



अधिकतम : 22° C  
न्यूनतम : 12° C

खबरें छुपाता नहीं, छापता है

# शाह टाइम्स

हल्द्वानी, शक्रवार 10 अप्रैल 2026 हल्द्वानी संस्करण: वर्ष 23 अंक 223 पृष्ठ 12 मूल्य रुपये 5.00



विस्तृत खबरों के लिए QR कोड स्कैन करें।  
मुफ्त पढ़ें E-paper

shahtimes2015@gmail.com

बैसाख कृष्ण पक्ष 8 विक्रमी संवत् 2083

21 श्याल 1447 हिजरी

नई दिल्ली, मुजफ्फरनगर, देहरादून, हल्द्वानी, मुतादाबाद, बरेली, मेरठ व लखनऊ से प्रकाशित



बेकाबू हो रहे इजरायल पर लगाम कसे अमेरिका: उमर अब्दुल्ला

पेज 2



शुभमन गिल पर लगा 12 लाख रुपये का जुर्माना खेल टाइम्स



क्या भारतीय राजनीति में अब उम्र की सीमा तय होनी चाहिए सम्पादकीय



सऊदी अरब और तेहरान के बीच नजदीकियां बढ़ी

पेज 12

## इजरायल का लेबनान पर बड़ा हमला

### 254 लोगों की मौत, 1100 से अधिक नागरिक घायल

बेरुत, बार्ता

अमेरिका और इजरायल के बीच युद्धविराम समझौते के कुछ ही घंटों बाद इजरायल ने लेबनान में अब तक का सबसे भीषण हमला किया है, जिसमें भारी विनाश हुआ है और बड़ी संख्या में लोग हताहत हुए हैं। लेबनान के नागरिक सुरक्षा विभाग ने एक बयान में कहा कि बेरुत, बेका घाटी, माउंट लेबनान, सिडोन और दक्षिणी गांवों सहित कई क्षेत्रों में हुए हवाई हमलों में कम से कम 254 लोग मारे गए हैं और 1,100 से अधिक घायल हुए हैं।

इजरायल रक्षा बल (आईडीएफ) ने तर्क दिया कि इन हमलों का उद्देश्य हिजबुल्लाह से जुड़े बुनियादी ढांचे को नष्ट करना था। हमलों के मुख्य निशाने लितानी नदी पर बने प्रमुख क्रासिंग थे। इजरायल इसे दक्षिणी लेबनान को अलग-थलग करने और अपनी सीमा से लगभग 30 किलोमीटर तक बकर जोन स्थापित करने की एक व्यापक रणनीति का हिस्सा बता रहा है। आईडीएफ ने हिजबुल्लाह के अली यूसुफ हर्षी को भी मारने का दावा किया है, हालांकि हिजबुल्लाह ने अभी तक इसकी पुष्टि नहीं की है। इस अभियान की व्यापकता और तीव्रता ने पूरी दुनिया को स्तब्ध कर दिया है। इजरायली सेना ने कथित तौर पर कुछ ही मिनटों के भीतर लगभग 100 स्थानों पर हमला किया। संयुक्त राष्ट्र के अधिकारियों ने इस बमबारी को 'विशाल' बताया है। लेबनान के अस्पताल घायलों की बढ़ती संख्या के कारण जूझ रहे हैं और रक्तदान के लिए तत्काल अपील की गई है।

युद्धविराम समझौता होने के कुछ ही घंटों बाद अब तक का सबसे भीषण हमला किया

बेरुत, बेका घाटी, माउंट लेबनान, सिडोन, दक्षिणी गांवों सहित कई क्षेत्रों को बनाया निशाना



होर्मुज स्ट्रेट से गुजरने के बाद मुंबई पहुंचा एलपीजी जहाज 'ग्रीन आशा'

मुंबई। मुंबई के पास स्थित जवाहरलाल नेहरू पोर्ट अथॉरिटी (जेएनपीए) ने गुरुवार को 'ग्रीन आशा' नामक एक भारतीय ध्वज वाले एलपीजी जहाज का स्वागत किया। इस जहाज ने रणनीतिक रूप से संवेदनशील होर्मुज स्ट्रेट को सफलतापूर्वक पार किया है। यह जहाज बीपीसीएल-आईओसीएल द्वारा संचालित लिक्विड बर्थ पर लॉगर डाल चुका है। एक आधिकारिक बयान के अनुसार, इस जहाज में 15,400 टन लिक्विडफाइंड पेट्रोलियम गैस (एलपीजी) लदी हुई थी।

संयुक्त राष्ट्र ने इन हमलों की निंदा करते हुए चेतावनी दी है कि यह हिंसा उस समय हुई जब शांति की उम्मीदें - शेष पृष्ठ दो पर

## ईरान ने होर्मुज स्ट्रेट से सुरक्षित निकलने का मैप किया जारी



तेहरान। ईरान के इस्लामिक रिपब्लिकन गार्ड कॉर्प्स (आईआरजीसी) ने होर्मुज स्ट्रेट से गुजरने वाले जहाजों के लिए नया मैप जारी किया है। इसका मकसद जहाजों को समुद्र में बिछी बारूदी सुरंगों से बचना है। इस मैप में उन खतरनाक इलाकों को दिखाया गया है, जहां जहाजों का जाना माना है। रिपोर्ट के मुताबिक, पहले जहाज ओमान के किनारे के पास से गुजरते थे, लेकिन अब उन्हें ईरान के किनारे के पास से निकलने की सलाह दी गई है। इससे माइन वाले इलाकों से बचा जा सकता है। ईरान ने जहाजों से कहा है कि वे पहले उसके अधिकारियों से संपर्क करें, तभी उन्हें सुरक्षित रास्ता बताया जाएगा। ईरान अब इस रास्ते से गुजरने वाले तेल के जहाजों पर नजर भी रखेगा। हर जहाज को पहले अपने माल यानी कार्गो की पूरी जानकारी देनी होगी, उसके बाद ही आगे जाने की इजाजत मिलेगी। वहीं फार्मेशनल टाइम्स की एक रिपोर्ट के मुताबिक, ईरान हर बैरल

कहा: धमाके से बचने के लिए हमसे बात करें, रिपोर्ट: प्रति बैरल एक डॉलर टोल लगाएगा ईरान

ईरान ने होर्मुज स्ट्रेट दोबारा बंद किया

लेबनान पर इजरायल के भीषण हमले के बाद फैसला

## मंदिरों में एंट्री रोकने से समाज बंटेगा: सुप्रीम कोर्ट

शाह टाइम्स ब्यूरो

नई दिल्ली। सुप्रीम कोर्ट में गुरुवार को सबरीमाला केस की सुनवाई के दौरान मंदिरों के रीति-रिवाजों का जिक्र हुआ। जस्टिस नागला ने कहा कि मंदिरों में सिर्फ खास समुदाय की एंट्री और बाहरी लोगों को मनाही से समाज बंटेगा। यह हिंदू धर्म के लिए ठीक नहीं है।

उन्होंने आगे कहा कि मान लीजिए (सबरीमाला केस को छोड़कर), अगर यह कहा जाए कि सिर्फ गौड़ सारस्वत लोग ही एक मंदिर में आए या कांची मठ के लोग सिर्फ कांची ही जाएं, दूसरे मठ (जैसे श्रृंगेरी) न जाएं तो यह ठीक नहीं होगा। बल्कि जितने ज्यादा लोग अलग-अलग मंदिरों और मठों में जाएं, उतना ही धर्म मजबूत होगा। उधर केंद्र सरकार को तरेफ से पेश हुए सीनियर एडवोकेट वैद्यनाथन ने कहा कि इतिहास में ऐसे कई उदाहरण

दिल्ली विस समेत कई इमारतों को बम से उड़ाने की धमकी

नई दिल्ली। दिल्ली विधानसभा समेत कई सरकारी कार्यालयों को गुरुवार को बम से उड़ाने की धमकी संबंधी ईमेल मिले। इसके बाद सुरक्षा एजेंसियों में हड़कंध मच गया। इसके बाद राष्ट्रीय राजधानी में प्रमुख सरकारी प्रतिष्ठानों और सार्वजनिक स्थानों पर व्यापक सुरक्षा जांच शुरू की गई। जांच के बाद सभी जगह बम होने की सूचना झूठी निकली। यह ईमेल सुबह 8.14 बजे विधानसभा और दिल्ली सरकार के कार्यालयों से जुड़ी ईमेल आईडी सहित कई आधिकारिक ईमेल आईडी पर भेजे गए।



अदालत ने इससे हिंदू धर्म को नुकसान बताया

केंद्र ने कहा: धार्मिक मामलों में अदालतों का दखल ठीक नहीं

हमारे सामने हैं, जब धर्म से जुड़े विवाद संवेदनशील होते हैं। वहां अदालतें हस्तक्षेप नहीं करती हैं। सुप्रीम कोर्ट की 9 जजों की बेंच ने गुरुवार को धार्मिक स्थलों पर महिलाओं के साथ भेदभाव से जुड़े मामलों में लगातार तीसरे दिन सुनवाई की। इसमें विभिन्न धर्मों में प्रचलित धार्मिक स्वतंत्रता की सीमा और दायरे पर भी विचार किया जा रहा है। सुप्रीम कोर्ट ने कहा कि मान लीजिए (सबरीमाला केस को छोड़कर), अगर यह कहा जाए कि सिर्फ गौड़ सारस्वत लोग ही एक मंदिर में आए या कांची मठ के लोग सिर्फ कांची ही जाएं, दूसरे मठ (जैसे श्रृंगेरी) न जाएं तो यह ठीक नहीं होगा। बल्कि जितने ज्यादा लोग अलग-अलग मंदिरों और मठों में जाएं, उतना ही धर्म मजबूत बनेगा। आर्टिकल 17 (छुआछूत खत्म करना) बहुत ताकतवर प्रावधान है। यह सिर्फ कानून के तहत अपराध नहीं है, बल्कि संविधान इसे अपराध घोषित करता है। यह कानूनी ही नहीं, संवैधानिक स्तर पर भी गंभीर मामला है।

## मणिपुर हिंसा: घायल मां से तीन दिन बच्चों की मौत छिपाई

इंफाल। मणिपुर के बिष्णुपुर जिले के मोइरांग टोंगलाओबी में 6 अप्रैल की आधी रात एक घर पर बम से हमला हुआ। इसमें 5 साल के बेटे और 6 महीने की बच्ची की मौत हो गई, जबकि उनकी मां बिनाता ओइनाम गंभीर रूप से घायल हो गई।

अस्पताल में भर्ती बिनाता तीन दिन तक अपने बच्चों के बारे में पृच्छती रही। परिवार के लोग उनकी हालत को देखते हुए सच्चाई छिपाते रहे। उन्होंने बताया कि बच्चों का इलाज चल रहा है। गुरुवार सुबह

असम में 84.42 फीसदी, केरल में 75.01 फीसदी और पुडुचेरी में 86.92 प्रतिशत मतदान

असम में चुनावी हिंसा में 30 घायल

पुडुचेरी में भी कांग्रेस, भाजपा समर्थक भिड़े

राजस्थान में अप्रैल में सर्दी, उत्तराखंड व हिमाचल में बर्फ गिरी

सिक्किम में बर्फबारी, लैंडस्लाइड फंसे 135 पर्यटकों को सेना ने बचाया

## संक्षिप्त समाचार

2026-27 में 6.6 प्रतिशत रहेगी भारत की जीडीपी वृद्धि दर

ईडी ने कोलकाता में मर्लिन ग्रुप पर छापा मारा

कोलकाता क्षेत्रीय कार्यालय ने सुशील मोहता और साकेत मोहता द्वारा प्रवर्तित मर्लिन प्रोजेक्ट्स लिमिटेड के खिलाफ चल रही मनी लॉन्ड्रिंग का केस सिलसिले में सात परिसरों पर छापेमारी की। छापेमारी में पता चला कि आरोपियों और उनसे जुड़ी संस्थाओं ने कथित तौर पर जाली दस्तावेज बनाकर सार्वजनिक भूमि सहित कई भूखंडों पर धाखाधड़ी से कब्जा किया था। जांच में पता चला है कि सुशील मोहता, साकेत मोहता और उनसे जुड़ी संस्थाओं ने विभिन्न भूखंडों को अवैध रूप से हासिल करने के लिए जाली दस्तावेज बनाए।

## टीएमसी राज में मां-मानुष डरे हुए: मोदी

कोलकाता। पीएम मोदी गुरुवार को पश्चिम बंगाल में 3 चुनावी रैलियां कीं। उन्होंने बीरभूम में कहा कि हम ऐसा समाज देखने चाहते हैं। जहां हर कोई भय से मुक्त हो। ये मां, माटी और मानुष की बात करते हैं। मां आंजो रही है, माटी पर घुसपैठियों का कब्जा हो रहा है और मानुष भयभीत है, डरा हुआ है।

उन्होंने कहा कि 'गुरुदेव स्वर्नाथ टैगोर ऐसा समाज देखा चाहते थे, जहां हर कोई भय से मुक्त हो, लेकिन टीएमसी के महाजंगलराज ने एकदम उल्टा कर दिया। टीएमसी ने देश की पहली आदिवासी महिला राष्ट्रपति का अपमान किया था।' उन्होंने कहा कि आपने टीएमसी पर विश्वास

## संयुक्त राष्ट्र में भारत की बड़ी कूटनीतिक सफलता

न्यूयॉर्क, बार्ता

संयुक्त राष्ट्र में भारत को बड़ी कूटनीतिक सफलता मिली है। भारत ने आर्थिक और सामाजिक परिषद (ईसीओएसओसी) से जुड़े चार अहम निकायों के चुनाव में निर्विरोध जीत हासिल की है। इन सभी चुनावों में भारत का चयन सर्वसम्मति से हुआ, जो वैश्विक मंच पर उसकी मजबूत स्थिति को दर्शाता है। इन चुनावों में भारत को विकास के लिए विज्ञान एवं प्रौद्योगिकी आयोग, गैर-सरकारी संगठनों की समिति और कार्यक्रम एवं समन्वय समिति में चुना गया है। इसके साथ ही, भारत की वरिष्ठ राजनयिक रही प्रीति सरन को आर्थिक,

कहा: चार मई के बाद गुंडागर्दी का हिसाब लेंगे

कांग्रेस और लेफ्ट एक थाली के चट्टे-बट्टे

आर्थिक और सामाजिक परिषद से जुड़े चार अहम निकायों के चुनाव में निर्विरोध जीत हासिल की

आर्थिक और सामाजिक परिषद से जुड़े चार अहम निकायों के चुनाव में निर्विरोध जीत हासिल की

गारंटियां दीं। पहली- भय के माहौल में आज लोगों को बार-बार कानून से मदद मांगनी पड़ती है। लेकिन हमारी सरकार में आपको न्याय मिलेगा। दूसरी- सरकारी सिस्टम जनता के लिए जवाबदेह होगा। तीसरी- चोटाले, दुष्कर्म हर क्राइम की फाइल खुलेगी। चौथी- सम्मान मिलेगा, जो घुसपैठी हैं, उन्हें खदेड़ा जाएगा। छठवां- सभी सरकारी कर्मचारियों को इस निर्णम सरकार ने भयभीत करके रखा है। मोदी सरकार आपके साथ खड़ी है। सरकार बनते ही यहाँ 7वां पे कमीशन लागू करवाएंगे।

## असम, केरलम और पुडुचेरी में बंपर वोटिंग

नई दिल्ली। देश के दो राज्यों असम, केरलम और केंद्र शासित प्रदेश पुडुचेरी में गुरुवार (9 अप्रैल) को विधानसभा चुनाव के लिए शाम 6 बजे तक वोटिंग हुई। चुनाव आयोग के अनुसार शाम 5 बजे तक असम में 84.42 प्रतिशत, केरलम में 75.01 प्रतिशत और पुडुचेरी में 86.92 प्रतिशत वोटिंग हुई। असम में चुनाव संबंधी हिंसा में करीब 30 लोग घायल हो गए और सात लोगों को गिरफ्तार किया गया।

श्रीभूमि जिले के पथारकंडी में कांग्रेस और भाजपा समर्थकों की इस झड़प में करीब 25 लोग घायल हो गए, दो की हालत गंभीर है। पुडुचेरी में मन्नादिपेट में



पॉलिंग बूथ पर कांग्रेस और भाजपा समर्थकों की झड़प हो गई। पुलिस ने भीड़ पर लाठीचार्ज किया। पुडुचेरी के सीएम

रंगास्वामी वोट डालने के लिए पॉलिंग बूथ तक बाइक से पहुंचे। केरलम में पूर्व रक्षा मंत्री और कांग्रेस लीडर एके एंटनी ने

तिरुवनंतपुरम में वोट डाला। असम के सीएम हिमंता बिस्व सर्मा ने गुवाहाटी में मां कामाख्या मंदिर में पूजा की। -शेष पृष्ठ दो पर

असम में 84.42 फीसदी, केरलम में 75.01 फीसदी और पुडुचेरी में 86.92 प्रतिशत मतदान

असम में चुनावी हिंसा में 30 घायल

पुडुचेरी में भी कांग्रेस, भाजपा समर्थक भिड़े

राजस्थान में अप्रैल में सर्दी, उत्तराखंड व हिमाचल में बर्फ गिरी

सिक्किम में बर्फबारी, लैंडस्लाइड फंसे 135 पर्यटकों को सेना ने बचाया

असम में 84.42 फीसदी, केरलम में 75.01 फीसदी और पुडुचेरी में 86.92 प्रतिशत मतदान

असम में चुनावी हिंसा में 30 घायल

पुडुचेरी में भी कांग्रेस, भाजपा समर्थक भिड़े

राजस्थान में अप्रैल में सर्दी, उत्तराखंड व हिमाचल में बर्फ गिरी

सिक्किम में बर्फबारी, लैंडस्लाइड फंसे 135 पर्यटकों को सेना ने बचाया

असम में 84.42 फीसदी, केरलम में 75.01 फीसदी और पुडुचेरी में 86.92 प्रतिशत मतदान

असम में चुनावी हिंसा में 30 घायल

पुडुचेरी में भी कांग्रेस, भाजपा समर्थक भिड़े

राजस्थान में अप्रैल में सर्दी, उत्तराखंड व हिमाचल में बर्फ गिरी

सिक्किम में बर्फबारी, लैंडस्लाइड फंसे 135 पर्यटकों को सेना ने बचाया

# मोटरमार्गों को वित्तीय स्वीकृति न मिलने पर ग्रामीणों में रोष

**शाह टाइम्स संवाददाता श्रीनगर।** विकासखंड कीर्तिनगर के पट्टी बडियारागढ़ के नौडा-चोनी-धौलियाणा से तेगड़ मोटर मार्ग, छाम से खल्याणी मोटर मार्ग एवं धौड़गी से धवधार मोटर मार्ग निर्माण पर वर्षों से वित्तीय स्वीकृति न मिलने पर ग्रामीणों ने कड़ा रोष व्यक्त किया है। ग्रामीणों ने कहा कि मोटरमार्ग का सुख न मिलने से उनको कई किलोमीटर की दूरी तय करनी पड़ रही है। जिससे बुजुर्गों को खासी दिक्कतों का सामना करना पड़ रहा है।



17 अप्रैल तक लोनिवि कीर्तिनगर में तालाबंदी की दी चेतावनी

नौडा-चोनी-धौलियाणा से तेगड़ मोटर मार्ग, छाम से खल्याणी मोटर मार्ग एवं धौड़गी से धवधार मोटर मार्ग के स्वीकृति की मांग को लेकर स्थानीय जनता एवं जन प्रतिनिधियों द्वारा लम्बे समय से मांग की जा रही है, किन्तु उपरोक्त सड़कों पर वर्षों से कागजी कार्यवाही हो चल रही है और कई बार सर्वे किए जा चुके हैं तभी भी निर्माण कार्य की शुरुआत अभी तक नहीं हुई है। कहा कि नौडा-चोनी-धौलियाणा से तेगड़

मोटर मार्ग के निर्माण पर वर्ष 2018 में तत्कालीन मुख्यमंत्री त्रिवेन्द्र सिंह रावत की घोषणा के बावजूद अभी तक वित्तीय स्वीकृति नहीं मिल पाई है। साथ ही छाम से खल्याणी एवं धौड़गी से धवधार मोटर मार्ग की मांग भी वर्षों से फाइलों में लटकी पड़ी है। कहा कि गावों के लिए सड़क मार्ग न होने के कारण जनता को काफी दिक्कतों का सामना करना पड़ रहा है और महिला को प्रसव पीड़ा के चलते अस्पताल ले

जाते समय बीच जंगल में ही महिला ने बच्चे को जन्म दिया। उन्होंने उक्त सभी मोटरमार्ग पर शीघ्र वित्तीय स्वीकृति प्रदान किए जाने की मांग की है। कहा कि यदि जल्द से मांगों पर सकारात्मक कार्यवाही नहीं करती है तो वह 17 अप्रैल को सम्पूर्ण लोन्वि बडियारागढ़ की जनता लोनिवि कार्यालय, कीर्तिनगर पर तालाबंदी के साथ-साथ उप जिलाधिकारी कार्यालय, कीर्तिनगर में धरना-प्रदर्शन करने के लिए बाध्य होंगे। ज्ञापन देने वालों में नौडा धौलियाणा की ग्राम प्रधान रीना नेगी, ग्राम सभा धौड़गी के प्रधान सुरेश पंवार, दालदुंग ग्राम प्रधान नरेंद्र सिंह भंडारी, क्षेत्र पंचायत सदस्य दालदुंग मंगल सिंह भंडारी, पूर्व क्षेत्र पंचायत सदस्य विजेंद्र पंवार, गजेन्द्र सिंह भंडारी, राजेश गोंदियाल, उमराव सिंह नेगी, विरेंद्र सिंह पंवार सहित आदि मौजूद थे।

# कीर्तिनगर में कीवी व ड्रैगन फ्रूट उत्पादन को मिल रहा बढ़ावा

उद्यान विभाग की योजनाओं से किसानों की आय में वृद्धि



**शाह टाइम्स संवाददाता कीर्तिनगर।** विकासखंड कीर्तिनगर में उद्यान विभाग की योजनाएं किसानों के लिए बरदान साबित हो रही हैं। जिला उद्यान अधिकारी अरविंद शर्मा के विशेष मार्गदर्शन और सहयोग से क्षेत्र में कीवी और ड्रैगन फ्रूट की उन्नत खेती को तेजी से बढ़ावा दिया जा रहा है, जिससे किसानों की आय में उल्लेखनीय बढ़ोतरी दर्ज की जा रही है। उद्यान प्रभारी सुरेश रावत ने जानकारी देते हुए बताया कि वर्तमान में विभाग की विभिन्न योजनाओं के तहत 30 से अधिक किसान कीवी उत्पादन से जुड़ चुके हैं। वहीं, 135 से अधिक किसान पॉलीहाउस योजना एवं आधुनिक कृषि तकनीकों का लाभ लेकर उन्नत खेती की ओर अग्रसर हैं। इन प्रयासों से क्षेत्र में पारंपरिक खेती के

साथ-साथ नकदी फसलों का दायरा भी बढ़ा है। उन्होंने बताया कि ब्राह्मी कंपोस्ट योजना के माध्यम से प्रतिवर्ष 6 से 10 किसानों को लाभान्वित किया जा रहा है, जिससे जैविक खेती को बढ़ावा मिल रहा है और उत्पादन की गुणवत्ता में भी सुधार हो रहा है। सुरेश रावत ने आगे बताया कि जिला उद्यान अधिकारी अरविंद शर्मा के निर्देशन में भविष्य को ध्यान में रखते हुए कीवी विस्तार और ड्रैगन फ्रूट उत्पादन को और अधिक बढ़ाने के लिए विशेष

कार्ययोजना तैयार की जा रही है, ताकि अधिकाधिक किसानों को इन योजनाओं का लाभ मिल सके। वहीं, धारपय्याकोटी निवासी किसान मोर सिंह भंडारी ने उद्यान विभाग की योजनाओं की सराहना करते हुए बताया कि उन्हें ब्राह्मी कंपोस्ट, घेरबाड़, कीवी पौध, ट्री गार्ड और पॉली शीट जैसी सुविधाएं प्राप्त हुई हैं, जिससे उनकी खेती में सुधार हुआ है। उन्होंने इसके लिए उद्यान विभाग का आभार व्यक्त किया।

# खेलों से जुड़ना स्वस्थ शरीर और सकारात्मकता का प्रतीक: डा. मारिषा

**शाह टाइम्स संवाददाता श्रीनगर।** कीर्तिनगर विकासखंड के वीर शिरोमणों माधो सिंह भंडारी राजकीय बालिका इंटर कालेज की बालिकाओं को फिट जगतम गौड़ एवं राष्ट्रीय खेल दिवस पर आयोजित माध्यमिक वर्ग बालिका क्रिकेट प्रतियोगिता के सीजन आट में प्रतिभाग करने वाली छात्राओं को खेल प्रमाण पत्र वितरित किए गए।

छात्रों को वितरित किए खेल प्रमाण पत्र

केंवल प्रतिभा को उभारने एक कला ही नहीं शारीरिक और मानसिक विकास के साथ-साथ शरीर को स्वास्थ्य भी रखता है, जो कि सकारात्मक सोच को बढ़ावा भी देता है। कहा कि हमारे जीवन में बौद्धिक विकास को अग्रसर करता है। कहा कि पहाड़ कंदराओं में माध्यमिक वर्ग बालिका क्रिकेट की नींव रखने वाले देवेन्द्र ने जो सकारात्मकता और कल्पना के साथ इसकी स्थापना की थी आज उसी

का परिणाम है कि गढ़वाल कुमाँक के हर पहाड़ की कंदराओं से बालिकाएं खेल के मैदान में अपना परचम लहरा रही हैं। डॉ. पंवार ने कहा कि देवेन्द्र गौड़ ने बालिका, महिला क्रिकेट का जो बीज बोया है उसी का परिणाम है कि हमारे विद्यार्थी जीवन के खेलों में खो-खो कबड्डी से हटकर क्रिकेट, वॉलीबॉल तक आ गये हैं। मौके पर प्रधानाचार्या सुनीता लिंगवाल, नीलम तिवारी, पुष्पलता गुप्ता, सुमन उनियावाल, मंजू सेमवाल, रिन्तु खण्डेलवाल, बबिता चौहान, कमली बिष्ट, प्रेमा नेगी, अनिता बमोला सहित आदि मौजूद थे।

# जनगणना की आज से डिजिटल शुरुआत

शाह टाइम्स संवाददाता उत्तरकाशी।

आगामी जनगणना-2027 को अधिक आधुनिक, पारदर्शी और सुलभ बनाने की दिशा में उत्तरकाशी जिला प्रशासन ने महत्वपूर्ण कदम उठाया है। पहली बार नागरिकों को 'स्व-गणना' (सर्वेसर्वे मन्वत्तमजयवद) की सुविधा दी जा रही है, जिसके तहत लोग अपने घर बैठे ऑनलाइन अपनी जानकारी दर्ज कर सकेंगे। जिला मजिस्ट्रेट एवं मुख्य जनगणना अधिकारी प्रशांत आर्य ने बताया कि जनगणना के प्रथम चरणमकान सूचीकरण एवं मकानों की गणना का कार्य उत्तराखंड में 25 अप्रैल से 24

घर बैठे 'स्व-गणना' का मौका

2026 तक किया जाएगा। इससे पहले, 10 अप्रैल से 24 अप्रैल तक नागरिकों को स्वयं गणना करने का अवसर दिया गया है। इस नई व्यवस्था के तहत लोग निर्धारित पोर्टल के माध्यम से अपनी परिवारिक और आवासीय जानकारी दर्ज कर सकते हैं। इसके लिए सबसे पहले पोर्टल पर पंजीकरण करना होगा, मोबाइल नंबर के जरिए रजिस्ट्रेशन करना होगा और फिर चरणबद्ध तरीके से आवश्यक जानकारी भरनी होगी। प्रक्रिया पूरी होने पर नागरिकों को एक एसई आईडी प्रदान की जाएगी, जिसे बाद

में प्रणाली द्वारा सत्यापित किया जाएगा। प्रशासन के अनुसार, 25 अप्रैल से प्रणाली घर-घर जाकर ऑफलाइन सत्यापन और संहार करेंगे। ऐसे में जिन नागरिकों ने पहले ही स्व-गणना कर ली होगी, उन्हें केवल अपनी पृष्ठ दिखानी होगी, जिससे प्रक्रिया और भी सरल हो जाएगी। जिलाधिकारी ने जनपद के सभी नागरिकों से अपील की है कि वे इस महत्वपूर्ण राष्ट्रीय कार्य में सक्रिय भागीदारी निभाएं और अधिक से अधिक संख्या में स्व-गणना सुविधा का लाभ उठाएं। उन्होंने यह भी कहा कि घर आने वाले प्रणाली को सही और पूर्ण जानकारी देकर सहयोग करना प्रत्येक नागरिक का दायित्व है।

# डिप्लोमा इंजीनियर्स की हड़ताल से विकास कार्य ठप

**शाह टाइम्स संवाददाता उत्तरकाशी।** जिले में पिछले महिने से डिप्लोमा इंजीनियर्स महासंघ अपनी विभिन्न मांगों को लेकर हड़ताल पर डटा हुआ है, जिसका व्यापक असर अब जनजीवन पर साफ दिखाई देने लगा है। इस हड़ताल के चलते विकास कार्य, आपदा प्रबंधन से जुड़े जरूरी काम और आगामी चारधाम यात्रा की तैयारियां गंभीर रूप से प्रभावित हो रही हैं। स्थिति यह है कि जिले में सड़कों का निर्माण और मरम्मत कार्य पूरी तरह ठप पड़ गया है, जिससे आम लोगों को आवागमन में भारी दिक्कतों का सामना करना पड़ रहा है। कई स्थानों पर सड़क क्षतिग्रस्त और अवरुद्ध हैं, जो चारधाम यात्रा से पहले प्रशासन के लिए चिंता का विषय बन गई हैं। वहीं गंगोत्री धाम में सिंचाई विभाग के घाट निर्माण कार्य भी नहीं आं पदा संभावित



चारधाम यात्रा की तैयारियां भी प्रभावित, कांग्रेसियों ने दिया बताया डिप्लोमा इंजीनियर्स की जायज मांगें

पहाड़ी क्षेत्रों में भी आवश्यक कार्य रकने से जोखिम बढ़ गया है। वहीं नहरों की सफाई और

मरम्मत न होने से किसानों की भी परेशानियों का सामना करना पड़ रहा है। वीरवार को पूर्व कांग्रेस जिलाध्यक्ष मनीष राणा के नेतृत्व में कांग्रेस समिति के पदाधिकारी और कार्यकर्ता हड़ताली इंजीनियर्स के समर्थन में उनके बीच पहुंचे। उन्होंने इंजीनियर्स की समस्याओं को गंभीरता से सुना और उनकी मांगों को न्यायसंगत बताते हुए सरकार से शीघ्र समाधान निकालने की मांग की। कांग्रेस नेताओं ने कहा कि यह केवल कर्मचारियों की नहीं, बल्कि उनके हक, सम्मान और भविष्य की लड़ाई है। उन्होंने आश्वासन दिया कि इस मुद्दे को सड़क से लेकर सदन तक मजबूती से उठाया जाएगा। उन्होंने सरकार से अपील कि जल्द से जल्द रुक कर इस गतिरोध को समाप्त किया जाए, ताकि रुके हुए विकास कार्य दोबारा संचारू रूप से शुरू हो सकें और आम जनता को राहत मिल सके।

# शोध छात्रों ने जाना विज्ञान और सामाजिक विज्ञान का अंतर

शाह टाइम्स संवाददाता श्रीनगर।

हेमवती नंदन बहुगुणा गढ़वाल विश्वविद्यालय की शिक्षा एवं भौतिक विज्ञान विभाग के संयुक्त तत्वावधान में आयोजित आईसीएसएसआर आयोजित रिसर्च सेंथडॉलॉजी कार्यशाला में शोध छात्रों को विस्तृत जानकारी दी गई। कार्यशाला का संचालन करते हुए मानवशास्त्र विज्ञान विभाग के डॉ. सर्वेन्द्र यादव ने विज्ञान और सामाजिक विज्ञान के बीच अंतर स्पष्ट करते हुए बताया कि सामाजिक विज्ञान में मानव व्यवहार, विचार और अनुभव समय व संदर्भ के अनुसार बदलते रहते हैं, जिससे

छात्रों ने किया पर्यटन स्थल रिसर्च का भ्रमण

निष्कर्षों का पुनरुत्पादन एक चुनौती बन जाता है। कहा कि जहाँ मात्रात्मक शोध संख्यात्मक तथ्यों पर आधारित होता है, वहीं गुणात्मक शोध अनुभव, अर्थ और व्याख्या पर केंद्रित होता है। राष्ट्रीय शिक्षा नीति 2020 का उदाहरण देते हुए उन्होंने बताया कि टेक्स्ट, ऑडियो और वीडियो जैसे विभिन्न प्रकार के डेटा के विश्लेषण के लिए अलग-अलग दृष्टिकोण आवश्यक होते हैं। कार्यक्रम का संचालन मीनाक्षी कपर्धवा द्वारा किया गया।

# जनगणना के लिए प्रणाली एवं पर्यवेक्षकों का तीन दिवसीय प्रशिक्षण हुआ शुरू

**शाह टाइम्स संवाददाता कोटद्वार।** भारत की जनगणना 2027 के प्रथम चरण में 25 अप्रैल से 24 मई 2026 तक संपन्न होने वाली भवन एवं मकान सूचीकरण कार्य की तैयारी के लिए तहसील कोटद्वार के ग्रामीण क्षेत्र एवं नगर पालिका दुगड्डा क्षेत्र हेतु तैनात प्रणाली एवं पर्यवेक्षकों का तीन दिवसीय प्रशिक्षण तहसील कोटद्वार के सभागार में प्रारंभ हुआ। प्रशिक्षण का शुभारंभ उपजिलाधिकारी संदीप कुमार कोटद्वार द्वारा किया गया। अपने संबोधन में उन्होंने सभी से इस राष्ट्रीय कार्यक्रम को निर्धारित अवधि में पूरा करने और निष्ठा पूर्वक सही आंकड़े एकत्र करने पर बल दिया। उन्होंने बताया कि इस दौरान एकत्र किए गए आंकड़े भारत सरकार द्वारा भावी जनकल्याणकारी योजनाओं के निर्माण और नागरिकों के लिए आधारभूत सुविधाओं की स्थापना हेतु नीतियां बनाने, लोकसभा और विधानसभाओं में सोंटों के निर्धारण में सहायक सिद्ध होंगे। प्रथम दिवस जनगणना का इतिहास, संकल्पनाएं, परिभाषाएं, जनगणना के कानूनी पहलू, जनगणना ब्लॉक की पहचान, लो आउट सैप तैयार करना, एचएलओ मोबाइल एप्लिकेशन के उपयोग की जानकारी, प्रणाली और पर्यवेक्षकों के कर्तव्य और दायित्वों पर विस्तार से प्रस्तुतीकरण के माध्यम से चर्चा की गई। इस दौरान तहसीलदार साक्षी उपाध्याय, नायब तहसीलदार, कानूनीगो देवकी नंदन नौटियाल, दीपक वेदवाल उपस्थित थे।

प्रशासन की टीमों धाम क्षेत्र और पैदल यात्रा मार्ग को सुचारु बनाने में लगातार जुटी हुई हैं। पिछले तीन-चार दिनों से केदारनाथ धाम क्षेत्र में हो रही भारी बर्फबारी ने चुनौतियां जरूर बढ़ाई हैं, लेकिन प्रशासन की कार्यशैली पर इसका कोई असर नहीं पड़ा है।

# भारी बर्फबारी के बीच केदारनाथ यात्रा की तैयारियां तेज

**शाह टाइम्स संवाददाता रुद्रप्रयाग।** केदारनाथ यात्रा तैयारियों के बीच मौसम विघ्न पैदा कर रहा है। लगातार मौसम खराब होने के कारण तैयारियों में बाधा उत्पन्न हो रही है, जिससे मजबूर भी प्रशासन हो गए हैं। आगामी 22 अप्रैल से प्रारंभ होने वाली इस महत्वपूर्ण यात्रा से पहले विषम मौसम परिस्थितियों के बावजूद प्रशासन की टीमों धाम क्षेत्र और पैदल यात्रा मार्ग को सुचारु बनाने में लगातार जुटी हुई हैं। पिछले तीन-चार दिनों से केदारनाथ धाम क्षेत्र में हो रही भारी बर्फबारी ने चुनौतियां जरूर बढ़ाई हैं, लेकिन प्रशासन की कार्यशैली पर इसका कोई असर नहीं पड़ा है।



प्रशासन पूरी तरह मुस्तेद

कठिन हालात के बीच भी तैयारियों का कार्य निरंतर जारी है और इसमें किसी प्रकार की ढिलाई नहीं बरती जा रही है। मौसम विभाग द्वारा आगामी दिनों में भी भारी बर्फबारी की संभावना जताई गई है, जिसके चलते प्रशासन ने सतर्कता बढ़ा दी है। आवश्यकता पड़ने पर अतिरिक्त मैनफॉर्ब और संसाधनों की तैनाती की जा रही है ताकि कार्य प्रभावित

के सामना होते ही बिना विलंब के बर्फ हटाने का कार्य फिर से शुरू कर दिया गया है। धाम क्षेत्र में हेलीपैड से लेकर रुद्र पाँडे और संगम सेतु तक मशीनों और मैनफॉर्ब की सहायता से तेजी से बर्फ हटाई जा रही है। जिला प्रशासन ने स्पष्ट किया है कि श्रद्धालुओं की सुरक्षा और सुविधा सर्वोच्च प्राथमिकता है। यात्रा को सुचारु और सुरक्षित बनाने के लिए हर स्तर पर व्यवस्थाएं सुनिश्चित की जा रही हैं। विपरीत परिस्थितियों के बावजूद प्रशासनिक टीमों का समर्पण यह दर्शाता है कि केदारनाथ यात्रा समय पर और व्यवस्थित रूप से संपन्न कराने के लिए सभी प्रयास किए जा रहे हैं।

# वैश्विक तनाव के कारण चारधाम यात्रा की एडवांस बुकिंग में भी आई कमी

**शाह टाइम्स संवाददाता उत्तरकाशी।** मिडिल ईस्ट जंग का असर उत्तराखंड की चारधाम यात्रा पर भी साफ दिखाई देता नजर आ रहा है, जो राज्य की अर्थव्यवस्था में महत्वपूर्ण भूमिका निभाती है, इस बार वैश्विक तनाव के कारण संकट में है। यात्रा शुरू होने से पहले एडवांस बुकिंग में गिरावट ने पर्यटन व्यवसायियों की चिंताएं बढ़ा दी हैं। पिछले वर्ष यात्रा के पहले 27 दिनों में श्रद्धालुओं की संख्या 17 लाख खूब गई थी, जबकि इस साल अब तक हमज 11,07,841 श्रद्धालुओं ने ही

# एक नजर .....

**स्कूल में हुई चोरी की घटना का पुलिस ने 24 घंटे में किया खुलासा**  
रजनी अडबवाल प्रधानाध्यापिका राप्रवि भयांस् लैंसडाउन ने बुधवार को कोतवाली लैंसडाउन में शिकायती प्रार्थना पत्र दिया था जिसमें उनके द्वारा अंकित किया गया कि किसी अज्ञात व्यक्ति द्वारा रा0प्र0वि0 भयांस् से स्कूल का ताला तोड़कर वहां से कम्प्यूटर, यूपीएस, मॉनिटर, चार्जर समेत दोलक व विद्यालय का अन्य सामान चोरी कर दिया है। इस सम्बन्ध में कोतवाली लैंसडाउन पर अज्ञात चोर पर मुकदमा पंजीकृत किया गया।  
चोरी को इस घटना को गंभीरता से लेते हुए वरिष्ठ पुलिस अधीक्षक पौड़ी सर्वेश पंवार द्वारा प्रभारी निरीक्षक कोतवाली लैंसडाउन को तत्काल पुलिस टीम गठित कर घटना के शीघ्र अनावरण एवं अभियुक्त की गिरफ्तारी हेतु निर्देशित किया गया। निर्देशों के क्रम में प्रभारी निरीक्षक कोतवाली लैंसडाउन रमेश तन्वर ने पुलिस टीम का गठन कर त्वरित कार्यवाही प्रारंभ की गई। पुलिस टीम द्वारा घटनास्थल का निरीक्षण करते हुए आवश्यक साक्ष्य संकलित किए गए तथा स्थानीय लोगों एवं मुखबिर तंत्र को सक्रिय कर जानकारी जुटाई गई। पुलिस टीम द्वारा की गई त्वरित कार्यवाही में मुकदमा उपरोक्त से सम्बन्धित अभियुक्त दीपक, उम्र 27 वर्ष, पुत्र नथरी राम, निवासी- ग्राम पाली तल्लू, थाना लैंसडाउन, पौड़ी गढ़वाल को 24 घण्टे के भीतर चोरी के माल (एक कम्प्यूटर उपकरण, 01 टीएफटी, सीपीयू, यूपीएस, की-बोर्ड, माउस, 02 पावर केबल, 01 अदर दोलक) के साथ कोटद्वार रोड हर्टनिका से गिरफ्तार किया गया। गिरफ्तार अभियुक्त को न्यायालय के समक्ष पेश कर आवश्यक कार्यवाही की जा रही है। अभियुक्त को पकड़ने वाली टीम में अपर ड0नि0 प्रवेश कुमार, कानि0 गोपाल दास और हे0का0 सत्येन्द्र यादव शामिल रहे।  
**गंगोत्री राजमार्ग के डेंजर पाइंट पर कार्य करने के लिए निर्देश**  
उत्तरकाशी। चार धाम यात्रा शुरू होने के लिए महज 9 दिन बचे हुए हैं, लेकिन चार धाम यात्रा की तैयारी अभी अधूरी है। हाईवे पर बीते वर्ष के आपदा के घाव अभी भी साफ दिखाई दे रहा है। वहीं गंगोत्री यात्रा व्यवस्थाओं के निरीक्षण कर लौटी एडीएम/नोडल अधिकारी मुक्ता मिश्रा ने बताया कि गंगोत्री धाम की यात्रा व्यवस्थाओं का अधिकारियों के साथ स्थलीय निरीक्षण किया गया है। गंगोत्री राजमार्ग पर कुछ डेंजर पाइंट ऐसे हैं जहां कार्य करने की आवश्यकता है उन्होंने बताया कि इस निरीक्षण के दौरान बीआरओ के दोनों ओसी भी मौजूद रहे उनको निर्देश दिये गये है कि हाईवे के चारधाम यात्रा शुरू होने से पूर्व सही किया जाय।  
इसके अतिरिक्त पेयजल, विद्युत आदि की सभी व्यवस्थाएं यात्रा शुरू होने से पूर्व चाक-चौबंद करने के निर्देश दिए गए हैं। उन्होंने बताया कि सरकार की मनशा है कि चारधाम यात्रा को सुरक्षित और सुव्यवस्थित ढंग से संचालित किया जाय जिससे यात्रियों को किसी प्रकार की असुविधाओं का सामना न करना पड़े।  
**14 अप्रैल को डा. अम्बेडकर के जयंती पर होंगे विभिन्न कार्यक्रम**  
श्रीनगर। अम्बेडकर चेना समिति कीर्तिनगर, श्रीनगर के ओर से 14 अप्रैल को भारत रत्न संविधान निर्माता बाबा साहेब डॉ. भीमराव अम्बेडकर की जयंती पर विभिन्न कार्यक्रम आयोजित किया जायेगा। कार्यक्रम में स्कूली छात्र-छात्राओं द्वारा सांस्कृतिक कार्यक्रम प्रस्तुत किए जायेंगे। समिति के अध्यक्ष मंगत मटियाल की अध्यक्षता में आहूत हुई बैठक में कार्यक्रमों को लेकर चर्चा की गई। मौके पर विद्यालय के छात्र-छात्राओं द्वारा लोक नृत्य भाषण, स्वागत गीत व अतिथियों द्वारा बाबा साहेब की जीवन दर्शन पर अपने विचार विमर्श किया गया। साथ ही खेल प्रतियोगिता, निबंध प्रतियोगिता, पोस्टर प्रतियोगिता भी आयोजित की जायेगी। बैठक में संजय प्रकाश टम्टा, वर्धन, सोहन कोहली, दीपक उमरियाल, सुरजीत लिंगवाल, नरेंद्र कुमार, रमेश घटोला, दीपक कुमार सहित आदि मौजूद थे।  
रजिस्ट्रेशन कराया है। 19 अप्रैल से शुरू होने वाली यात्रा के लिए यह कमी कारोबारियों के लिए एक बड़ा खतरा बनती जा रही है।  
**अभी भी उम्मीदें:** काफ़ी चिंता के बावजूद, पर्यटन व्यवसायियों का मानना है कि यदि यात्रा की तिथि पास की जा सकती है, तो शायद स्थिति में सुधार हो सकता है। वे यह आशा कर रहे हैं कि आने वाले सप्ताहों में स्थिति में बदलाव आएगा। पर्यटन उद्योग इस लेक एक कठिन दौर से गुजर रहा है, चिंता के बावजूद, पर्यटन व्यवसायियों का मानना है कि यदि यात्रा की तिथि पास की जा सकती

# ऊखीमठ में गैस सिलेंडरों की किल्लत, उपभोक्ता परेशान

**शाह टाइम्स संवाददाता ऊखीमठ / रुद्र प्रयाग।** ऊखीमठ सहित आसपास के विभिन्न क्षेत्रों में इन दिनों घरेलू एवं व्यावसायिक गैस सिलेंडरों की भारी किल्लत देखने को मिल रही है। स्थिति यह है कि गैस एजेंसियों पर सिलेंडर लेने पहुंचे उपभोक्ताओं को घंटों लंबी कतारों में खड़े रहने के बावजूद खाली हाथ लौटना पड़ रहा है, जिससे लोगों में गहरा रोष व्याप्त है। स्थानीय उपभोक्ताओं का कहना है कि वे सुबह से ही गैस एजेंसी के बाहर लाइन में लगा जाते हैं, लेकिन नयापन मात्रा में सिलेंडर उपलब्ध न होने के कारण कई लोगों को निराश होकर चापस लौटना



पड़ता है। इस समस्या से महिलाओं, बुजुर्गों और दूरराज के ग्रामीणों को विशेष रूप से कठिनाइयों का सामना करना पड़ रहा है। घरेलू गैस की कमी के चलते लोगों की दैनिक दिनचर्या प्रभावित हो रही है और कई परिवारों को भोजन बनाने के लिए वैकल्पिक साधनों का सहारा लेना पड़ रहा है, जिससे अतिरिक्त आर्थिक बोझ भी बढ़ रहा है। वहीं, व्यावसायिक गैस सिलेंडरों की कमी से होटल, ढाबों और छोटे व्यापारियों का व्यवसाय भी बुरी तरह प्रभावित हो रहा है। व्यापारियों का कहना है कि गैस उपलब्ध न होने के कारण उन्हें

चारधाम यात्रा पर पड़ेगा गहरा असर, व्यापार भी प्रभावित

ग्राहकों को लौटाना पड़ रहा है, जिससे उनकी आय पर सीधा असर पड़ रहा है। स्थानीय लोगों ने आरोप लगाया है कि गैस आपूर्ति व्यवस्था में लापरवाही के चलते यह संकट उत्पन्न हुआ है। समय पर सिलेंडरों की आपूर्ति नहीं होने से समस्या दिन-प्रतिदिन गहराती जा रही है। उपभोक्ताओं और व्यापारियों ने प्रशासन से शीघ्र हस्तक्षेप कर गैस आपूर्ति को सुचारु बनाने की मांग की है। उनका कहना है कि यदि

जल्द समाधान नहीं हुआ, तो वे आंदोलन के लिए मजबूर होंगे। पूर्व छात्र नेता विराट सोरभ भट्ट ने कहा कि गैस एजेंसी संचालकों को लापरवाही के कारण उपभोक्ताओं को घंटों इंतजार करना पड़ रहा है। उन्होंने सुझाव दिया कि यदि गांववार गैस वितरण की तिथि निर्धारित की जाए, तो समस्या का समाधान संभव है। वहीं, समासद प्रदीप धर्माज ने चेतावनी दी कि यदि शासन-प्रशासन ने शीघ्र कार्यवाई नहीं की, तो आने वाले समय में स्थिति और गंभीर हो सकती है। इस संबंध में संबोधित गैस एजेंसी प्रबंधक से दूरभाष पर संपर्क करने का प्रयास किया गया, लेकिन उन्होंने फोन रिसेव नहीं किया।

# वैश्विक तनाव के कारण चारधाम यात्रा की एडवांस बुकिंग में भी आई कमी

**शाह टाइम्स संवाददाता उत्तरकाशी।** मिडिल ईस्ट जंग का असर उत्तराखंड की चारधाम यात्रा पर भी साफ दिखाई देता नजर आ रहा है, जो राज्य की अर्थव्यवस्था में महत्वपूर्ण भूमिका निभाती है, इस बार वैश्विक तनाव के कारण संकट में है। यात्रा शुरू होने से पहले एडवांस बुकिंग में गिरावट ने पर्यटन व्यवसायियों की चिंताएं बढ़ा दी हैं। पिछले वर्ष यात्रा के पहले 27 दिनों में श्रद्धालुओं की संख्या 17 लाख खूब गई थी, जबकि इस साल अब तक हमज 11,07,841 श्रद्धालुओं ने ही

# सरकार से भी है उम्मीद

सरकार से भी उम्मीद है कि वह पर्यटन व्यवसाय को बचाने के लिए आवश्यक कदम उठाएगी। सरकारी नीतियों में बदलाव का असर हालत सुधारने में महत्वपूर्ण भूमिका निभा सकता है। अगर सरकार समय रहते सही कदम उठाती है, तो शायद चारधाम यात्रा के लिए बुकिंग में सुधार हो सकेगा। रजिस्ट्रेशन कराया है। 19 अप्रैल से शुरू होने वाली यात्रा के लिए यह कमी कारोबारियों के लिए एक बड़ा खतरा बनती जा रही है।  
**अभी भी उम्मीदें:** काफ़ी चिंता के बावजूद, पर्यटन व्यवसायियों का मानना है कि यदि यात्रा की तिथि पास की जा सकती

# दून बुक फेस्टिवल : सिर चढकर बोला प्रियंका मेहर के गीतों का जादू



दून बुक फेस्टिवल में हुए कई कार्यक्रम आयोजित

मुख्य संवाददाता शाह टाइम्स देहरादून। दून बुक फेस्टिवल में 9 अप्रैल का दिन विविध और रोचक आयोजनों के साथ सफलतापूर्वक सम्पन्न हुआ। दिनभर आयोजित कार्यक्रमों में बच्चों, युवाओं और साहित्य प्रेमियों की उत्साहपूर्ण भागीदारी देखने को मिली, जिससे पूरे परिसर में जीवंतता और रचनात्मक ऊर्जा का वातावरण बना रहा। दिन का समापन सांस्कृतिक संध्या के साथ हुआ, जिसमें उत्तराखंड की

प्रसिद्ध लोक गायिका प्रियंका मेहर की मनमोहक प्रस्तुति ने दर्शकों को लोक संगीत की मधुर धुनों से सराबोर कर दिया। उनकी प्रस्तुति ने कार्यक्रम में उपस्थित सभी लोगों को झूमने पर मजबूर कर दिया और पूरे वातावरण को उल्लासपूर्ण बना दिया। इस प्रकार, दून बुक फेस्टिवल में 9 अप्रैल का दिन ज्ञान, रचनात्मकता और सांस्कृतिक समृद्धि के विविध रंगों से परिपूर्ण रहा।

## नेताजी सुभाष चंद्र बोस पर हुआ गहन विमर्श

साहित्यिक सत्रों में भी दर्शकों की उल्लेखनीय उपस्थिति रही। चंद्रचूर घोष और अनुज धर ने नेताजी सुभाष चंद्र बोस के जीवन और उनसे जुड़े विभिन्न रहस्यों पर गहन चर्चा की, जिसने श्रोताओं को इतिहास के कई अनछुए पहलुओं से अवगत कराया। सुभाष चंद्र बोस पर अपने शोध और लेखन के आधार पर उन्होंने बताया कि हाल के वर्षों में नए अभिलेखीय स्रोत और विद्वत्तापूर्ण दृष्टिकोण सामने आए हैं, जिन्होंने स्थापित धारणाओं पर प्रश्न उठाते हुए भारत के स्वतंत्रता संग्राम को अधिक

## संजीव चोपड़ा ने भारत के इतिहास को रोचक और सहज शैली में किया पेश



लेखक, इतिहासकार और रिटायर्ड आईएएस ऑफिसर संजीव चोपड़ा ने अपने सत्र में साहित्य के माध्यम से भारत के इतिहास को रोचक और सहज शैली में प्रस्तुत किया। सामाजिक कार्यकर्ता अनूप नौटियाल के साथ संवाद सत्र में संजीव चोपड़ा ने इस बात पर जोर दिया कि भारत के बदलते स्वरूप और इतिहास को जानने के लिए हमें साहित्य को पढ़ना बहुत जरूरी है।

## दून बुक फेस्टिवल में आज होंगे कई कार्यक्रम आयोजित देहरादून।

दून बुक फेस्टिवल में शुक्रवार को भी कई रोचक कार्यक्रम आयोजित किए जाएंगे, जिनमें बाल मंडप में स्वाती गायल द्वारा म्यूजिकल स्टोरीटेलिंग सत्र और मुकेश नौटियाल के साथ 'फूल देई' विषय पर इलस्ट्रेशन वर्कशॉप बच्चों के लिए विशेष आकर्षण रहेंगे। वहीं साहित्यिक सत्र में वैभव पुरंदरे अपने विचार साझा करेंगे। इसके अतिरिक्त, एक विशेष संवाद सत्र "अमन के फरिश्ते" के अंतर्गत कर्नल अजय रैना, ब्रिगेडियर सुशील तनवर के साथ बातचीत में शामिल होंगे, जिसमें सेवा, मानवीय मूल्यों और अनुभवों पर चर्चा की जाएगी। दिन का समापन सांस्कृतिक कार्यक्रम के रूप में वंशिका जोशी की प्रस्तुति के साथ होगा, जो दर्शकों को एक यादगार सांस्कृतिक अनुभव प्रदान करेगा।

व्यापक और जटिल रूप में समझने का अवसर प्रदान किया है।

## बाल मंडप की रचनात्मक गतिविधियां रही विशेष आकर्षण का केंद्र



बाल मंडप में आयोजित गतिविधियां विशेष आकर्षण का केंद्र रहीं। चिल्ड्रन कानॉनर के छठे दिन लगभग 800 छात्रों ने उत्साहपूर्वक भाग लिया, जहाँ "एपन आर्ट कानॉनर" में बच्चों ने पारंपरिक उत्तराखंडी लोक कला एपन को समझते और आजमाते हुए उसकी सांस्कृतिक महत्ता को जाना। दिन की शुरुआत स्टोरी टेलर राजेश पांडेय के रोचक स्टोरीटेलिंग सत्र से हुई। कहानियों के माध्यम से पर्यावरण और प्रकृति के महत्व को सरल ढंग से प्रस्तुत किया गया। इसके बाद डॉ. संगीता अंगोम द्वारा आयोजित पिकासनरी गेम में बच्चों ने खेल-खेल में वन्यजीव और प्रकृति से जुड़ी जानकारी हासिल की। बाल मंडप के दिन का समापन नेहा और आर्ची के जाईन मेकिंग वर्कशॉप के साथ हुआ, जहाँ बच्चों ने अपनी कल्पनाओं को रचनात्मक रूप में अपनी पुस्तिकाओं में उकेरा, और इस तरह दिन भर की गतिविधियों ने सीखने, पढ़ने और रचनात्मकता के आनंद को जीवंत कर दिया।

## हैली टिकटों की ब्लैकमेलिंग न हो इसका विशेष ध्यान रखें: महाराज

देहरादून। बहुप्रतीक्षित चारधाम यात्रा 19 अप्रैल 2026 को अक्षय तृतीया के शुभ अवसर पर शुरू होने वाली है। राज्य सरकार ने यात्रा को लेकर सभी तैयारियां पूर्ण कर ली हैं। चारधाम यात्रा तैयारियों के संबंध में गुरुवार को हुई बैठक में वरुण अल प्रतिभा करते हुए प्रदेश के पर्यटन धर्मस्व एवं संस्कृति मंत्री सतपाल महाराज ने अधिकारियों को स्पष्ट निर्देश देते हुए कहा कि यात्रा आरम्भ होते ही हैली सेवाओं के संचालन में लोगों को भारी परेशानी होती है। हैली टिकटों की ब्लैकमेलिंग न हो, इसका खास ख्याल रखा जाए। प्रदेश के पर्यटन धर्मस्व एवं संस्कृति मंत्री सतपाल महाराज ने बैठक के दौरान कहा कि चारधाम यात्रा मार्ग पर पड़ने वाले स्थायी एवं अस्थायी शौचालयों में सफाई के उचित प्रबंधन होने चाहिए। श्रद्धालुओं हेतु यात्रा मार्गों में पड़ने वाले सभी पैट्रोल पम्पों / होटलों में श्रद्धालुओं हेतु निःशुल्क शौचालय एवं पानी की व्यवस्था के साथ-साथ वाहनों हेतु हवा की व्यवस्था भी होनी चाहिए। उन्होंने कहा कि प्रायः देखने में आता है कि यात्रा के दौरान अराजक तत्वों द्वारा अराजकता फैलाने का भी प्रयास किया जाता है। प्रशासन को इसमें सख्ती बरतनी चाहिए और चारधाम में आने वाले यात्रियों की अनिवार्य हेल्थ स्क्रीनिंग भी होनी चाहिए। पर्यटन मंत्री महाराज ने कहा कि यात्रा के दौरान भोजन-खच्चरों को पर्याप्त भोजन तथा गर्मपानी की समुचित व्यवस्था तथा पशु चिकित्सकों की भी पर्याप्त व्यवस्था होनी चाहिए। पुलिस द्वारा चतवससपदह में प्रयोग होने वाली जीप के स्थान पर मोटर साईकिल का प्रयोग किया जाय ताकि जाम की स्थिति से बचा जा सके। भीड़ नियंत्रण हेतु प्रमुख स्थलों पर सी०सी०टी०वी० कैमरे एवं कन्ट्रोल रूम स्थापित किये जाने चाहिए। सवे, दनशील, लैंडस्लाइड स्थानों पर आपदा प्रबन्धन टीम की तैनाती की तैनाती रहे। यात्रा मार्गों पर कड़ा प्रबन्धन हेतु विशेष अभियान चलाया जाय। जिससे पर्यावरण संरक्षण सुनिश्चित हो सके। यात्रा से सम्बन्धित सभी जानकारी (रूट, मौसम, भीड़ आदि) के लिए रियल टाइम अपडेट सिस्टम / हेल्पलाइन नम्बर जारी किया जाय। बुजुर्ग एवं दिव्यांग श्रद्धालुओं के लिए विशेष सहायता सेवाएं (व्हील चेयर, हेल्पडेस्क आदि) उपलब्ध करायी जाय। उन्होंने होटल एसोसिएशन व टूरान्स्पॉर्ट एसोसिएशन के पदाधिकारियों से अनुरोध किया कि वह धार्मिक देवों भगवों की परम्परा का ध्यान रखते हुए यात्रियों लिए यथासम्भव छूट देने की भी कांशिश करें।

## रुद्रप्रयाग में दिखा मौसम के बदलाव का असर

शाह टाइम्स संवाददाता रुद्रप्रयाग। मौसम में आए अचानक बदलाव का असर अब लोगों के स्वास्थ्य पर साफ दिखने लगा है। सर्दी-जुकाम, खांसी, गले के संक्रमण और एलर्जी के मरीजों की संख्या में लगातार बढ़ोतरी हो रही है। जिला चिकित्सालय की ओपीडी में प्रतिदिन 80 से अधिक मरीज इन समस्याओं साथ इलाज के लिए पहुंच रहे हैं, जिनमें बुजुर्ग और बच्चे सबसे अधिक प्रभावित हैं। चिकित्सकों के अनुसार मरीजों में नाक बहना या बंद होना, गले में खराश, खांसी, बुखार, सिरदर्द और शरीर दर्द जैसे लक्षण देखने को मिल रहे हैं। कई मामलों में संक्रमण गंभीर होकर ब्रॉन्काइटिस और निमो-निया का रूप भी ले रहा है, जिससे

## गले के संक्रमण और एलर्जी के मरीज बढ़े

स्वास्थ्य विभाग की चिंता बढ़ गई है। जिला चिकित्सालय के फिजीशियन डॉ. महेश जोशी ने बताया कि मौसम में उतार-चढ़ाव के कारण लोगों की प्रतिरोधक क्षमता कमजोर हो रही है, जिससे संक्रमण तेजी से फैल रहा है। उन्होंने विशेष रूप से बुजुर्ग, बच्चों और पहले से बीमार लोगों को सतर्क रहने की सलाह दी है। डॉ. जोशी ने लोगों से अपील की है कि वे मास्क का प्रयोग करें, ठंडी चीजों के सेवन से बचें और लक्षण दिखने पर तुरंत चिकित्सकीय परामर्श लें, ताकि संक्रमण को गंभीर होने से रोका जा सके।

## राकेश मोहन बने ग्राम प्रधान संगठन के प्रदेश महामंत्री जिले में खुशी की लहर



रुद्रप्रयाग। जनपद के विकासखण्ड अगस्त्यमुनि के अंतर्गत ग्राम पंचायत क्याकी-घंडियालका के प्रधान राकेश मोहन को प्रदेश प्रधान संगठन का प्रदेश महामंत्री नियुक्त किया गया है। उनकी इस नियुक्ति से न केवल रुद्रप्रयाग बल्कि पूरे प्रदेश के पंचायत प्रतिनिधियों और सामाजिक संगठनों में हर्ष का माहौल है। प्रदेश महामंत्री की जिम्मेदारी मिलने पर राकेश मोहन ने प्रदेश अध्यक्ष योगिता रावत का विशेष आभार व्यक्त किया। उन्होंने कहा कि उत्तराखंड के इतिहास में प्रथम मातृशक्ति के रूप में संगठन का नेतृत्व कर रही योगिता रावत ने उन पर जो भरोसा जताया है, वे उस पर खरा उतरने का पूरा प्रयास करेंगे। उन्होंने कहा, "यह जिम्मेदारी केवल मेरी नहीं, बल्कि हर उस ग्राम प्रधान की है जो धरातल पर लोकतंत्र को मजबूत कर रहा है।"

राकेश मोहन की इस उपलब्धि पर क्षेत्र के कई वरिष्ठ राजनेताओं और सामाजिक कार्यकर्ताओं ने खुशी

## पंचायती राज को मिलेगी मजबूती रुद्रप्रयाग

जानकारों का मानना है कि राकेश मोहन के महामंत्री बनने से प्रदेश के ग्राम प्रधानों की समस्याओं को सरकार के समक्ष और अधिक प्रभावी ढंग से रखा जा सकेगा। अगस्त्यमुनि ब्लॉक के कार्यकर्ताओं ने इसे जनपद के लिए गौरव का विषय बताया है।



# हमारी जनगणना, हमारा विकास

(जनगणना 2027 का पहला चरण)

भारत सरकार द्वारा आपका राज्य/संघ राज्य क्षेत्र में मकानसूचीकरण एवं मकानों की गणना आरंभ होने जा रही है इससे पहले 15 दिनों की विशेष सुविधा दी जा रही है, जिसमें आप स्वयं अपनी जानकारी ऑनलाइन भर सकते हैं

मैं हूँ प्रगति



## स्व-गणना (Self-Enumeration)

सरल और सुरक्षित डिजिटल सुविधा

## कैसे करें स्व-गणना ?

- 1 आधिकारिक पोर्टल ([se.census.gov.in](http://se.census.gov.in)) पर जाएँ
- 2 अपने मोबाइल नंबर से OTP द्वारा लॉगिन करें
- 3 अपना राज्य, जिला और स्थानीय विवरण चुनें
- 4 डिजिटल मानचित्र पर अपने घर का स्थान चिह्नित करें
- 5 मकान एवं परिवार से संबंधित जानकारी भरें
- 6 सबमिशन के बाद SE ID मिलेगी
- 7 SE ID सुरक्षित रखें
- 8 प्रगणक (Enumerator) आने पर SE ID दें
- 9 प्रगणक जानकारी की पुष्टि करेंगे

## इसके लाभ

- समय की बचत
- सटीक जानकारी
- तेज़ डेटा प्रोसेसिंग

## याद रखें स्व-गणना एक विशेष सुविधा है

यदि आप स्व-गणना नहीं कर पाते हैं, तो चिंता न करें, निर्धारित अवधि में प्रगणक आपके घर आकर जानकारी अवश्य दर्ज करेंगे

आपकी सभी जानकारी पूरी तरह गोपनीय और सुरक्षित रहेगी

## उत्तराखंड

स्व-गणना  
10 से 24 अप्रैल

मकानसूचीकरण  
25 अप्रैल से 24 मई

चलो निभाएं अपनी जिम्मेदारी, करें जनगणना में भागीदारी

[f](#) [X](#) [i](#) [v](#) CensusIndia2027



# प्रदेश की जनता अब बदलाव चाहती है: शैलजा

## जनता के बीच जाकर भाजपा सरकार की जनविरोधी नीतियों को उजागर करें कार्यकर्ता

- स्वराज आश्रम में जिला कांग्रेस का कार्यकर्ता सम्मेलन
- प्रदेश के कई दिग्गज कांग्रेसी रहे मौजूद
- कई लोगों ने थामा कांग्रेस का दामन

**शाह टाइम्स ब्यूरो**  
हल्द्वानी। नैनीताल जिला कांग्रेस के कार्यकर्ता सम्मेलन में पार्टी ने शक्ति प्रदर्शन करते हुए संगठन को मजबूती देने का दावा किया। स्वराज आश्रम में आयोजित सम्मेलन में प्रदेश प्रभारी कुमारी शैलजा की मौजूदगी में दर्जनों लोगों ने कांग्रेस का दामन थामा। कार्यक्रम की शुरुआत राष्ट्रगीत के साथ हुई, जिसके बाद वरिष्ठ कांग्रेसी नेत्री स्व. डा. इंदिरा हृदयेश को श्रद्धांजलि अर्पित की गई। सम्मेलन में प्रदेश अध्यक्ष गणेश गोदियाल समेत कई दिग्गज नेता मौजूद रहे। इस दौरान कुमारी शैलजा और गणेश गोदियाल ने भाजपा की नीतियों से असंतुष्ट लोगों को पार्टी की सदस्यता दिखाई।

प्रदेश प्रभारी कुमारी शैलजा ने कार्यकर्ताओं को संबोधित करते हुए कहा कि आगामी विधानसभा चुनाव के देखते हुए संगठन पूरी तरह सक्रिय हो चुका है। उन्होंने कार्यकर्ताओं से एकजुट होकर जनता के बीच जाने और भाजपा सरकार की जनविरोधी नीतियों, भ्रष्टाचार व भय के माहौल को उजागर करने का आह्वान किया। उन्होंने कहा कि प्रदेश की जनता अब बदलाव चाहती है और कांग्रेस ही उसका मजबूत विकल्प बनकर उभरेगी। साथ ही कार्यकर्ताओं को निष्ठा और कार्यकर्ता के साथ काम करने की सीख देते हुए आपसी मतभेद भुलाने का आह्वान किया। उन्होंने कहा कि पार्टी



हर कार्यकर्ता को मेहनत पर नजर रखती है और समय आने पर सम्मान भी देती है। प्रदेश अध्यक्ष गणेश गोदियाल ने कहा कि कांग्रेस बूथ स्तर तक संगठन को मजबूत कर रही है। भाजपा सरकार पर निशाना साधते हुए उन्होंने महंगाई, बेरोजगारी और भ्रष्टाचार को प्रमुख मुद्दा बताया और कहा कि कांग्रेस इन मुद्दों को लेकर जनता के बीच जाएगी। वहीं नेता प्रतिपक्ष यशपाल आर्य ने भाजपा सरकार पर प्रदेश में भय और

इस अवसर पर प्रदेश सह प्रभारी मनोज यादव, सह प्रभारी सुरेंद्र शर्मा, राष्ट्रीय सचिव गुरदीप सपल, पूर्व राष्ट्रीय सचिव प्रकाश जोशी, पूर्व प्रदेश अध्यक्ष कर्न माहरा, उपनेता प्रतिपक्ष भुवन कापडी, पूर्व सांसद महेंद्र पाल, पूर्व सांसद प्रदीप टट्टा, पूर्व कैबिनेट मंत्री हरीश दुर्गापाल, पूर्व विधानसभा अध्यक्ष गोविंद सिंह कुंजवाल, पूर्व विधायक रणजीत रावत, प्रो. जीत राम आर्य, संजीव आर्य, हेमेश खर्कवाल, नायगण पाल, पूर्व जिलाध्यक्ष सतीश नैनवाल, खट्टी बिष्ट, मधु सांगुड़ी, शोभा बिष्ट, भुवन शर्मा, देशबंधु रावत, हेम नैनवाल, हरेंद्र बोरा, मनोज शर्मा, गोपाल बिष्ट, ललित जोशी, हरीश पनेरू, दीपू चर्नीवाल, भुवन देव्याल, उमेश कबडवाल, हरीश मेहता, रज्जी बिष्ट, एनबी गुणवर्त, इन्दर पाल आर्य, कुंदन मेहता, सुहेल सिद्धीकी, प्रकाश पांडे, जयमोहन विलवाल, नरेश अग्रवाल, गणेश आर्य, दीवान बिष्ट, वीरेंद्र बिष्ट सहित बड़ी संख्या में कार्यकर्ता मौजूद रहे।

# टांडा जंगल में सहायक अभियंता से लूट

## हमला कर बदमाशों ने सोने की चेन लूटी

**शाह टाइम्स ब्यूरो**  
हल्द्वानी। रुद्रपुर-हल्द्वानी मार्ग स्थित टांडा जंगल में बुधवार रात एक सनसनीखेज घटना सामने आई। जिसमें पेयजल निगम के सहायक अभियंता को कार सवार बदमाशों ने घेरकर बुरी तरह पीटा और उनका सोने की चेन लूट कर फरा हो गए। घायल अभियंता को उपचार के लिए अस्पताल में भर्ती कराया गया है। पीड़ित की पत्नी के तहरीर के आधार पर पुलिस ने मुकदमा दर्ज कर कार्रवाई शुरू कर दी। जानकारी के अनुसार मूलरूप से बागेरवर्न निवासी और वर्तमान में रामपुर रोड हल्द्वानी में रहने वाले उमेश जोशी पेयजल निगम में सहायक अभियंता के पद पर रुद्रपुर में तैनात हैं। बताया जा रहा कि रोजाना की तरह उमेश जोशी वीते बुधवार की रात ब्यूटी के बाद अपनी ऑटो कार से घर लौट रहे थे। तभी रास्ते में करीब साढ़े 9 बजे टांडा जंगल क्षेत्र में अचानक दो कारों में सवार बदमाशों ने उनकी गाड़ी को निशाना बना लिया। बताया जा रहा है कि बदमाशों ने पहले पीछे से टक्कर मारकर कार को रोका, फिर एक गाड़ी आगे और दूसरी पीछे लगाकर उन्हें पूरी तरह घेर लिया। इसके बाद 8-10 युवक कारों से उतरकर आए और उमेश जोशी पर हमला कर दिया। आरोप है कि बदमाशों ने न सिर्फ बेहमी से मारपीट की, बल्कि उनका मोबाइल फोन भी तोड़ दिया और सोने से करीब दो तोले की सोने की चेन लूट ली। घटना के बाद घायल अभियंता ने अपनी पत्नी को फोन कर जानकारी दी। सूचना मिलते ही उनकी पत्नी और पुलिस टीम मौके पर पहुंची। टीपी नगर चौकी पुलिस ने तत्परता दिखाते हुए एक स्कॉपीयो वाहन सहित एक सॉन्डिध युवक को हिरासत में ले लिया है। घायल अभियंता की पत्नी लता जोशी ने आरोपियों के खिलाफ कोतवाली में तहरीर दी है। पुलिस मामले की जांच में जुटी है और फरार अन्य आरोपियों की तलाश जारी है। कोतवाल विजय मेहता ने बताया कि पकड़े गए आरोपी से पूछताछ कर अन्य हमलावरों की पहचान की जा रही है। जल्द ही पूरे मामले को खत्म कराया जाएगा।

# सरकार जनता की सच्ची हितैषी है तो फी एक्ट लाए: बल्यूटिया

## कितारों के खेल में उलझा कर किसका हित साधा जा रहा?

**शाह टाइम्स ब्यूरो**  
हल्द्वानी। इंसिस्टेंस स्कूल के प्रबंधक दीपक बल्यूटिया ने प्रशासन और शिक्षा विभाग के आरोपों पर तीखा पलटवार करते हुए उन्हें पूरी

मात्र 65 रुपये में उपलब्ध है, वहीं उत्तराखंड में उसकी कीमत करीब 100 रुपये है। उन्होंने सवाल किया कि आखिर इस मूल्य अंतर का कारण क्या है और इसका फायदा किसें मिल रहा है। उन्होंने आरोप लगाया कि यह अंतर करोड़ों रुपये तक पहुंचता है, जो बड़े स्तर पर गड़बड़ी की ओर संकेत करता है। जब वही पुस्तकें दिल्ली से लगभग आधे दाम में उपलब्ध हैं, तो राज्य में उन्हें डेढ़ गुना कीमत पर क्यों छापा जा रहा है। इससे न केवल सरकारी राजस्व को नुकसान हो रहा है, बल्कि

# कुछ लोग हल्द्वानी में वर्षों से कांग्रेस का निजीकरण करने पर उतारू हैं, सिर्फ अपना एजेंडा चलाते हैं: ललित जोशी

## हल्द्वानी। कांग्रेस का कोई बड़ा कार्यक्रम हो और दिखाया ऐसा जाता हो कि कांग्रेस में एकजुटता और अनुशासन है तो दरअसल ऐसा होता नहीं है।



हल्द्वानी। कांग्रेस का कोई बड़ा कार्यक्रम हो और दिखाया ऐसा जाता हो कि कांग्रेस में एकजुटता और अनुशासन है तो दरअसल ऐसा होता नहीं है। कांग्रेस के अधिकतर कार्यक्रमों तथा कार्यकर्ता सम्मेलनों में संगठन के भीतर की रार बाहर निकलकर आ ही जाती है। स्वराज आश्रम में कांग्रेस की प्रदेश प्रभारी कुमारी शैलजा ने नैनीताल जिला कांग्रेस कार्यकर्ता सम्मेलन में शिरकत की और सम्मेलन की समाप्ति के बाद कांग्रेस के वरिष्ठ नेता ललित जोशी का बयान मीडिया में आ गया। प्रेस को जारी बयान में ललित जोशी ने कहा कि नेताओं के बजाए कार्यकर्ता की आवाज सर्वोपरि होनी चाहिए। ललित जोशी ने यहां तक कह दिया कि उत्तराखंड प्रभारी शैलजा के हल्द्वानी आगमन पर कार्यकर्ताओं सम्मेलन के नाम पर सिर्फ कुछ नेताओं की भाषणवाजी हुई है। ललित जोशी ने कहा कि कुछ लोग हल्द्वानी में वर्षों से कांग्रेस का निजीकरण करने पर उतारू हैं, जो सिर्फ अपना एजेंडा चलाते हैं और नेतृत्व को गुमराह करते हैं। उन्होंने कहा कि अपनी और अपनी की सुनाने के बजाय जनता और कार्यकर्ता की आवाज सुनना महत्वपूर्ण है, उसे सुनकर ही कांग्रेस सरकार आएगी। हल्द्वानी में ऐसा बरसों से चल रहा है जिससे अगर नहीं रोका गया तो यह पार्टी के लिए घातक होगा।

ललित जोशी के इस तरह के बयान से साफ हो जाता है कि हल्द्वानी में कांग्रेस के बड़े चेहरों में एकजुटता तथा सामंजस्य की कमी है। अगर 2027 के विधानसभा चुनाव से पहले इस पर गौर नहीं किया गया तो पार्टी तथा प्रत्याशी को इसका नुकसान उठाना पड़ सकता है।

# पुलिस ने ढूँढे गुम हुए मोबाइल

**शाह टाइम्स ब्यूरो**  
हल्द्वानी। पुलिस ने खोए हुए मोबाइल फोन की रिकवरी के अभियान में महत्वपूर्ण सफलता प्राप्त करते हुए तीन महीने में 200 मोबाइल फोन उनके असली मालिकों तक पहुंचाए हैं। इन मोबाइल फोन की कुल अनुमानित कीमत लगभग 37.48 लाख रुपये आंकी गई है। बहुउद्देशीय भवन में गुरुवार को पत्रकारों को बुलाकर बताया कि नैनीताल पुलिस मोबाइल ऐप व सीईआईआर पोर्टल के माध्यम से मोबाइल गुम होने की शिकायतें प्राप्त हुई थी। इस पर संज्ञान लेते हुए जनपद स्तर पर गठित मोबा. इल ऐप सेल को त्वरित कार्रवाई के निर्देश दिए। एसपी नैनीताल डा. जगदीश चंद्र व एसपी हल्द्वानी मनोज कत्याल के मार्गदर्शन में, सीओ ऑपरेशन अमित कुमार सैनी के



**चार वर्षीय बेटे के साथ मां लापता**  
हल्द्वानी। मुखानी थाना क्षेत्र के प्रेमपुर लोखानी एक महिला अपने चार वर्षीय बेटे के साथ अचानक घर से लापता हो गईं। महिला के पति ने मुखानी थाने में तहरीर सौंपकर पत्नी की सफ़ाशुल्क की गुहार लगाई। पुलिस ने तहरीर के आधार पर गुमशुदगी दर्ज कर दोनो की तलाश शुरू कर दी। जानकारी के अनुसार तुषार विश्वास निवासी प्रेमपुर लोखानी श्याम विहार कॉलोनी ने पुलिस को दी तहरीर में कहा कि उनकी पत्नी रीतु विश्वास बीते 28 मार्च को सुबह करीब 10 बजे घर से निकली थीं, लेकिन इसके बाद वह वापस नहीं आईं। जब रीतु घर से निकली थी, तब उसका चार वर्षीय बेटा तुषार भी घर पर नहीं थे। मुखानी थानाध्यक्ष सुशील जोशी ने बताया कि महिला और उसके बेटे को गुमशुदगी दर्ज कर दोनो की तलाश शुरू कर दी।

# मां-बेटे को मारने वाले पांच लोगों के खिलाफ नामजद मुकदमा

हल्द्वानी। बीते दो माह पूर्व टीपीनगर क्षेत्र में एक महिला और उसके बेटे को कुछ दबंग लोगों ने घर में घुसकर मारपीट कर दी। इतना ही नहीं दबंगों ने महिला को अंगुली भी तोड़ दी। पीड़िता की तहरीर के आधार पर पुलिस ने अब दबंग युवकों के खिलाफ मुकदमा दर्ज कर मामले की जांच शुरू कर दी। जानकारी के अनुसार देवलचंद खाम महर्षि स्कूल के पास रहने वाली पीड़िता गीता पति पत्नी एनबी पौंडे ने पुलिस को तहरीर में कहा कि वह यहां अपने बेटे नितिन के साथ रहती है। पीड़िता ने कहा कि बीती 24 फरवरी की रात करीब 9 बजे गिरीश पांडे, कीर्ति पांडे, कृष्ण कांडपाल, हिमांशु जोशी, मोनिका जोशी सहित कुछ लोग उसके घर में घुस आए और घर के अंदर घुसकर मां-बेटे से गाली-गलौच करते हुए अश्लील भाषा का प्रयोग कर जान से मारने की धमकी दी। पीड़िता का आरोप है कि जब मां-बेटे ने इसका विरोध किया तो उन्होंने मारपीट शुरू कर दी। आरोप है कि गिरीश पांडे ने उनके हाथ की अंगुली मोड़कर तोड़ दी। जिससे अंगुली का मांस फट गया। जबकि उनके बेटे नितिन को जमीन में गिरा कर लात-घूसों से बुरी तरह मारपीट की। पीड़िता ने बताया घटना की सूचना किसी तरह उन्होंने 112 पर दी गई, लेकिन पुलिस के आने से पहले ही आरोपी मौके से फरार हो गए। घायल अवस्था में पीड़िता ने उसी रात आन फानन में सुशीला तिवारी चिकित्सालय में भर्ती कराया। कोतवाल विजय कुमार मेहता ने बताया कि तहरीर के आधार पर सभी आरोपियों के खिलाफ नामजद मुकदमा दर्ज कर मामले की जांच शुरू कर दी।

# बार मालिक की स्कूटी से शराब तस्करी करते हुए युवक गिरफ्तार

हल्द्वानी। पुलिस ने बार मालिक की स्कूटी से शराब की तस्करी कर रहे एक युवक को गिरफ्तार किया। पकड़ा गया आरोपी आरोपी देसी शराब की खेप कुसुमखंडा पहुंचाने जा रहा था। पुलिस ने युवक को पकड़ कर बार मालिक की स्कूटी सीज कर आरोपी के खिलाफ आवकवारी अधिनियम के तहत कार्रवाई कर न्यायालय में पेश करने की तैयारी कर रही है। पुलिस से मिली जानकारी के अनुसार बीते बुधवार की रात एसआई वीरेंद्र चंद अपनी मय टीम के साथ क्षेत्र में गश्त पर थे। तभी गैस गोदाम रोड से सड़ल अस्पताल को जाते समय सिटी मार्ट के पास एक युवक सफेद स्कूटी पर दिखाई दिया। टीम ने उसे रूकने का इशारा किया लेकिन युवक ने स्कूटी की रफतार तेज कर दी। शक होने पर टीम ने घेराबंदी करते हुए उसे दबोच लिया। स्कूटी की तलाशी लेते पर स्कूटी की डिब्बी में से 192 टैक देसी शराब बरामद हुई। शराब तस्करी में पकड़े गए युवक ने अपना नाम हरीश सिंह निवासी लबाड़ डोबा, थाना खन्नु और हाल निवासी रामपुर रोड, हल्द्वानी बताया। पूछताछ में आरोपी ने बताया कि वह रामपुर रोड स्थित एक बार में काम करता है और यह स्कूटी बार मालिक की है। बरामद शराब को वह कुसुमखंडा पहुंचाने जा रहा था।

# हरिद्वार और चम्पावत ने जीते मैच

**शाह टाइम्स ब्यूरो**  
हल्द्वानी। सीनियर पुरुष वर्ग की अंतर जिला क्रिकेट लीग में हरिद्वार और चम्पावत ने अपने-अपने मुकाबले जीतकर शानदार प्रदर्शन किया। क्रिकेट एसोसिएशन ऑफ उत्तराखंड के तत्वावधान में जिला नैनीताल क्रिकेट एसोसिएशन की ओर से आयोजित लीग में गुरुवार को दो मुकाबले खेले गए। पहला मुक. बला जीएनजी क्रिकेट एरना में हरिद्वार और टिहरी के बीच खेला गया। खराब आउटफोल्ड के कारण मैच देरी से शुरू हुआ और इसे 25-25 ओवर का कर दिया गया। टॉस जीतकर हरिद्वार ने पहले गेंदबाजी का फेंसला किया। टिहरी ने निर्धारित 25 ओवर में 7 विकेट पर 169 रन बनाए। लक्ष्य सिर्फ 58 और शुभम चौधरी ने 45 रन का योगदान दिया। लक्ष्य का पीछा करने उदरी हरिद्वार की टीम ने रोमांचक मुकाबले में 25वें ओवर में 7 विकेट खोकर 173 रन बनाते हुए 3 विकेट से जीत दर्ज की। आयुष चौहान ने 62 और

मनीष गौर ने 37 रन बनाए। आयुष चौहान को मैन ऑफ-द-मैच चुना गया। दूसरा मुकाबला एमएस क्रिकेट ग्राउंड में बागेरवर्न और चम्पावत के बीच खेला गया। बागेरवर्न ने टॉस जीतकर पहले गेंदबाजी चुनी। चम्पावत ने निर्धारित 20 ओवर में 6 विकेट पर 191 रन का बड़ा स्कोर खड़ा किया। हर्ष राणा ने 84 रन बनाए। जबवा में बागेरवर्न की पूरी टीम 19वें ओवर में 87 रन पर सिमट गई और चम्पावत ने यह मुकाबला 104 रन से जीत लिया। चम्पावत के हर्षित पालीवाल ने शानदार गेंदबाजी करते हुए 5 विकेट झूटके और उन्हें मैन ऑफ-द-मैच घोषित किया गया। इस दौरान क्रिकेट एसोसिएशन ऑफ अल्मोड़ा के सचिव हर्ष गोयल, जिला नैनीताल क्रिकेट एसोसिएशन के कोषाध्यक्ष कमल पीछा, आनंद बिष्ट, नरेन्द्र अधिकारी, विजय कुकुसाल, नीरज डसोला, दिग्विजय कननाल, अमरपाल सिंह, अभिषेक सिंह समेत कई लोग मौजूद रहे।

# राम सेतु निर्माण, हनुमान ने फूंकी रावण की लंका

## उत्थान मंच में महिला रामलीला का शानदार और भावपूर्ण मंचन देखने उमड़ी भीड़

**शाह टाइम्स ब्यूरो**  
हल्द्वानी। पुनर्जा महिला समिति द्वारा आयोजित उत्थान मंच में चल रहे महिला रामलीला मंचन के आठवें दिन सीता की खोज व लंका दहन, राम सेतु निर्माण तक की लीला का मंचन दिखाया गया। यह दृश्य देखकर रामलीला आयोजन स्थल पर मौजूद लोग हनुमान जी की और जय श्रीराम के जयकारों से पूरा पड़ाव भक्तिमय हो गया। गुरुवार को रामलीला मंचन का शुभारंभ बतौर मुख्यअतिथि गोपाल पाल, मनोज पाठक, नरेन्द्र तोलिया और मदन सिंह बिष्ट द्वारा संयुक्त रूप से दीप प्रज्वलित कर किया गया। रामलीला मंचन के दौरान दिखाया गया कि हनुमान जी माता

वास्तविक स्वामियों को सौंप दिए गए। खोए हुए मोबाइल वापस मिलने पर लोगों ने खुशी जताते हुए नैनीताल पुलिस का आभार व्यक्त किया। इस अभियान में उपनिरीक्षक मीनू गौतम, राकेश्वर किशन सिंह कुंजर व रामचंद्र प्रजापति ने महत्वपूर्ण भूमिका निभाई। एएसपी ने टीम के सराहनीय कार्य के लिए 1500 रुपये नकद पुरस्कार देने की घोषणा की है।

सीता की खोज में निकलते हैं और वह सब बाधाओं को पार करते हुए लंका पहुंचे जहाँ उनका विभीषण से मिलन होता है। हनुमान विभीषण से सीता का पता जानकर अशोक वाटिका में प्रवेश किया। जहाँ सीता को सामने श्री रामगढ़ दी हुई मुद्रिका को दिखाकर अपना परिचय दिया। मां सीता से हनुमान आज्ञा ले अपनी क्षुधा मिटाने के लिए अशोक वाटिका में

# शहर में विशेष सफाई अभियान

**शाह टाइम्स ब्यूरो**  
हल्द्वानी। शहर विकास मंत्रालय के निर्देश पर 7 से 14 अप्रैल तक चल रहे विशेष सफाई अभियान के तहत गुरुवार को नगर निगम की ओर से शहर के प्रमुख स्थलों पर व्यापक सफाई अभियान चलाया गया। अभियान के अंतर्गत रोडवेज बस अड्डा, केंमू बस अड्डा, रेलवे स्टेशन और पोस्ट ऑफिस क्षेत्र में विशेष रूप से सफाई की गई। नगर आयुक्त परितोष वर्मा के निर्देशन में संचालित इस अभियान में 40 सफाई कर्मियों, 6 बैण्टी सेना के सदस्यों और करीब 60 नागरिकों ने सहभागिता की। अभियान के दौरान करीब एक किलोमीटर क्षेत्र में सफाई कर कचरे का उचित निस्तारण किया गया। साथ ही लोगों को जागरूक करते हुए अपील की गई कि वे कचरा निर्धारित कूड़ेदान में ही डालें और नगर निगम की कूड़ा गाड़ियों का ही उपयोग करें। नगर आयुक्त ने कहा कि शहर को स्वच्छ रखने के लिए इस तरह के अभियान आगे भी जारी रहेंगे और इसमें नागरिकों की भागीदारी बेहद जरूरी है। इस दौरान वरिष्ठ स्वास्थ्य अधिकारी डा. सीएस टोलिया, मुख्य सफाई निरीक्षक अमोल अस्वाल, सफाई निरीक्षक चतर सिंह, बैण्टी सेना के प्रोजेक्ट मैनेजर मनोज नेगी सहित अन्य कर्मचारी मौजूद रहे।

# मानसून में जनता को परेशानी ना उठाना पड़े: अजय भट्ट

## सांसद ने एप्रोच रोड और गौला पुल सुरक्षात्मक निर्माण कार्य का निरीक्षण किया

**शाह टाइम्स ब्यूरो**  
हल्द्वानी। सांसद अजय भट्ट ने गुरुवार को गौला पुल सुरक्षात्मक कार्य निर्माण और उससे जुड़ी एप्रोच रोड के निर्माण का औचक निरीक्षण किया। इसके साथ ही उन्होंने शेरनाला में निर्माणाधीन मोटर पुल के कार्य की प्रगति का भी निरीक्षण किया। उन्होंने कहा कि शेरनाला अभी गर्मी में शांत हो जाता है परंतु वर्षा ऋतु में आम जनमानस का आर पार जाना भी मुश्किल हो जाता है क्योंकि ये सड़क हल्द्वानी से लेकर आदि केलशा तक जाती है और यहाँ से चंपावत, पिथौरागढ़, धारचुला, नेपाल बार्डर तक इस सड़क से आवागमन होता है, इसी कारण इस स्थान पर नदी में मोटर पुल का

निर्माण अति आवश्यक था। उन्होंने कहा कि इसी के दृष्टिगत इस पुल का निर्माण किया जा रहा है। उन्होंने कार्यदायी संस्था लॉनिवि पीआईयू खण्ड की अधिशासी अभियंता को

निर्देश दिए कि अवशेष कार्य 25 जून तक पूर्ण करते हुए मानसून से पूर्व पुल से यातायात हेतु सुचारु किया जाए। उन्होंने कहा कि निर्माण कार्य को तय सीमा के भीतर गुणवत्ता पूर्ण तरीके

से पूरा किया जाए। इस दौरान गोला रेलवे ब्रॉडिंग पर सड़क पर होने वाले कार्यों के निर्माण के संबंध में सांसद ने लोक निर्माण विभाग हल्द्वानी को आवश्यक निर्देश देते हुए कहा कि अवशेष कार्यों को शीघ्र ही कराया जाए। इसके साथ ही रेलवे विभाग के इंजीनियर से भी बातचीत कर आपसी समन्वय बनाते हुए कार्य को तेजी से कराया जाए। उन्होंने कहा कि कार्यों में गुणवत्ता का विशेष ध्यान रखा जाय और कार्य समय पर हों ताकि मानसून के समय जनता को किसी भी प्रकार की समस्या न हो। सांसद ने कहा कि क्षेत्रवासियों की सुविधा और सुरक्षित आवागमन सुनिश्चित करना सरकार की प्राथमिकता में है और निर्माण कार्य में किसी भी प्रकार की

स्थलता बर्दाश्त नहीं की जाएगी। इस दौरान सांसद द्वारा सूर्य लंका का भी निरीक्षण करते हुए लोक निर्माण विभाग हल्द्वानी के अधिशासी अभियंता को निर्देश दिए कि उक्त स्थान पर भी मोटर पुल का बनना आवश्यक है। इस हेतु मोटर पुल बनाए जाने हेतु शीघ्र प्रस्ताव तैयार किया जाए। निरीक्षण के दौरान हल्द्वानी मेयर गजराज सिंह बिष्ट, उत्तराखंड सरकार में दायित्वधारी ध्रुव रौतेला, उपजिलाधिकारी प्रमोद कुमार, अधिशासी अभियंता हल्द्वानी आशुतोष, अधिशासी अभियंता लॉनिवि पीआईयू बबिता सक्सेना के विभिन्न जनप्रतिनिधि गणमान्य नागरिक व अन्य अधिकारी मौजूद रहे।



# शाह टाइम्स

स्वामी शाह पब्लिकेशन प्रा. लि. के लिए मुद्रक एवं प्रकाशक **एस.एन. राणा** द्वारा शाह पब्लिकेशन प्रा. लि. सुजई चुंगी, मेरठ रोड, मुजफ्फरनगर से मुद्रित एवं कृष्णा लोहा भण्डार, प्रथम तल काला हूंगी रोड, हल्द्वानी (उत्तराखंड) से प्रकाशित।  
सम्पादक: एस.एन. राणा  
कार्यकारी सम्पादक: आनन्द बजा 'सुमन'  
☎ 05946-250286  
मुख्यालय: मोबाइल-9720007290 R.N.I. No. UTTAHIN/2003/10264  
www.shahitimes.com  
email:shahitimes2015@gmail.com  
\*इस अंक में प्रकाशित समस्त समाचारों के चयन एवं सम्पादन हेतु PRB एक्ट के अंतर्गत उत्तरदायी समस्त विवाद मुजफ्फरनगर न्यायालय के अधीन ही होंगे।

# 12 हजार की रिश्वत लेते उद्यान निरीक्षक को रंगे हाथ पकड़ा

टोल फ्री 1064 पर शिकायत के बाद सतर्कता टीम ने किया ट्रेप  
मुआयने के बाद भी मांग रहा पैसे



उद्येकदारी का कार्य कर रहा है। उसने ग्राम गुरुघाट में कारशिकारों से निजी आम के पेड़ खरीदे थे, जिन्हें काटने की अनुमति के लिए उसने 26 पेड़ों का आवेदन उद्यान विभाग में किया था।  
विभागीय अधिकारियों द्वारा मौका मुआयना भी किया जा चुका था, इसके बावजूद आरोपी निरीक्षक

का गठन किया गया। गुरुवार, 9 अप्रैल 2026 को ट्रेप टीम ने किच्छा स्थित उद्यान सचल दल केंद्र कार्यालय में कारवाई करते हुए आरोपी बादल पाण्डे को शिकायतकर्ता से 12,000 रुपये रिश्वत लेते हुए रंगे हाथ गिरफ्तार कर लिया।  
आरोपी की पहचान बादल पाण्डे पुत्र बचो राम पाण्डे, निवासी शक्ति विहार तल्लो हल्द्वानी के रूप में हुई है। इस सफल कारवाई पर निदेशक सतर्कता डॉ. वी. मुरुगेशन ने ट्रेप टीम को नगद पुरस्कार देने की घोषणा की है। साथ ही उन्होंने आम जनता से अपील की है कि भ्रष्टाचार के खिलाफ अभियान में सहयोग करते हुए एटान फ्री हेलपलाइन 1064 एवं व्हाट्सएप नंबर 9456592300 पर शिकायत दर्ज कराए।

**शाह टाइम्स संवाददाता रुद्रपुर।** सतर्कता अधिष्ठान की टीम ने लकड़ी टेकेदार से रिश्वत मांगने के मामले में किच्छा में बड़ी कारवाई करते हुए ज्येष्ठ उद्यान निरीक्षक बादल पाण्डे को रंगे हाथ गिरफ्तार कर लिया। इस सफल कारवाई पर निदेशक सतर्कता डॉ. वी. मुरुगेशन ने ट्रेप टीम को नगद पुरस्कार देने की घोषणा की है।  
प्राप्त जानकारी के अनुसार शिकायतकर्ता ने टोल फ्री नंबर 1064 पर शिकायत दर्ज कराई थी कि वह पिछले 5-6 वर्षों से लकड़ी

# डंपर की टक्कर से बाइक सवार दो लोगों की मौत

**शाह टाइम्स संवाददाता रुद्रपुर।** उत्तराखंड में सड़क हादसों की बढ़ती घटनाओं के बीच एक और दुःखद मामला सामने आया है। उधमसिंह नगर जिले के किच्छा क्षेत्र में देर रात एक तेज रफ्तार डंपर की टक्कर से बाइक सवार दो लोगों की मौत हो गई।  
जानकारी के अनुसार, मृतकों में 62 वर्षीय मोहन स्वर्ण पुत्र सुखलाल और लगभग 45 वर्षीय हसीब अहमद पुत्र फकीर अहमद शामिल हैं। दोनों रामपुर जिले के ग्राम लखीमपुर, थाना खजुरिया के निवासी बताए जा रहे हैं। बताया जा रहा है कि दोनों व्यक्ति पंतनगर के फूलबाग क्षेत्र में शांति अहमद के यहां आयोजित एक पार्टी में शामिल होने आए थे।  
देर रात भोजन करने के बाद जब वे बाइक संख्या यूपी 22 बीए 4795 से अपने घर लौट रहे थे, तभी दरड़ चौक के पास एक तेज रफ्तार डंपर यूपी 77 एटी 0458 के अज्ञात चालक ने उनकी बाइक को जोरदार टक्कर मार दी। टक्कर इतनी भीषण थी कि मोहन स्वर्ण की मौत के पर ही मौत हो गई, जबकि गंभीर रूप से घायल हसिब अहमद को अस्पताल ले जाया गया, जहां इलाज के दौरान उन्होंने दम तोड़ दिया।  
घटना की सूचना मिलते ही क्षेत्राधिकारी भूपेंद्र सिंह धीनी पुलिस टीम के साथ मौके पर पहुंचे और हालात का जायजा लिया। पुलिस ने दोनों शवों को कब्जे में लेकर पोस्टमार्टम के लिए भेज दिया है।  
प्रारंभिक जांच में हादसे का कारण तेज रफ्तार और लापरवाही से वाहन चलाना माना जा रहा है। पुलिस की सूचना पर घटना दोनों मृतकों के परिजन भी आ गए और उनमें कोहराम मच गया। क्षेत्राधिकारी के आधा पर आगे की शिकायत के आधार पर आगे की कानूनी कार्रवाई की जाएगी। हादसे के बाद पूरे इलाके में शोक का माहौल है।

# एक नजर....

## विधिक साक्षरता एवं जागरूकता शिविर का आयोजन

**शाह टाइम्स संवाददाता बाजपुर।** जिला विधिक सेवा प्राधिकरण उधम सिंह नगर के तत्वाधान में छात्र-छात्राओं को विधिक जानकारी दी गई।  
जिला विधिक सेवा प्राधिकरण उधम सिंह नगर सचिव योगेंद्र कुमार सागर के निदेशन में राजकीय उच्चतर माध्यमिक विद्यालय रहेटा, बाजपुर में प्रभारी प्रधानाचार्य डीआर बाराकोटी की अध्यक्षता में विधिक साक्षरता एवं जागरूकता कार्यक्रम का आयोजन किया गया। शिविर में परा. विधिक कार्यकर्ता मोहम्मद शहीद ने छात्र-छात्राओं को जिला विधिक सेवा प्राधिकरण उधम सिंह नगर की ओर से मिलने वाली निशुल्क विधिक सेवाओं एवं नालसा हेलपलाइन नंबर 15100 व राष्ट्रीय लोक अदालत एवं नशे के दुष्प्रभावों की विस्तार पूर्वक जानकारी दी। इस दौरान पीएलवी संगीता सहित दर्जनों छात्र-छात्राएं मौजूद रहे।

## लेखपाल संघ उधम सिंह नगर के चुनाव सम्पन्न, पिंटू कुमार बने जिला अध्यक्ष

**शाह टाइम्स संवाददाता बाजपुर।** लेखपाल संघ जनपद उधम सिंह नगर की कार्यकारिणी के वार्षिक चुनाव पंचायत सभागार रुद्रपुर में सम्पन्न कराए गए। चुनाव प्रक्रिया चुनाव पर्यवेक्षक आशुतोष एवं राजीव बिष्ट की देखरेख में सम्पन्न हुई।  
चुनाव में विभिन्न पदों पर पदाधिकारियों का निर्वाचन किया गया। जिसमें पिंटू कुमार को जिला अध्यक्ष, इंदु भट्ट को जिला महामंत्री, धीरेंद्र सिंह को उपाध्यक्ष (प्रथम) तथा मीनाक्षी गोस्वामी को उपाध्यक्ष (द्वितीय) चुना गया। इसके अलावा हेमा यादव को संगठन मंत्री, रोहित शर्मा को कोषाध्यक्ष और अंकित सक्सेना को ऑडिटर निर्वाचित घोषित किया गया। नवनिर्वाचित सभी पदाधिकारियों को गोपनीयता की शपथ दिलाई गई। इस दौरान उपस्थित सदस्यों ने नवचयनित पदाधिकारियों को शुभकामनाएं देते हुए संगठन को मजबूत बनाने की अपेक्षा जताई।

## महानाम संकीर्तन में भक्तों के साथ झूमें ठुकराल

**शाह टाइम्स संवाददाता रुद्रपुर।** पूर्व विधायक राजकुमार ठुकराल ने आनंदखेड़ा नंबर एक में आयोजित श्री श्री अखण्ड महानाम संकीर्तन महोत्सव में प्रतिभाग किया। इस दौरान उन्होंने भक्तिमय वातावरण में संकीर्तन सुना और महामंत्र का जाप करते हुए क्षेत्र की सुख-समृद्धि एवं खुशहाली की कामना की। आयोजन समिति द्वारा पूर्व विधायक का गर्मजोशी से स्वागत किया गया और उन्हें अंग वस्त्र भेंट कर सम्मानित किया गया। संकीर्तन महोत्सव में विभिन्न क्षेत्रों से आई कीर्तन मंडलियों ने अपनी प्रस्तुतियों से समां बांध दिया। इसमें मानसुक्ति सप्रदाय, जय जगन्नाथ सप्रदाय, कृष्णदासी सप्रदाय, ब्रजेश्वरी सप्रदाय और गोपी कृष्ण सप्रदाय की मंडलियों ने भावपूर्ण कीर्तन कर उपस्थित श्रद्धालुओं को मंत्रमूढ़ कर दिया। ठुकराल ने कहा कि इस प्रकार के धार्मिक आयोजनों से समाज में शांति और भाईचारे का संदेश जाता है। कार्यक्रम में बड़ी संख्या में स्थानीय ग्रामीण और श्रद्धालु उपस्थित रहे, जिन्होंने संकीर्तन का आनंद लिया और प्रसाद ग्रहण किया।

# जन्मभूमि स्कूल में प्रतिभावान विद्यार्थियों को किया सम्मानित



**शाह टाइम्स संवाददाता रुद्रपुर।** ट्रांजिट कैम्प की राय कालोनी में स्थित जन्म भूमि उच्चतर माध्यमिक विद्यालय में परीक्षा परिणाम वितरण कार्यक्रम धूमधाम से आयोजित किया गया। इस दौरान उत्कृष्ट प्रदर्शन करने वाले विद्यार्थियों को सम्मानित कर उनका उत्साहवर्धन किया गया। विद्यालय परिसर में आयोजित समारोह के दौरान मेधावी छात्रों को उनके शानदार प्रदर्शन के लिए परीक्षा फल के साथ-साथ शील्ड, मेडल देकर सम्मानित किया गया। कार्यक्रम में विद्यार्थियों के साथ

सुमित रॉय ने बताया कि संस्थान पिछले 17 वर्षों से गुणवत्तापूर्ण शिक्षा प्रदान कर रहा है और कम शुल्क में बेहतर शिक्षण व्यवस्था उपलब्ध कराने के लिए निरंतर प्रयासरत है। कार्यक्रम में सुमित्रा, दीपिका, नीलम गंगवार, सरिता, ममता दास, नीतू, रितु, ममता, ममता दिवाकर, निर्मला, प्रियंका, प्रियंका, प्रियांशी, प्रीति, उमा, शालिनी राय, प्रिया, अंजु, सविता, मिथिलेश व विद्यालय के कर्मचारी सुनीता, संगीता, आशा उपस्थित रहे। विद्यालय में इस वर्ष प्रथम कक्षा के अंकित 94.92 प्रतिशत व कक्षा 5 के पारस राठौर 87.72 प्रतिशत, द्वितीय हर्षवर्धन 90.18 प्रतिशत कक्षा-3 व शिखा 86.8 प्रतिशत कक्षा 7 तथा तृतीय कुसुम 87.68 प्रतिशत कक्षा-3 व वैतिक 86.16 प्रतिशत कक्षा 5 रहे जिन्हें पुरस्कृत किया गया।

# विद्युत कनेक्शन प्रक्रिया सरल बनाने व नए पोल लगाने की मांग



**शाह टाइम्स संवाददाता केलाखेड़ा।** नगर पंचायत केलाखेड़ा बोर्ड ने विद्युत के धरेल कनेक्शन के लिए खतीनी व रजिस्ट्री जैसे जटिल कागजात मांगने के खिलाफ कड़ा विरोध जताया है। चेरमैन मोहम्मद शफी अंसारी के नेतृत्व में सभासद इमरान कुरेशी, मोहम्मद उस्मान, मोहम्मद हनीफ व मोहम्मद आरिफ ने कार्यपालक अभियंता विवेक कांडपाल से भेंट कर प्रक्रिया सरल बनाने की मांग की।  
चेरमैन मो. शफी ने कहा कि जटिल प्रक्रिया से लोग परेशान हैं। विद्युत विभाग द्वारा धरेल उपभोक्ताओं से खतीनी व रजिस्ट्री जैसे दस्तावेज मांगे जा रहे हैं, जो गरीब व मध्यमवर्गीय परिवारों के लिए बड़ी बाधा बन रहे हैं। नगर पंचायत प्रतिनिधियों का कहना है कि आधार कार्ड व स्व. घोषणा पत्र और गृह कर जैसे न्यूनतम कागजात पर्याप्त होने चाहिए। कार्यपालक

## नई आबादी व कब्रिस्तान क्षेत्र में पोल लगाने की मांग

प्रतिनिधिमंडल ने नगर के नई आबादी क्षेत्र में बिजली पोल लगाने व कब्रिस्तान क्षेत्र में बाधा बने विद्युत पोलों को हटाने की भी मांग उठाई। इन क्षेत्रों में बिजली की कमी से लोग परेशान हैं। चेरमैन मोहम्मद शफी ने कहा सरल प्रक्रिया से सैकड़ों परिवार लाभान्वित होंगे। विभाग को तत्काल कार्रवाई करनी चाहिए। वहीं दूसरी ओर सभासद इमरान कुरेशी ने विद्युत कनेक्शन की प्रक्रिया को जटिलता को सुशासन का विरोधी बताया और बिजली, पानी जैसी मूलभूत सुविधाओं से लोगों को वंचित कर रखने का आरोप लगाया।  
अभियंता विवेक कांडपाल ने मांगों पर विचार करने और शासन को प्रेषित करने का आश्वासन दिया और कार्यपालक अभियंता ने बताया कि स्वामित्व प्रमाण आवश्यक है, लेकिन विभाग ऑनलाइन आवेदन व न्यूनतम दस्तावेजों पर जोर दे रहा है।  
नई आबादी क्षेत्र में पोल लगाने का प्रस्ताव पर और कब्रिस्तान क्षेत्र से पोल हटाने पर सर्वे कराया जाएगा। उन्होंने कहा कि मांगें उचित हैं व शीघ्र समाधान होगा।

## जातिसूचक टिप्पणी और मारपीट में कार्रवाई की मांग

**शाह टाइम्स संवाददाता बाजपुर।** राजकीय महाविद्यालय बाजपुर में छात्र संघ अध्यक्ष के खिलाफ गंभीर आरोप सामने आए हैं। कार्रवाई की मांग को लेकर छात्रा गुणगुन कोतवाली पहुंची। इस दौरान उनके साथ उत्तराखंड वाल्मीकि दलित समाज सुधार संगठन के अध्यक्ष अनिल वाल्मीकि भी मौजूद रहे। छात्रा गुणगुन ने आरोप लगाया कि छात्र संघ अध्यक्ष ने उनके साथ जातिसूचक शब्दों का प्रयोग किया और मारपीट की। उन्होंने मामले में कड़ी कार्रवाई की मांग करते हुए पुलिस को शिकायत सौंपी। वहीं, अनिल वाल्मीकि ने कहा कि इस प्रकार की निष्पक्ष जांच होनी चाहिए।

## शिशु मंदिर रोड वर्षों से क्षतिग्रस्त, गंदे पानी से गुजरने को मजबूर स्कूल के बच्चे

**बच्चों की सुरक्षा से खिलवाड़ नालियों का गंदा पानी सड़कों पर**  
**प्रदेश मंत्री, विधायक और पालिका अध्यक्ष के क्षेत्र में जर्जर शिशु मंदिर रोड**  
**शाह टाइम्स संवाददाता गदरपुर।** क्षेत्र में विकास के बड़े-बड़े दावे किए जाते हैं, लेकिन जमीनी हकीकत कुछ और ही बयान कर रही है।  
वर्तमान में गदरपुर से ही भाजपा संगठन में प्रदेश मंत्री गुजन सुखीजा जो भाजपा से ही विधायक के टिकट को दावेदारी भी कर रहे हैं। भाजपा के ही बीते लगभग दस वर्ष से क्षेत्रीय विधायक एवं पूर्व कैबिनेट मंत्री वर्तमान विधायक अरविंद पाण्डेय और भाजपा के ही नगर पालिका अध्यक्ष मनोज गुबर मिंटू का गृह क्षेत्र होने के बावजूद शिशु



मंदिर रोड की हालत बेहद जर्जर बनी हुई है। हालांकी गदरपुर शहर से शिशु मंदिर की ओर जाने वाले मार्ग पर शिशु मंदिर विद्यालय व कन्या इंटर कालेज है इसके अलावा यह सड़क लगभग आधा दर्जन गांवों को जोड़ती है। ह्यूड यूपी में दाखिल हो जाती है। सड़क पर जगह-जगह गड्ढे, टूटी पत और सड़क के

कारण उन्हें गिरने, चोटिल होने और दुर्घटना का डर बना रहता है।  
बारिश के समय स्थिति और भयावह हो जाती है, जब गड्ढे पानी से भर जाते हैं और सड़क को असल हालत दिखाई ही नहीं देती। अभिभावकों में भी लगातार डर और नाराजगी बढ़ती जा रही है।  
स्थानीय लोगों का कहना है कि कई बार संबंधित अधिकारियों और जनप्रतिनिधियों को इस समस्या से अवगत कराया गया, लेकिन अब तक सिर्फ आश्वासन ही मिले हैं। सवाल यह उठता है कि जब क्षेत्र में बड़े-बड़े नेता मौजूद हैं, तो फिर आखिर इस सड़क की सुध कौन लेगा? यह सिर्फ एक सड़क का मुद्दा नहीं, बल्कि बच्चों की सुरक्षा और आम जनता की बुनियादी सुविधा का सवाल है। अगर जल्द ही मरम्मत कार्य शुरू नहीं हुआ, तो यह लापरवाही किसी बड़े हादसे का कारण बन सकती है।

# नशे के बढ़ते प्रकोप के खिलाफ युवाओं को किया जागरूक

**शाह टाइम्स संवाददाता रामनगर।** भारतीय राष्ट्रीय छात्र संगठन के 56वें स्थापना दिवस के अवसर पर रामनगर में युवाओं की ऊर्जा और संकल्प का अनूठा संमेलन देखने को मिला। भारतीय राष्ट्रीय छात्र संगठन रामनगर के नगर अध्यक्ष चेतन पंत के नेतृत्व में नशे के बढ़ते प्रकोप के खिलाफ युवाओं को जागरूक करने के उद्देश्य से एक विशाल प्रेरणादायक मेराथन का सफल आयोजन किया गया। नशे को कहें 'ना', खेल को कहें 'हां'।  
मेराथन का मुख्य उद्देश्य युवा पीढ़ी को नशे की गत से निकालकर खेल, अनुशासन और स्वस्थ जीवनशैली को ओर अग्रसर करना

था। कार्यक्रम में मुख्य अतिथि के रूप में बृजेश अग्रवाल, हेम भट्ट एवं उपा नेता प्रभात ध्यानी रहे। बृजेश हॉस्पिटल के वरिष्ठ चिकित्सक डॉक्टर अधिषेक अग्रवाल, डॉक्टर विनती अग्रवाल और ग्रीन फील्ड अकेडमी स्कूल के डायरेक्टर डॉक्टर प्रणय श्रीवास्तव ने युवाओं का उत्साहवर्धन किया।  
इस दौरान युवा कांग्रेस के प्रदेश महासचिव सुमित लोहनी, अमितपाल सिंह रावत, विकास कुमार, अमित कुमार, योगेश सिंह रावत, दीपक सिंह रावत, विजय बिष्ट, पीयूष रावत सहित सैकड़ों की संख्या में छात्र और कार्यकर्ता मौजूद रहे।

# स्वास्थ्य टीम और प्रशासन ने अल्ट्रासाउंड केंद्रों का किया औचक निरीक्षण

**शाह टाइम्स संवाददाता रुद्रपुर।** मुख्य चिकित्सा अधिकारी डा. केंके अग्रवाल के निर्देशों के अनुसार नगर रुद्रपुर ब्लॉक के स्वास्थ्य विभाग की पीसीपीएनडीटी टीम ने एन्ट के प्रभावी क्रियान्वयन हेतु सघन चैकअप अभियान चलाया।  
निरीक्षण दल में प्रशासनिक और चिकित्सा विशेषज्ञों की इस संयुक्त टीम का नेतृत्व डा. एसपी सिंह नोडल अधिकारी पीसीपीएनडीटी और प्रभारी नायब तहसिलदार राधेश्याम राणा के साथ राजस्व विभाग से लेखपाल अमित पांडे, सामाजिक क्षेत्र आईएसडी से विशेषज्ञ बिंदु वासिनी, जिला समन्वयक प्रदीप महर और अधिशासी सहायक गोपाल आर्य ने किया। टीम ने क्षेत्र के नौ प्रमुख अल्ट्रासाउंड और डायग्नोस्टिक केंद्रों गौतम चिकित्सालय, अहलावत अल्ट्रासाउंड सेंटर, कर्पमसी हॉस्पिटल, चौमा हॉस्पिटल, मेडिसिटी हॉस्पिटल, छावड़ा IVP सेंटर, एसबीआर अल्ट्रासाउंड सेंटर, श्रीराम नर्सिंग होम, महाराजा अग्रसेन

चिकित्सालय का औचक निरीक्षण कर व्यवस्थाओं का जायजा लिया। महाराजा अग्रसेन चिकित्सालय में दो अल्ट्रासाउंड मशीन जो जेनरल रेडियोलॉजी के ना होने के कारण उपयोग में नहीं थी जिसको देखते हुए टीम द्वारा मशीनों को सील कर दिया गया एवं निर्देश दिए गए कि भविष्य में डॉक्टर के उपस्थित होने पर ही पुनः अनुमति प्रदान की जाएगी। इस अभियान का प्राथमिक उद्देश्य कन्या भ्रूण हत्या जैसे सामाजिक बुराई को जड़ से मिटाना और 'पीसीपीएनडीटी एक्ट' के प्रावधानों का शत-प्रतिशत पालन सुनिश्चित करना है।

## रुचि गिरी शर्मा ने संभाला उत्तराखंड अन्य पिछड़ा वर्ग आयोग के सदस्य का पदभार



राकेश नैनवाल, घनश्याम शर्मा, बलदेव सिंह रावत, भगीरथ लाल चौधरी, शिशुपाल सिंह रावत, विपिन कांडपाल, आशा बिष्ट, संजय बिष्ट, सैयद अली नकवी, अशोक गुप्ता, अजीज खान, मोहम्मद आदिल आदि लोगों ने हर्ष व्यक्त करते हुए बधाई दी है।

**शाह टाइम्स संवाददाता रामनगर।** उत्तराखण्ड सरकार में राज्य अन्य पिछड़ा आयोग के भवन देहरादून में गुरुवार को रामनगर निवासी भाजपा नेत्री रुचि गिरी शर्मा को उत्तराखंड अन्य पिछड़ा वर्ग आयोग के सदस्य के रूप में पदभार ग्रहण किया गया।  
रुचि गिरी शर्मा ने 2018 में नगर पालिका अध्यक्ष पद के लिए भाजपा प्रत्याशी रही। 2019 में भाजपा जिला मंत्री, 2022 में जिला उपाध्यक्ष, मंडल प्रभारी हल्द्वानी उसके बाद मंडल प्रभागी कालाहूरी रही। इस दौरान सचिव गोवर्धन, मोहित, आयोग के सदस्य चमन लाल चौधरी, भाजपा युवा नेत्री मनप्रीत कौर, पूर्व नगर अध्यक्ष सत्यप्रकाश शर्मा, नीरज कुमार, हेम नैनवाल, विकास डंगवाल, मनोज बिष्ट आदि मौजूद रहे। रुचि गिरी शर्मा को उत्तराखंड अन्य पिछड़ा वर्ग आयोग सदस्य बनने पर विधायक दीवान सिंह बिष्ट, भाजपा जिला उपाध्यक्ष गणेश रावत, इंद्र सिंह रावत

## बाजपुर में ई-रिक्शा चालकों की मांग शहर से बाहर न की जाए कार्रवाई

**शाह टाइम्स संवाददाता बाजपुर।** बाजपुर में दर्जनों ई-रिक्शा चालकों के किसान कांग्रेस के जिला अध्यक्ष नवीर सिंह कंग के नेतृत्व में गुरुवार को एसएसआई विक्रम धामी से मुलाकात कर अपनी समस्याएं रखीं। इस दौरान चालकों ने मांग की कि शहर की सीमा से बाहर ई-रिक्शा चलाने पर उनके खिलाफ कार्रवाई न की जाए। चालकों का कहना है कि रोगागर के लिए उन्हें शहर के बाहर भी सवारी डोनी पड़ती है, ऐसे में पुलिस की कार्रवाई से उनकी आजीविका प्रभावित हो रही है। उन्होंने प्रशासन से सहानुभूतिपूर्वक विचार करने और अनावश्यक पकड़-धकड़ पर रोक लगाने की अपील की। इस पर एसएसआई विक्रम धामी ने चालकों को आश्वासन दिया कि उनकी समस्याओं को गंभीरता से लिया जाएगा और उचित समाधान निकालने का प्रयास किया जाएगा।

## बाजपुर में ई-रिक्शा चालकों की मांग शहर से बाहर न की जाए कार्रवाई

**शाह टाइम्स संवाददाता बाजपुर।** बाजपुर क्षेत्र के ग्राम गुर्वाडिया में गुरुवार को दो दिवसीय प्रथम सद्भावना बॉलीबॉल टूर्नामेंट का शुभारंभ किया गया। यह टूर्नामेंट उत्तराखंड अल्पसंख्यक आयोग के पूर्व अध्यक्ष एवं वरिष्ठ भाजपा नेता सरदार सुखदेव सिंह नामधारी की धर्मपत्नी स्वर्गीय हरजिंदर कौर की स्मृति में आयोजित किया गया।  
कार्यक्रम का शुभारंभ स्वयं सुखदेव सिंह नामधारी ने फीता काटकर किया। इस दौरान उन्होंने खिलाड़ियों का उत्साहवर्धन करते हुए खेलों को आपसी भाईचारे और सद्भाव बढ़ाने का माध्यम बताया। यह आयोजन ग्राम प्रधान रश्मि दिवाकर के नेतृत्व में किया गया, जिसमें क्षेत्र के कई गणमान्य लोग एवं ग्रामीण मौजूद रहे। कार्यक्रम में भाजपा मंडल अध्यक्ष कन्नु जोशी, मंडल महामंत्री वीरेंद्र बिष्ट, मोहन सिंह दिवाकर, परमजीत सिंह सैनी, कुनाल सैनी, वासुदेव, प्रवीण देउपा, राजेंद्र सैनी, तालिव, अल्फा हूसैन सहित अन्य लोग उपस्थित रहे।  
टूर्नामेंट में क्षेत्र की विभिन्न टीमों ने भाग लिया और खिलाड़ियों में खासा उत्साह देखने को मिला। आयोजन समिति के अनुसार, इस तरह के कार्यक्रम समाज में एकता और सद्भावना को बढ़ावा देने में महत्वपूर्ण भूमिका निभाते हैं।

# हल्द्वानी के युवक ने नैनीझील में लगाई छलांग नावक चालकों, लोगों ने बचाई जान



**शाह टाइम्स संवाददाता नैनीताल।** नैनी झील में वीरवार को एक युवक की ओर से कूदकर अपनी जीवन लीला समाप्त करने का मामला सामने आया है लेकिन नाव चालकों व स्थानीय लोगों की तत्परता की वजह से युवक को ऐन कर्म प्रकाश से बचाने में कामयाबी हासिल हो गयी। कोतवाली पुलिस से मिली जानकारी के मुताबिक मुदल कृष्ण पांडे (28) निवासी तल्ला गोरखपुर (हल्द्वानी) बिना बताए घर से नैनीताल आ गया था। बताया जा रहा है कि उन्हें अकसर चक्कर आने की समस्या रहती है। वीरवार की सुबह के समय तल्लाताल बोट स्टैंड के पास पहुंचकर उसने अचानक जीवनदायिनी नैनी झील में छलांग लगा दी। घटना को देख आसपास मौजूद लोगों और नाव चालकों ने तुरंत प्रतिक्रिया देते हुए युवक को पानी से बाहर निकाला। सूचना मिलने पर पुलिस भी मौके पर पहुंची और युवक को उपचार के लिए राजकीय बोटिंग पोस्ट जिला अस्पताल भिजवाया गया। एएसआई सुनील कुमार ने बताया कि समय रहते स्थानीय लोगों व नाव चालकों की मदद से युवक को सुरक्षित बाहर निकाल लिया गया, फिलहाल उसकी हालत स्थिर है और आवश्यक पूछताछ के बाद युवक को परिजनों के सुपुर्ण कर दिया है।

**किसान आत्महत्या प्रकरण में सुनवाई 20 को**  
**शाह टाइम्स संवाददाता नैनीताल।** उत्तराखंड हाईकोर्ट ने किसानों के आत्महत्या प्रकरण में सुनवाई 20 को निर्वाह करने पर नामजद लोगों को गिरफ्तारी पर रोक व दर्ज मुकदमों को निरस्त करने के कड़े मामलों को। मामले को सुनवाई के बाद आज न्यायमूर्ति राकेश शर्मा के एकलपिठ ने उनकी गिरफ्तारी के आदेश को आगे बढ़ाते हुए राज्य सरकार से अभी तक केस के जांच की प्रगति रिपोर्ट पेश करने को कहा है साथ में कोर्ट ने याचिकाकर्ताओं से कहा है कि राज्य सरकार ने शपथ पत्र कोर्ट में पेश किया है उस पर वे अपना जवाब न्यायालय में पेश करें। कोर्ट ने मामले की अगली सुनवाई 20 अप्रैल की तिथि नियत की है। वीरवार को हुई सुनवाई के दौरान राज्य सरकार की तरफ से सरकार का पक्ष रखते हुए कहा गया कि मामले में चार्जशीट तैयार हो चुकी है। मामले में 12 लोग नामजद हैं जिसपर कोर्ट ने सरकार से इस संबंध में एक अतिरिक्त शपथपत्र पेश करने को कहा है। सभी पक्षों की सुनवाई के बाद कोर्ट ने अगली सुनवाई की तिथि 20 अप्रैल की तिथि नियत की है।

**स्थापना दिवस पर एनएसयूआई कार्यकर्ताओं ने मरीजों को बांटे फल**  
**नैनीताल।** भारतीय राष्ट्रीय छात्र संगठन (एनएसयूआई) के स्थापना दिवस के अवसर पर वीरवार को नगर अध्यक्ष आर्युष आर्या तथा जिलाध्यक्ष शार्दूल नेगी के नेतृत्व में राजकीय बोटिंग पोस्ट जिला अस्पताल में मरीजों को फल वितरित कर उनके जल्द स्वास्थ्य लाभ की कामना की गयी। इस दौरान पूर्व प्रदेश महामंत्री धीरज बिष्ट, नगर अध्यक्ष युधु कांशस बन्ट आर्या, विधानसभा अध्यक्ष अभषक कुमार, छात्र महासचिव अशोक शर्मा कवडवाल, सभासद अंकित चंदा, ज्योति अश्वथक सदीप जलाल समेत कैलाश अधिकारी, सचिन कुमार, अभषक कुमार, प्रियांशु बेल्वावाल, संतोष बिष्ट, मनीष जलाल तथा अमन कुमार मौजूद रहे।

# केन्द्र व राज्य सरकार जवाब पेश करे नेहरू पर्वतारोहण संस्थान में हुई अनियमितताओं का मामला



**शाह टाइम्स संवाददाता नैनीताल।** उत्तराखंड हाईकोर्ट ने नेहरू पर्वतारोहण संस्थान में वर्ष 2018 से 2022 तक हुई कई अनियमितताओं के मामले को जांच कराए जाने को लेकर दायर जनहित याचिका पर सुनवाई की। मामले की सुनवाई के बाद कोर्ट की खण्डपीठ ने राज्य सरकार केंद्र सरकार से इस पर अपना जवाब पेश करने को कहा है। मामले की सुनवाई मुख्य न्यायाधीश मनोज कुमार गुप्ता और न्यायमूर्ति सुभाष उपाध्याय की खण्डपीठ में हुई। बता दें पूर्व में कोर्ट ने राज्य सरकार, केंद्र सरकार और अन्य पक्षकारों से इसमें जवाब पेश करने को कहा था लेकिन अभी तक जवाब पेश नहीं करने पर पक्षकारों की ओर से कोर्ट से अनुरोध किया कि उन्हें शपथपत्र पेश करने के लिए और समय दिया जाए जिस पर कोर्ट ने उन्हें अतिरिक्त समय देते हुए जवाब पेश करने को कहा है। मामले के अनुसार दिनेश चन्द्र उनियाल ने जनहित याचिका दायर कर कहा है कि कोर्ट ने वर्ष 2018 से 2022 तक कई तरह की अनियमितताओं के साथ साथ रोजगार देने के नाम पर कई तरह के घपले हुए हैं। लिहाजा इस मामले की जांच कराई जाय जबकि इसका विरोध करते हुए राज्य व केंद्र सरकार की तरफ से कहा गया कि इस प्रकरण में कोई अनियमितता नहीं हुई। शिकायतकर्ता ने अपनी याचिका में आरोप लगाए गए हैं कि रजिस्ट्रार को पक्षकार तक नहीं बनाया गया जबकि केस में इस प्रकरण की जांच पहले ही कर चुकी है। उसकी रिपोर्ट में किसी तरह की अनियमितता होने की पुष्टि नहीं हुई है इसलिए जनहित याचिका में लगाये गए आरोपों निराधार हैं। इसलिए इसे निरस्त किया जाय जिस पर कोर्ट ने राज्य सरकार सहित केंद्र सरकार से राज्य व गए आरोपों के आधार पर अपना जवाब प्रस्तुत करने को कहा है।

**राजस्व ग्राम बनाने के मामले में हाईकोर्ट में हुई सुनवाई**  
**शाह टाइम्स संवाददाता नैनीताल।** उत्तराखंड हाईकोर्ट ने ऊधम सिंह नगर की जसपुर तहसील के तीन ग्राम शिफा, मिलख शिफा और मनोरथपुर धर्द को राजस्व ग्राम बनाने को लेकर दायर जनहित याचिका पर सुनवाई हुई। मामले की सुनवाई मुख्य न्यायाधीश मनोज कुमार गुप्ता और न्यायमूर्ति सुभाष उपाध्याय की खण्डपीठ ने राज्य सरकार से कहा है कि अगली सुनवाई की तिथि तक राज्य सरकार कोर्ट को यह बताए कि जो नियुक्त सिंचाई विभाग के नोडल अधिकारी और वन विभाग के नोडल अधिकारी की रिपोर्ट है उस पर शासन ने क्या निर्णय लिया है? अगर उनको इनकी रिपोर्ट प्राप्त हो चुकी है तो शासन स्तर पर उस पर क्या निर्णय लिया गया? कोर्ट ने यह भी कहा है कि अगर रिपोर्ट अभी तक नोडल अधिकारी ने कथों नहीं भेजी उसपर भी राज्य सरकार कारण बताए। वीरवार को हुई सुनवाई के दौरान याचिकाकर्ता की तरफ से कहा गया कि नोडल अधिकारियों ने जो रिपोर्ट उनको दी है वह सरकार को नहीं भेजी गई जिसपर कोर्ट ने कहा कि सरकार को यह रिपोर्ट भेजी गई या नहीं उसके बारे में कोर्ट को अवगत कराएं, अगर भेजी गई है तो उसपर सरकार ने क्या निर्णय लिया उसे सरकार कोर्ट को बताएं। कोर्ट ने मामले की अगली सुनवाई हेतु रिपोर्ट आने की तारीख सप्ताह बाद की तिथि नियत की है।

**याचिकाकर्ता को एक हफ्ते की मोहलत**  
**नैनीताल।** उत्तराखंड हाईकोर्ट ने जसपुर अल्मोड़ा के ग्रामीण क्षेत्र विमोला में कुछ लोगों के द्वारा किए जा रहे निर्माण कार्य का मलुआ अल्मोड़ा शहर की एक लाख से अधिक की जनता का प्यास बुझाने वाली कोसी नदी में डाले जाने व ग्रामीणों का मुख्य मार्ग को क्षतिग्रस्त किए जाने को लेकर दायर जनहित याचिका पर सुनवाई की। मामले की सुनवाई के बाद कोर्ट ने याचिकाकर्ता से कहा है कि एक सप्ताह में निर्माण कार्य कर रहे लोगों को भी इस मामले में पक्षकार बनाएं। बता दें वीरवार को मामले की सुनवाई मुख्य न्यायाधीश मनोज कुमार गुप्ता और न्यायमूर्ति सुभाष उपाध्याय की खण्डपीठ में हुई। मामले के अनुसार अल्मोड़ा निवासी सामाजिक कार्यकर्ता प्रकाश चन्द्र जोशी ने उच्च न्यायालय में जनहित याचिका दायर कर कहा है कि अल्मोड़ा जसपुर के ग्राम सियालीधार सहित अन्य ग्रामीणों के द्वारा कोसी नदी में निर्माण कार्य का मलुआ डालकर उसे क्षतिग्रस्त किया जा रहा है साथ में अल्मोड़ा शहर को जाने वाली पवित्र मशीन को भी नुकसान हो रहा है जबकि निर्माण कार्य कर रहे लोगों के द्वारा अपना मलुआ जीवनदायिनी कोसी नदी में डालकर एक लाख से अधिक अल्मोड़ा के लोगों के भविष्य पर खिलवाड़ किया जा रहा है। वीरवार को मामले की सुनवाई के बाद जनहित याचिकाकर्ता से कहा है कि मलुआ नदी में डाले जाने वाले लोगों को भी एक सप्ताह में पक्षकार बनाएं।

# एकलपिठ का आदेश किया खारिज

**नैनीताल।** उत्तराखंड हाईकोर्ट की एकलपिठ द्वारा आर्य विद्या सभा हरिद्वार के चुनाव को रद्द करने के आदेश को खिलाफ दायर विशेष अपील की सुनवाई करते हुए मुख्य न्यायाधीश मनोज कुमार गुप्ता व न्यायमूर्ति सुभाष उपाध्याय की खण्डपीठ ने एकलपिठ के आदेश को खारिज कर दिया है। एकलपिठ के आदेश को आर्य विद्या सभा के प्रतिनिधि ओमप्रकाश व अन्य ने हाईकोर्ट में चुनौती दी थी। आर्य विद्या सभा के चुनाव 2016 में हुए थे। जिस रजिस्ट्रार फर्म एंड सोसाइटी ने सही ठहराया था। जिस सभा के कुछ लोगों विय आर्य व अन्य ने हाईकोर्ट में चुनौती दी थी। तब एकलपिठ ने रजिस्ट्रार फर्म एंड सोसाइटी के आदेश को रद्द कर दिया। इस आदेश के खिलाफ दायर विशेष अपील में आर्य प्रतिनिधि सभा के प्रतिनिधि ओमप्रकाश की ओर से कहा गया कि चुनाव संबंधी शिकायतों को हाईकोर्ट में चुनौती देने के बजाय सक्षम फोरम में शिकायत करनी चाहिए थी। इसके कई अन्य तथ्यों के आधार बनाया गया। जिसके बाद खण्डपीठ ने एकलपिठ के आदेश को रद्द करते हुए रजिस्ट्रार फर्म एंड सोसाइटी के आदेश को सही माना।

# एक नजर

**सुमित रामगढ़ मंडल के कोषाध्यक्ष मनोनीत**  
**शाह टाइम्स संवाददाता नैनीताल।** भारतीय जनता पार्टी युवा मोर्चा के संगठन विस्तार अभियान के तहत सुमित जोशी को रामगढ़ मंडल का मंडल कोषाध्यक्ष नियुक्त किया गया है। सुमित जोशी लंबे समय से संगठनात्मक गतिविधियों में सक्रिय भूमिका निभाते आ रहे हैं। नियुक्ति के बाद सुमित जोशी ने पार्टी नेतृत्व का आभार व्यक्त करते हुए कहा कि वे संगठन को मजबूत करने और अधिक से अधिक युवाओं को पार्टी से जोड़ने के लिए पूरी निष्ठा और समर्पण के साथ कार्य करेंगे। कांडा की पार्टी की नीतियों और विचारधारा को जन-जन तक पहुंचाएंगे। उनका इस नियुक्ति पर उन्नत पिता कृष्ण चंद्र जोशी, परिवारजनों तथा क्षेत्रीय कार्यकर्ताओं में खुशी का माहौल है। सभी ने सुमित जोशी को नई जिम्मेदारी के लिए शुभकामनाएं देते हुए उनके उज्वल भविष्य की कामना की है।

**नैनीताल में हल्की बूढ़ाबांदी**  
**नैनीताल।** नगर में वीरवार को मौसम ने कई रंग बदले। सुबह से दोपहर तक मौसम सामान्य बना रहा। दोपहर बाद आसमान बादलों से घिरने लगा बाद में हल्की बूढ़ाबांदी भी हुई। देश के विभिन्न शहरों से पहुंचे सैलानियों ने बदले मौसम का भरपूर आनंद लिया। शाम के समय मौसम साफ होने के बाद फिर पर्यटकों ने नैनी झील में नौका विहार का आनंद लेने के साथ ही दर्शनीय स्थलों के दौरा किए। पर्यटकों की बढ़ती आवाजाही की वजह से नगर में खूब रौनक देखने को मिली।

**वार्ड में विकास कार्य न होने का आरोप**  
**नैनीताल।** नगर पालिका परिषद के सोर का डांडा वार्ड के सभासद अंकित चंद्रा ने पालिकाध्यक्ष डा. सरस्वती खेतवाल व ईओ रोहिताश शर्मा को ज्ञापन सौंपा है। ज्ञापन में अंकित चंद्रा ने कहा है कि उनका एक वर्ष का कार्यकाल हो चुका है और अभी तक उनके वार्ड में कोई भी विकास कार्य नहीं हो पाए हैं जबकि क्षेत्रफल के हिसाब से उनका वार्ड सबसे बड़ा है। उनके वार्ड में कई स्थानों पर सड़क निर्माण, रेलिंग निर्माण, सीढ़ी निर्माण, प्रकाश व्यवस्था के लिए 20 विद्युत पोल सहित अन्य कार्य किए जा रहे हैं।

**पुराने व जर्जर पेड़ों को काटा जाए**  
**नैनीताल।** नगर पालिका के स्टैफ हाउस वार्ड के सभासद रमेश प्रसाद ने पुराने एवं जर्जर पेड़ों के संबंध में नैनीताल वन विभाग के प्रभागिय वनाधिकारी को ज्ञापन सौंपा है। सभासद रमेश ने कहा है कि उनके वार्ड में कई पेड़ सूख चुके हैं और कुछ पेड़ गिरने की कगार में हैं तथा कुछ पेड़ों की टहनियां बहुत लुकी हुई हैं जिससे जनमानस को नुकसान होने की आशंका है। उन्होंने सूखे तथा जर्जर पेड़ों को जनहित में कटाने की मांग की है।

**स्मारकों के पास चलाया विशेष सफाई अभियान**  
**नैनीताल।** नवल नैनीताल-स्वच्छ नैनीताल स्वच्छता सप्ताह के तौर पर दिन वीरवार को नगर पालिका परिषद नैनीताल की ओर से कोर्ट के मुख्य स्मारकों महात्मा गांधी स्मारक, अंबेडकर स्मारक और शहीद राजेश अधिकारी स्मारक के आसपास सफाई अभियान चलाया गया। इसके साथ ही तल्लाताल बस स्टैंड पर भी सफाई की गई। पालिका के मुख्य सफाई निरीक्षक अमित कुमार के नेतृत्व में सुपरवाइजर अमन टांक, मोहित और अनिल कटियार के मार्गदर्शन में पर्यावरण मित्रों ने सफाई की।

**जिला बार एसोसिएशन का शपथ आज**  
**नैनीताल।** जिला बार एसोसिएशन नैनीताल की नव निर्वाचित कार्यकारिणी का शपथ ग्रहण समारोह शुक्रवार आज होगा। एसोसिएशन के निवर्तमान सचिव दीपक खवाली ने बताया कि नयी कार्यकारिणी का शपथ ग्रहण समारोह बार भवन के प्रांगण में प्रारंभ 11 बजे से आयोजित किया जायेगा जिसमें मुख्य अतिथि सांसद अजय भट्ट व नैनीताल नगर की प्रथम नगरिक सरस्वती खेतवाल विशिष्ट अतिथि के तौर पर शिरकत करेगी दोनों नयी कार्यकारिणी को शपथ ग्रहण कराएंगे।

**शर्मा बने भाजपा किसान मोर्चा के मंडल महामंत्री**  
**नैनीताल।** भाजपा के जिलाध्यक्ष प्रताप सिंह बिष्ट के निर्देशानुसार नैनीताल नगर के मंडल अध्यक्ष नितिन सिंह काको की संस्तुति पर मंडल प्रभारी प्रकाश आर्य व किसान मोर्चा के जिलाध्यक्ष गणेश साह की सहमति के बाद मोर्चा के मंडल अध्यक्ष सूर्यक पंत ने कृष्ण उपाध्याय को मंडल महामंत्री का दायित्व सौंपा है। दूसरी ओर नवल नियुक्त मंडल महामंत्री शर्मा ने कहा है कि वह किसानों की समस्याओं का प्राथमिकता से समाधान करेंगे। शर्मा की नियुक्ति पर भाजपाईयों ने खुशी जतायी है।

**मिशन 2027 की तैयारियों में जुटे भाजपाई: डा. आर्य नैनीताल**  
**नैनीताल।** भाजपा जिला कार्यकारिणी सदस्य डा. भुवन चंद्र आर्य ने नैनीताल विधानसभा के न्यूनतम कोटायाग समेत विभिन्न गांवों का दौरा कर लोगों की समस्याएं सुनी तथा संबंधित विभागों से वार्ता कर उनको समाधान आशवासन दिया। उन्होंने केंद्र व राज्य सरकार की उपलब्धियों की लोगों को बताया साथ ही मिशन 2027 में जुटने का आह्वान किया। डा. आर्य के साथ ग्राम सभा तलिया के कोशल आर्या, गिरीश चंद्र त्रिपाठी, विक्रम जंतवाल, प्रेम राम, नीरज कुमार, ग्राम सभा पांडेगंवां के कंचन पंत एवं देवपुरा के दान सिंह नेगी व विमलखेत के बालम सिंह कपकोटी, रघुवर सिंह, भूपाल सिंह तथा दीवान सिंह आदि पार्टी कार्यकर्ता मौजूद रहे।

# संकटों से दूर रखता है कथा श्रवण

**शाह टाइम्स ब्यूरो हल्द्वानी।** बिठौरिया नम्बर-1 स्थित शिवकाली धाम मन्दिर में श्रीमद् देवी भागवत ज्ञान कथा के दूसरे दिन ब्यास आचार्य कृष्णादेव शास्त्री ने राजा तक्षक नामक सर्प के डसन से राजा परीक्षित की मृत्यु के बाद उनके पुत्र जन्मेजय द्वारा किये गये सर्प यज्ञ और देवी भागवत कथा श्रवण के विषय में प्रश्न मोक्ष की सभा ही सभी संकट दूर हो जाते हैं। इस बीच सैकड़ों श्रोताओं से भण्डाल से थैकी की महिमा का गुणगान करते हुए गाये गये भजनों की संगीतमय धुन में दर्जनों भक्त भावविभोर होकर नृत्य करते नजर आए। पूर्व निर्धारित कार्यक्रम के अनुसार बृहस्पतिवार की सुबह नित्य पूजन कराया। मुख्य यजमान सुरेन्द्र सिंह बिष्ट सह यजमान गौरव बिष्ट थे। कथा में ब्यास जी के साथ संगीत मण्डली में मोहित, दीपक, नीरज एवं रमेश थे। इस अवसर पर मन्दिर समिति के अध्यक्ष सुरेन्द्र सिंह बिष्ट, सचिव दीपक बिष्ट, कोषाध्यक्ष केशी त्रिपाठी, देवकी बिहारा विकास समिति के अध्यक्ष रमेश चन्द्र पाण्डे, मनोज रावत, ललित तिवारी, रामेश तिवारी, कानू बिष्ट, बंशीधर कफलिया, प्रकाश काण्डपाल, दीप जोशी, अनिल जोशी, चन्द्र बल्लभ शर्मा, नवीन जोशी, बालम सिंह, पीसी बिष्ट आदि थे।

**मल्लीताल से युवक लापता**  
**नैनीताल।** नगर के मल्लीताल क्षेत्र से एक युवक के लापता होने का मामला सामने आया है। परिजनों ने युवक की गुमशुदगी की रिपोर्ट दर्ज कराने के लिए पुलिस से गुहार लगाई है। जानकारी के अनुसार मल्लीताल निवासी दीपदी देवी ने पुलिस को लिए प्रार्थना पत्र में बताया कि उनका पुत्र नरेंद्र कुमार 7 अप्रैल को बिना किसी सूचना के घर से चला गया और देर शाम तक वापस नहीं लाया। काफी खोजबीन के बाद भी उसका कोई सुराग नहीं लग पाया है। परिजनों के अनुसार बच्चे की मानसिक स्थिति भी पूरी तरह ठीक नहीं बर्बाद जा रही है जिससे उनकी चिंता और बढ़ गई है। परिवार ने रिश्तेदारों और आसपास के इलाकों में तलाश की लेकिन अब तक कोई जानकारी नहीं मिल सकी है। मां ने पुलिस से बच्चे की तलाश कर सकृशल बरामदगी की मांग की है।

# आत्मविश्वास का विकास करें विद्यार्थी सर्वांगीण विकास के लिए रामगढ़ डिग्री कालेज में हुई विविध प्रतियोगिताएं

**शाह टाइम्स संवाददाता नैनीताल।** जिले के रामगढ़ डिग्री कालेज में विद्यार्थियों के सर्वांगीण विकास एवं समसामयिक आर्थिक व सामाजिक गहन समझ विकसित करने के उद्देश्य से विविध शैक्षणिक एवं सह शैक्षिक प्रतियोगिताओं का सफल एवं प्रभावी शाली आयोजन किया गया। इस मौके पर प्राचार्य प्रो. नगेंद्र दिवेदी ने कहा कि इस प्रकार की गतिविधियों ने केवल शैक्षणिक ज्ञान को सुदृढ़ करती है बल्कि विद्यार्थियों में आत्मविश्वास, तार्किक चिंतन एवं वैश्विक दृष्टिकोण का भी विकास करती है। अर्थात् शाली परियोजना में भाषण प्रतियोगिता जिसका विषय पश्चिम एशिया युद्ध और तेल संकट

कर्मचारियों ने किलबरी और आसपास के वन क्षेत्रों में खोजबीन की लेकिन सफलता नहीं मिली। मामले को गंभीरता से लेते हुए वन विभाग ने मल्लीताल कोतवाली में गुमशुदगी दर्ज कराने की प्रक्रिया शुरू की थी थी कि इसी बीच किलबरी की गेट हाउस में गधरे के समीप उनका शव मिलने की सूचना मिली। एसआई मो. नरुन ने बताया कि दयाल सिंह का शव वन विभाग के किलबरी गेट हाउस में मृत अवस्था में मिला है। पुलिस ने शव को कब्र में लेकर पोस्टमार्टम के लिए भेज दिया है। रिपोर्ट आने के बाद ही मौत के स्पष्ट कारणों का पता चल सकेगा। घटना के बाद वन विभाग और पुलिस मामले की जांच में जुट गई है।

# सेंट एंथोनी इंटर कालेज में प्रवेशोत्सव की धूम

**शाह टाइम्स संवाददाता नैनीताल।** ज्यूलिकोट क्षेत्र के प्रतिष्ठित और सबसे पुराने शिक्षण संस्थान सेंट एंथोनी इंटर कालेज में वीरवार को हर्षोल्लास के साथ प्रवेशोत्सव एवं विद्यार्थ दिवस मनाया गया। इस अवसर पर विद्यार्थ परिषद में नए छात्रों के स्वागत और उत्साह से सरबोर रहा। कार्यक्रम में विद्यालय की प्रबंधक सिस्टर मार्सिलिना, प्रधानाचार्य सिस्टर शोभा, सिस्टर सोमा, सिस्टर लीग और वरिष्ठ प्रकाश कैलाश जोशी मुख्य रूप से उपस्थित रहे। इस मौके पर विद्यालय के छात्र-छात्राओं ने मनमो. हक स्वागत गीत और ऊर्जा से भरे कुमकुनी लोक नृत्यको प्रस्तुति देकर सबका मन मोह लिया। संचालन सिस्टर रजिना और कविता द्वारा किया गया।

# श्रीलंका ओपन यूनिवर्सिटी से किया एमओयू यूओयू की वैश्विक शैक्षिक सहयोग को मिली नई दिशा: प्रोफेसर नवीन चन्द्र लोहनी

**शाह टाइम्स ब्यूरो हल्द्वानी।** उत्तराखण्ड मुक्त विश्व विद्यालय ने वैश्विक शैक्षिक सहयोग की दिशा में एक महत्वपूर्ण कदम उठाते हुए 8 अप्रैल 2026 को श्रीलंका ओपन यूनिवर्सिटी के साथ औपचारिक समझौता ज्ञापन एमओयू पर हस्ताक्षर किए हैं। यह समझौता अकादमिक सहयोग, शोध और नवाचार को बढ़ावा देने के उद्देश्य से किया गया है। इस साझेदारी के तहत दोनों विश्वविद्यालय संयुक्त शोध परियोजनाओं पर कार्य करेंगे, साथ ही छात्र एवं संकाय विनिमय कार्यक्रम को भी प्रोत्साहित किया जाएगा। इसके अतिरिक्त ऑनलाइन और दूरस्थ शिक्षा के क्षेत्र में सहयोग को भी विस्तार मिलेगा। इस ऐतिहासिक समझौते की पृष्ठभूमि भी

उल्लेखनीय रही है। विश्वविद्यालय के कुलपति प्रो. नवीन चन्द्र लोहनी श्रीलंका में आयोजित एक अंतरराष्ट्रीय सम्मेलन में शामिल हुए थे, जहां उनकी मुलाकात श्रीलंका ओपन यूनिवर्सिटी के कुलपति से हुई। इस दौरान दोनों के बीच अकादमिक सहयोग को लेकर सकारात्मक चर्चा हुई। इसके बाद मार्च 2026 में तिरुवनंतपुरम में आयोजित भारत के मुक्त विश्वविद्यालयों के कुलपतियों के सम्मेलन में दोनों कुलपतियों की पुनः मुलाकात हुई। इस बैठक में सहयोग के विभिन्न आयामों पर विस्तार से विचार-विमर्श किया गया और साझेदारी को औपचारिक रूप देने पर सहमति बनी। इस अवसर पर कुलपति प्रो. लोहनी ने कहा कि यह समझौता विश्वविद्यालय को अंतरराष्ट्रीय स्तर पर नई पहचान दिलाएगा और शोधार्थियों को वैश्विक मंच पर सीखने और कार्य करने के नए अवसर प्राप्त होंगे। उल्लेखनीय है कि उत्तराखण्ड मुक्त विश्वविद्यालय इससे पूर्व भी कई राष्ट्रीय संस्थानों के साथ शैक्षिक समझौते कर अकादमिक और शोध गतिविधियों को सुदृढ़ करता रहा है, और अब यह पहल अंतरराष्ट्रीय स्तर तक विस्तारित हो गई है।

# बारापत्थर पालिका चुंगी में शुल्क पर हंगामा प्रदीप और चिटू चौधरी का जलान

**शाह टाइम्स संवाददाता नैनीताल।** नगर के बारापत्थर स्थित चुंगी पर शुल्क को लेकर पर्यटकों द्वारा अभद्रता करने का मामला सामने आया है। चुंगी पर तैनात महिला कर्मियों से बदसलूकी कर पर्यटक बिना शुल्क दिए वाहन लेकर फरार हो गए हालांकि पुलिस ने तत्परता दिखाते हुए वाहन को पकड़ लिया और दो लोगों के खिलाफ चालानी कार्रवाई की है। जानकारी के मुता. बिक वीरवार शाम बारापत्थर चुंगी पर पालिका कर्मचारी शुल्क वसूली कर रहे थे। इसी दौरान शूची नंबर के एक वाहन चालक से शुल्क मांगा गया, जिस पर वह बहस करने लगा। आरा. प है कि चालक ने वहां तैनात महिला कर्मियों से अभद्रता की और बैरिकेडिंग हटाकर वाहन लेकर शहर की ओर भाग गया। मौके के पास स्थित पुलिस चौकी से तुरंत वायलेंस प्रवृत्त प्रकाशित की गई। इसके बाद पुलिस ने पुराना घोड़ा स्टैंड के पास बैरिकेडिंग लगाकर वाहन को रोक लिया और पर्यटकों को कोतवाली ले जाया गया। कोतवाली दिखाते हुए वाहन की जानकारी नहीं होने की बात कहते हुए माफो मांगने लगे। इस दौरान पालिका कर्मचारी भी वहां पहुंचे गए। बाद में पर्यटकों ने शुल्क का भुगतान किया जिसके बाद मामला शांत हुआ। एसआई दीपक चालक से शुल्क मांगा गया, जिस पर वह बहस करने लगा। आरा. प है कि चालक ने वहां तैनात महिला कर्मियों से अभद्रता की और

# सीएम ने किया 60 वीर नारियों व 80 वीर योद्धाओं को सम्मानित

शाह टाइम्स ब्यूरो  
खटीमा। मुख्यमंत्री पुष्कर सिंह धामी ने गुरुवार को खटीमा के खेतलसंडा स्थित सीएसडी कैंटीन में सेवा संकल्प धारिणी फाउंडेशन द्वारा स्व. सुवेदार शेर सिंह धामी की छठी पुण्यतिथि पर आयोजित गौरव सैनिक सम्मान समारोह में मुख्य अतिथि के रूप में प्रतिभाग किया। इस अवसर पर उन्होंने 715.51 लाख रुपये की लागत से निर्मित सीएसडी कैंटीन एवं 162.26 लाख रुपये से निर्मित सैनिक मिलन केंद्र का लोकार्पण किया।



मुख्यमंत्री ने कार्यक्रम के दौरान अपने पिता स्व. सुवेदार शेर सिंह धामी के चित्र पर श्रद्धा सुप्तन अर्पित किए तथा शहीदों के चित्रों पर पुष्प अर्पित कर उन्हें नमन किया। उन्होंने शहीदों के परिजनों एवं वीर नारियों को शॉल ओढ़ाकर सम्मानित भी किया। इस अवसर पर उन्होंने 60 वीर नारियों एवं 80 वीर योद्धाओं को सम्मानित किया। कार्यक्रम में मुख्यमंत्री की माताजी श्रीमती विरना देवी, एवं मुख्यमंत्री की धर्मपत्नी श्रीमती गीता पुष्कर धामी भी मौजूद थीं। इस अवसर पर कैबिनेट मंत्री प्रदीप बत्रा, राम सिंह



पूर्व सैनिकों को मिला तोहफा, सीएम ने किया सीएसडी कैंटीन व सैनिक मिलन केंद्र का लोकार्पण मुख्यमंत्री का रोड शो में जनता व जनप्रतिनिधियों ने पुष्पवर्षा कर किया भव्य स्वागत

कैंडा, अन्य जनप्रतिनिधिगण एवं अधिकारी उपस्थित थे।  
सैनिकों, शहीदों और उनके परिजनों के कल्याण को राज्य सरकार प्रतिबद्ध: सीएम  
मुख्यमंत्री ने कहा कि राज्य सरकार सैनिकों, शहीदों और उनके परिजनों के कल्याण के लिए पूरी प्रतिबद्धता के साथ कार्य कर रही है। शहीदों के परिजनों को मिलने वाली

अनुग्रह राशि में वृद्धि की गई है तथा आश्रितों को सरकारी नौकरी दी जा रही है। इसके साथ ही वीरता पुरस्कार प्राप्त सैनिकों को दी जाने वाली आर्थिक सहायता में भी उल्लेखनीय वृद्धि की गई है। मुख्यमंत्री ने कहा कि परमवीर चक्र से सम्मानित सैनिकों को दी जाने वाली राशि को 50 लाख रुपये से बढ़ाकर डेढ़ करोड़ रुपये किया गया

सैनिकों का सम्मान करना हम सभी के लिए गौरव की बात : जोशी  
कार्यक्रम में सैनिक कल्याण मंत्री गणेश जोशी ने भी अपने संबोधन में कहा कि सैनिकों का सम्मान करना हम सभी के लिए गौरव की बात है। उन्होंने कहा कि राज्य सरकार सैनिकों के कल्याण के लिए निरंतर कार्य कर रही है और भविष्य में भी इस दिशा में और प्रयास किए जाएंगे।

# हर जिले में कम से कम एक मॉडल स्किल सेंटर बनाया जाए: सीएस

शाह टाइम्स ब्यूरो  
देहरादून। मुख्य सचिव आनन्द बर्दान की अध्यक्षता में गुरुवार को सचिवालय में एशियन डेवलपमेंट बैंक और उत्तराखण्ड सरकार के निर्माण सम्बन्धी विभागों के मध्य बैठक हुई। बैठक के दौरान एडीबी द्वारा उत्तराखण्ड में विभिन्न विभागों के चल रहे प्रोजेक्ट्स पर चर्चा हुई। इस अवसर पर मुख्य सचिव के निर्देश पर विभागों द्वारा अपने महत्वपूर्ण प्रोजेक्ट्स का प्रस्तुतीकरण भी किया गया।

एशियन डेवलपमेंट बैंक और उत्तराखण्ड सरकार के निर्माण सम्बन्धी विभागों के बीच बैठक आयोजित

मुख्य सचिव ने एडीबी के अधिकारियों से प्रदेश में कौशल विकास से संबंधित प्रोजेक्ट्स पर कार्य किए जाने का अनुरोध किया। उन्होंने कहा कि प्रदेश में प्रत्येक जनपद में कम से कम एक मॉडल स्किल सेंटर बनाया जाए। इसमें युवाओं के कौशल विकास के साथ ही सर्टिफिकेशन और 100 प्रतिशत प्लेसमेंट पर फोकस किया जाएगा। उन्होंने अधिकारियों को इसके लिए एक होलिस्टिक प्लान तैयार किए जाने के निर्देश दिए। मुख्य सचिव ने लोक निर्माण विभाग के प्रदेश में पुलों के निर्माण और लैंड स्टाइड जॉन का ट्रीटमेंट कार्य को भी

हेतु प्रस्ताव एडीबी को प्रेषित किए जाने के निर्देश दिए। उन्होंने टिहरी झील रिंग रोड को एडीबी द्वारा वित्तपोषित किए जाने की बात भी कही। कहा कि इस योजना को प्राथमिकता पर लिया जाए। मुख्य सचिव ने कहा कि उद्यान विभाग की विभिन्न योजनाओं को भी एडीबी द्वारा वित्तपोषित किया जा सकता है। उन्होंने जायका से वित्तपोषित जनपदों को छोड़कर अन्य जनपदों के प्रस्तावों को एडीबी द्वारा वित्तपोषित किया जाए। मुख्य सचिव ने अर्बन मोबिलिटी और अर्बन प्लानिंग को भी एडीबी में शामिल किए जाने की बात कही। इस अवसर पर प्रमुख सचिव आर मीनाक्षी सुंदरम, सचिव नितेश कुमार झा, डॉ पंकज कुमार पांडेय, दिलीप जावलकर, एडीबी से अशोक श्रीवास्तव सहित अन्य संबंधित विभागों के वरिष्ठ अधिकारी उपस्थित थे।

# उद्यमिता राष्ट्र निर्माण की एक सशक्त शक्ति: राज्यपाल

शाह टाइम्स ब्यूरो  
देहरादून। राज्यपाल लेफ्टिनेंट जनरल गुरमीत सिंह (से नि) ने नई दिल्ली में आयोजित मिलेनियल इंडिया इंटरनेशनल चौबर् ऑफ कॉर्पोरेट, इंडस्ट्री एंड एग्रीकल्चर लीजेंड एंटरप्राइज अवार्ड्स-2026 में बतौर मुख्य अतिथि प्रतिभाग किया। यह कार्यक्रम मिलेनियल इंडिया इंटरनेशनल चौबर् ऑफ कॉर्पोरेट, इंडस्ट्री एंड एग्रीकल्चर को स्थापना के 10 वर्ष पूर्ण होने के अवसर पर आयोजित किया गया।



नई दिल्ली में मिलेनियल इंडिया इंटरनेशनल चौबर् ऑफ कॉर्पोरेट, इंडस्ट्री एंड एग्रीकल्चर लीजेंड एंटरप्राइज अवार्ड्स-2026 में शामिल हुए राज्यपाल

कार्यक्रम को संबोधित करते हुए राज्यपाल ने कहा कि उद्यमिता केवल आर्थिक गतिविधि नहीं, बल्कि राष्ट्र निर्माण की एक सशक्त शक्ति है। उन्होंने कहा कि प्रत्येक सफल उद्यम को पीछे दृढ़ संकल्प, कठिन परिश्रम और विफलता पर परिस्थितियों में निर्णय लेने की क्षमता होती है। अपने सैन्य अनुभवों का उल्लेख करते हुए उन्होंने कहा कि नेतृत्व की वास्तविक परीक्षा कठिन परिस्थितियों में होती है। राज्यपाल ने कहा कि


मिलेनियल इंडिया इंटरनेशनल चौबर् ऑफ कॉर्पोरेट, इंडस्ट्री एंड एग्रीकल्चर जैसे संस्थान सरकार और उद्योग के बीच संतु का कार्य करते हैं, जिससे संवाद, समन्वय और सहयोग को बढ़ावा मिलता है। उन्होंने संस्था द्वारा पिछले एक दशक में उद्यमिता को प्रोत्साहित करने में निभाई गई भूमिका की सराहना की।  
उन्होंने 'विकसित भारत 2047' के लक्ष्य का उल्लेख करते हुए कहा कि इस संकल्प को

# चारधाम यात्रा: 16 अप्रैल से सक्रिय होंगे हाईटेक चेक पोस्ट

देहरादून। आगामी 19 अप्रैल से शुरू हो रही विश्व प्रसिद्ध चारधाम यात्रा को सुरक्षित और सुगम बनाने के लिए परिवहन विभाग ने कमर कस ली है। विभाग की तैयारियां अब अपने अंतिम चरण में हैं। यातायात प्रबंधन को स्मार्ट बनाने के लिए 16 अप्रैल से सभी प्रमुख चेक पोस्टों को सक्रिय कर दिया जाएगा। इस बार यात्रा मार्ग पर तकनीक का विशेष उपयोग किया जा रहा है, जिसमें एनपीआर कैमरे और वाई-फाई युक्त चेक पोस्ट मुख्य आकर्षण होंगे। परिवहन विभाग ने आशारोड़ी, कोटाल गेट, ऋषिकेश, भद्रकाली और सोनप्रयाग सहित विभिन्न स्थानों पर चेक पोस्ट स्थापित किए हैं।  
संभागीय परिवहन अधिकारी संदीप सेनी ने बताया कि इस वर्ष सभी चेक पोस्ट वाई-फाई सुविधा से लैस होंगे। चारधाम रूट पर लगने वाले जाम से निपटने के लिए विभाग ने विशेष रणनीति बनाई है। हर्बटपुर और ऋषिकेश ट्रांजिट कैंप पर वाहनों की पूर्व जांच की जाएगी। इससे कटाव और भद्रकाली जैसे संवेदनशील क्षेत्रों में वाहनों का दबाव कम होगा और जाम की स्थिति पैदा नहीं होगी।

# स्कूलों में रिकॉर्ड समय में वितरित की गई 23 लाख निःशुल्क किताबें

मुख्य संवाददाता शाह टाइम्स  
देहरादून। सुबे की शिक्षा व्यवस्था में पहली बार नये शिक्षा सत्र के शुभारम्भ के मात्र एक सप्ताह के भीतर प्रदेश सरकार द्वारा प्रकाशित एवं आशासकीय विद्यालयों में 23,71,789 निःशुल्क पाठ्य पुस्तकें छात्र-छात्राओं को वितरित की गईं। यह उपलब्धि शिक्षा मंत्री डॉ. धन सिंह रावत के नेतृत्व एवं सतत प्रयासों का प्रतिफल है। जिनकी पहल पर कक्षा-1 से 12वीं तक के छात्र-छात्राओं को समय पर किताबें मिली हैं। नई किताबें मिलने से जहाँ विद्यालयों में शैक्षणिक गतिविधियां निर्बाध रूप से संचालित होंगी वहीं बच्चों को पढ़ाई करने में भी आसानी होगी।  
सुबे के विद्यालयी शिक्षा मंत्री डॉ. धन सिंह रावत की सख्ती के बाद शिक्षा विभाग ने वर्षों से चली आ रही देरी की परम्परा को तोड़ते हुये पहली बार छात्र-छात्राओं को समय पर निःशुल्क पाठ्य पुस्तकें उपलब्ध कराई है। शिक्षा विभाग के



विद्यालयी शिक्षा मंत्री डॉ. रावत की एक और पहल लाई रंग 25 वर्षों में पहली बार सत्र शुरू होते ही छात्रों को मिली पाठ्य पुस्तकें

नये शिक्षा सत्र के एक सप्ताह के भीतर 23 लाख से अधिक निःशुल्क किताबें बच्चों को वितरित कर दी गई है। पहली बार बच्चों को नये शिक्षा सत्र शुरू होते ही किताबें मिली हैं जो शिक्षा व्यवस्था में बड़े साकारत्मक बदलाव का संकेत है। भविष्य में भी इसी तरह की व्यवस्था सुनिश्चित हो इसके लिये अधिकारियों को निर्देश दिये गये हैं, हमारी प्राथमिकता प्रत्येक बच्चे को गुणवत्तापूर्ण शिक्षा देना है, ताकि उनका भविष्य उज्ज्वल हो।  
डॉ. धन सिंह रावत, विद्यालयी शिक्षा मंत्री, उत्तराखण्ड

# किस जनपद में कितनी किताबें की गई वितरित

सत्र शुरू होने के एक सप्ताह के भीतर विभाग ने 2371789 निःशुल्क पाठ्य पुस्तकें वितरित कर दी है। जिसमें अल्मोड़ा जनपद के विभिन्न विद्यालयों में 137334 किताबें बांटी गईं। इसी प्रकार बागेश्वर में 46891, चमोली 129461, चम्पावत 78142, देहरादून 436134, हरिद्वार 446311, नैनीताल 197687, पौड़ी 107799, पिथौरागढ़ 118329, रुद्रप्रयाग 74869, टिहरी 104559, ऊधमसिंह नगर 425176 तथा उत्तरकाशी जनपद के विद्यालयों में 69097 पाठ्य पुस्तकों का वितरण किया गया।  
छात्र-छात्राओं में पढ़ाई के प्रति उत्साह भी बढ़ा है। वहीं अभिभावकों ने भी सरकार की इस पहल की सराहना करते हुए इसे शिक्षा व्यवस्था में एक बड़ा सुधार बताया है।

# श्रद्धालुओं की सुरक्षा व सुविधा हमारी व्यक्तिगत जिम्मेदारी: सीएम

शाह टाइम्स ब्यूरो  
देहरादून। मुख्यमंत्री पुष्कर सिंह धामी ने स्पष्ट शब्दों में कहा है कि इस वर्ष देवभूमि उत्तराखण्ड की जीवन रेखा चारधाम यात्रा को हर दृष्टि से अधिक सुव्यवस्थित, सुरक्षित, स्वच्छ और तकनीकी रूप से सशक्त बनाया जाए, ताकि देश-विदेश से आने वाले श्रद्धालुओं को बेहतर अनुभव मिल सके।  
मुख्यमंत्री धामी ने संबंधी अधिकारियों को कड़े निर्देश दिए हैं कि यात्रा में हर पक्ष विशेषकर हेली सेवाओं के संबंध में व्यावसायिक दृष्टिकोण की अपेक्षा मानवीय संवेदनशीलता को सर्वोच्च प्राथमिकता दी जाए घ घरे और दुनिया भर से आने वाले श्रद्धालुओं की सुरक्षा और सुविधा हमारी व्यक्तिगत जिम्मेदारी है।  
मुख्यमंत्री धामी गुरुवार को सचिवालय स्थित वीर चन्द्र सिंह गढ़वाली सभागार, विश्वकर्मा भवन में चारधाम यात्रा-2026 की तैयारियों को लेकर एक उच्च



स्तरीय समीक्षा बैठक ले रहे थे।  
मुख्यमंत्री धामी ने पिछले वर्ष प्रारंभ की गई 'ग्रीन एवं क्लोन चारधाम यात्रा' मुहिम को इस बार और अधिक प्रभावी रूप में लागू करने के निर्देश दिए।  
उन्होंने प्लास्टिक मुक्त यात्रा सुनिश्चित करने के लिए यात्रा मार्गों पर पर्याप्त संख्या में कलेक्शन बॉक्स स्थापित करने तथा प्लास्टिक के उपयोग पर सख्ती से नियंत्रण करने को कहा। साथ ही चेतवानी दी कि चारधाम यात्रा को लेकर कोई भी धामक या अफवाह फैलाने का प्रयास करेगा, उसके खिलाफ तुरंत एफआईआर दर्ज कर सख्त कार्रवाई की जाएगी।  
मुख्यमंत्री ने स्थानीय निकायों, स्वयंसेवी संस्थाओं और युवाओं की सक्रिय भागीदारी सुनिश्चित करने पर जोर दिया, ताकि यात्रा को जनआंदोलन का स्वरूप दिया जा सके। हेली सेवाओं के संचालन को लेकर मुख्यमंत्री ने कड़े निर्देश देते हुए कहा कि निर्धारित एसओपी को पुरी सख्ती से पालन किया जाए, सभी हेलीकॉप्टरों की नियमित मटेनेंस और फिटनेस जांच अनिवार्य हो तथा ऑपरेशनल ओवरलोडिंग से बचने के लिए समय-समय पर सेवाओं को पर्याप्त विश्राम दिया जाए। मुख्यमंत्री धामी ने मौसम

# चारधाम यात्रा-2026 को लेकर मुख्यमंत्री धामी का सख्त एक्शन प्लान तैयार

व्यावसायिक दृष्टिकोण की अपेक्षा मानवीय संवेदनशीलता को सर्वोच्च प्राथमिकता देने के निर्देश 'ग्रीन एवं क्लोन यात्रा' को इस बार और व्यापक बनाने के निर्देश  
आधारित रियल-टाइम मॉनिटरिंग सिस्टम को और मजबूत बनाने के निर्देश दिए, जिससे किसी भी आपात स्थिति से समय रहते निपटा जा सके। उन्होंने प्रमुख स्थलों पर आकर्षक सैल्वी प्लाईट और थीम आधारित इंस्टॉलेशन विकसित करने के साथ-साथ यात्रा मार्गों पर स्वच्छता, सौंदर्यकरण और साइज को बढ़ाकर बनाने का आदेश दिया।  
आपूर्ति व्यवस्था को लेकर मुख्यमंत्री श्री पुष्कर सिंह धामी ने स्पष्ट किया कि यात्रा मार्ग पर रैस, पेट्रोल, डीजल और अन्य आवश्यक वस्तुओं की कोई कमी नहीं होनी चाहिए। इसके लिए जिला पूर्ति

अधिकारियों को जिम्मेदारी सौंपी जाए और अलग से नोडल अधिकारी नियुक्त कर दैनिक मॉनिटरिंग सुनिश्चित की जाए।  
स्वास्थ्य सेवाओं को मजबूत करने के निर्देश देते हुए मुख्यमंत्री ने कहा कि यात्रा मार्गों पर पर्याप्त मेडिकल यूनिट्स और आवश्यकतानुसार अस्थायी अस्पताल स्थापित किए जाएं। पशुओं के उपचार के लिए पशु चिकित्सालयों की संख्या और सुविधाओं को भी बढ़ाने के निर्देश दिए गए। साथ ही बैंक और अन्य संसाधनों के माध्यम से स्वच्छ पेयजल की पर्याप्त व्यवस्था सुनिश्चित करने पर बल दिया गया।  
बैठक में कैबिनेट मंत्री भरत सिंह चौधरी, वरुण मालूम से कैबिनेट मंत्री सतपाल महाराज, विधायकगण, मुख्य सचिव आनंद बर्दान, पुलिस महानिदेशक दीपम सेठ, वरिष्ठ प्रशासनिक अधिकारी तथा संबंधित जनपदों के जिलाधिकारी उपस्थित रहे।

# CCTV और AI आधारित निगरानी से पूरी चारधाम यात्रा होगी हाईटेक

शाह टाइम्स ब्यूरो  
देहरादून। मुख्यमंत्री पुष्कर सिंह धामी ने कहा है कि इस वर्ष देवभूमि उत्तराखण्ड की जीवन रेखा चारधाम यात्रा को हर दृष्टि से अधिक सुव्यवस्थित, सुरक्षित, स्वच्छ और तकनीकी रूप से सशक्त बनाया जाए।  
उन्होंने कहा कि ऑनलाइन रजिस्ट्रेशन प्रणाली को और मजबूत करते हुए भीड़भाड़ वाले रजिस्ट्रेशन केंद्रों पर अतिरिक्त बूथ बढ़ाने और डिजिटल प्रक्रिया को सरल एवं सुगम बनाने के निर्देश दिए गए। सुरक्षा के दृष्टिकोण से पूरे यात्रा मार्ग पर सीसीटीवी कैमरों को पूर्ण रूप से सक्रिय रखने और आवश्यकता अनुसार एआई आधारित निगरानी प्रणाली लागू करने को कहा गया। संवेदनशील स्थानों पर अतिरिक्त निगरानी और कंट्रोल रूम से लगातार मॉनिटरिंग सुनिश्चित करने के निर्देश भी दिए

# ट्रैफिक जाम रोकने के लिए सख्त प्लान और वैकल्पिक मार्ग तैयार

ए। मुख्यमंत्री ने कानून-व्यवस्था को लेकर सख्त रुख अपनाते हुए मुख्य मार्गों, चौराहों और बाजारों में पुलिस बल होमागाड्स की पर्याप्त तैनाती सुनिश्चित करने को कहा। उन्होंने ट्रैफिक प्रबंधन को लेकर स्पष्ट निर्देश दिए कि जाम की स्थिति बिल्कुल उत्पन्न न हो और इसके लिए प्रभावी ट्रैफिक प्लान लागू किया जाए। स्थानीय नागरिकों की आवाजाही प्रभावित न हो, इसके लिए वैकल्पिक मार्गों की पहचान और संचालन भी सुनिश्चित किया जाए।  
श्रद्धालुओं की सुविधा को सर्वोपरि रखते हुए मुख्यमंत्री ने शौचालय, विश्राम स्थल (शेल्टर) और अन्य मूलभूत सुविधाओं के व्यापक विकास के निर्देश दिए।

उन्होंने कहा कि दर्शन के लिए लंबा इंतजार न हो, इसके लिए स्ट्राट मैनेजमेंट और भीड़ नियंत्रण प्रणाली को प्रभावी बनाया जाए तथा रियल-टाइम डिजिटल मॉनिटरिंग सिस्टम का उपयोग किया जाए।  
आपदा प्रबंधन को लेकर मुख्यमंत्री ने संभावित जोखिम वाले क्षेत्रों की पूर्ण पहचान कर आवश्यक संसाधनों को तैनाती करने को कहा। एसडीआरएफ, एनडीआरएफ और स्थानीय प्रशासन के बीच बेहतर सहयोग स्थापित करने तथा 24x7 कंट्रोल रूम और हेल्पलाइन को सक्रिय रखने के निर्देश दिए गए, ताकि किसी भी आपात स्थिति में त्वरित प्रतिक्रिया दी जा सके। सीएम धामी ने यात्रा अवधि के दौरान नियमित समीक्षा बैठकों के माध्यम से प्रगति की निगरानी करने और पिछले वर्षों के अनुभवों से सीख लेकर सुधारत्मक कदम तत्काल लागू करने के निर्देश दिए।

# दिल्ली में बैठ रिमोट से पार्टी चलाने वालों का दौरा नौटंकी: भट्ट

मुख्य संवाददाता शाह टाइम्स  
देहरादून। भाजपा ने कांग्रेस प्रभारी के दौर के दिल्ली में बैठ रिमोट से पार्टी चलाने वालों की राजनैतिक नौटंकी को खारिज कर दिया है। प्रदेश अध्यक्ष एवं राज्यसभा सांसद महेंद्र भट्ट ने तंज किया कि जो अपने राज्य में कभी जीत नहीं दिला लाए, वो उत्तराखण्ड में खुली आंख से सत्ता की तैयारी के सपने दिखा रहे हैं। कांग्रेसी एकता के दावों पर कटाक्ष किया कि ज्वाइनिंग को लेकर फैलाए झूठ का गुब्बारे की हवा, आंतरिक गुटबाजी से पूरी तरह निकल गई है। वहीं अपने ही वरिष्ठ नेता हरदा के अपमान को शर देने वालों का ज्ञान प्रदेशवासियों को हजम नहीं होने वाला।  
विभिन्न माध्यमों से मीडिया द्वारा पूछे गए सवालों पर दिए जवाब में उन्होंने कहा कि कांग्रेस प्रभारी



पार्टी जाँड़निंग को झूठ का गुब्बारा आंतरिक बगावत से पूरी तरह फूटा

का दौरा उनका अंदरूनी मामला है। लेकिन इस दौरान जिस तरह के दावे वह कर रहे हैं वो दिन में सपने देखने जैसा है। क्योंकि आज पीएम मोदी और सीएम धामी के नेतृत्व में प्रदेश का चौमुखी विकास हो रहा है। जनता सरकार के कदमों से कदम मिलाते हुए विकसित उत्तराखण्ड निर्माण में आगे बढ़ रही है। ऐसे में प्रदेशवासियों की नजर में

उत्तराखण्ड का दशक लाने के संकल्प पूर्ण में भाजपा से बेहतर कोई विकल्प नहीं है। विचारहीन, सिद्धांतहीन और मुद्दाविहीन पार्टी के प्रभारी अपने कार्यकर्ताओं को दिन में सत्ता के सपने दिखा रही हैं।  
उन्होंने तंज किया कि जो उत्तराखण्ड में बदलाव का दावा कर रहे हैं उनका चुनाव में जीत दिलाने का खुद का ट्रैक रिकॉर्ड बेहद खराब है। उनके अध्यक्ष काल से हरियाणा में कांग्रेसी हार का सिल। सिला आज तक नहीं टूटा है। जो लोग यह समझ रहे हैं कि उनके आने से कांग्रेस की गुटबाजी कम होगी, वे बड़ी गलतफहमी में हैं। सच तो यह है कि हरियाणा में वे स्वयं कांग्रेस की आपसी कलह और गुटबाजी का पर्याय मानी जाती हैं। वहीं उनके नेतृत्व में गुटबाजी का ये आलम है कि दिल्ली दरबार में आज

# दो नश तस्कर महिलाओं समेत तीन गिरफ्तार

देहरादून। एसएसपी के निर्देशों पर चलाए जा रहे चेकिंग अभियान के दौरान कोतवाली पटेलनगर पुलिस को बड़ी सफलता हाथ लगी। पुलिस ने मुखबिरी की सुचना पर मूलचंद्र इन्डोलेव के पास स्थित खाली फ्लॉट से राहुल करयप (30 वर्ष) को गिरफ्तार किया। तलाशी लेने पर अभियुक्त के कब्जे से 5.89 ग्राम अवैध स्मैक बरामद हुई, जिसकी अंतरराष्ट्रीय बाजार में अनुमानित कीमत लगभग 1 लाख 80 हजार रुपये बताई जा रही है। पुलिस ने आरोपी को खिलारा एनडीपीएस एक्ट के तहत मुकदमा दर्ज कर उसे जेल भेज दिया है। जौलीप्रॉट स्थित भुईया देवी मंदिर के पास आकस्मिक चेकिंग के दौरान पुलिस ने दो सखिध महिलाओं को रोका। तलाशी में सुमन (25 वर्ष) के पास से 130 ग्राम और कुन्ती (30 वर्ष) के पास से 125 ग्राम अवैध चरस बरामद हुई। दोनों महिलाएं मेरठ (उत्तर प्रदेश) की रहने वाली हैं।

# चारधाम यात्रा: पंजीकरण पहुंचा 13.98 लाख के पार

शाह टाइम्स प्रमुख संवाददाता  
देहरादून। उत्तराखण्ड की प्रसिद्ध चारधाम व हेमकुंड साहिब यात्रा के लिए श्रद्धालुओं का उत्साह लगातार बढ़ता जा रहा है। गुरुवार शाम 4 बजे तक कुल ऑनलाइन 13,98,237 श्रद्धालु पंजीकरण करा चुके हैं।  
हालांकि उत्तराखण्ड के प्रमुख ऑफलाइन केंद्रों, हरिद्वार, ऋषिकेश, नयागांव, हर्बटपुर और ऋषिकेश ट्रांजिट कैंप में अभी एक भी श्रद्धालु का पंजीकरण नहीं हुआ, जिससे साफ है कि फिलहाल पूरी प्रक्रिया ऑनलाइन माध्यम पर ही केंद्रित है। चारधाम यात्रा 2026 के लिए भारी संख्या में श्रद्धालु उत्साहित हैं, लेकिन सीमित स्ट्राट के चलते आगे पंजीकरण में



ऑफलाइन रजिस्ट्रेशन शून्य, यात्रा को सुचारू बनाने की पंजीकरण अनिवार्य

सावधानी और योजना बनाकर आगे बढ़ना जरूरी होगा।  
पंजीकरण के धामवार आंकड़े: कदारनाथ धाम के लिए सबसे अधिक 4,74,778 पंजीकरण हुए हैं। इसके बाद बद्रीनाथ धाम में 4,12,808 श्रद्धालुओं ने रजिस्ट्रेशन कराया है। वहीं, गंगोत्री धाम के लिए 2,52,942 और यमुनोत्री धाम के

# केदारनाथ धाम के लिए सबसे अधिक 4,74,778 पंजीकरण हुए

लिए 2,46,262 पंजीकरण दर्ज हुए हैं। वहीं हेमकुंड साहिब के लिए अब तक 11,447 श्रद्धालु रजिस्ट्रेशन हुए हैं।  
प्रशासन का कहना है कि यात्रा को सुचारू और सुरक्षित बनाने के लिए पंजीकरण अनिवार्य किया गया है और श्रद्धालुओं से अपील की गई है कि वे यात्रा से पहले समय पर रजिस्ट्रेशन अवश्य करें।

## टीएमसी बनाम चुनाव आयोग

यू तो एक केंद्रशासित प्रदेश सहित पांच राज्यों में चुनाव हो रहे हैं, लेकिन इनमें सबसे अधिक चर्चा पश्चिम बंगाल में एसआईआर में हुई धांधली को लेकर हो रही है, बल्कि अगर हम यह कहें कि वहां की सत्तारूढ़ पार्टी टीएमसी और चुनाव आयोग सीधे आमने-सामने आ गए हैं, तो गलत नहीं होगा। टीएमसी के सांसद डेरेक ऑ ब्रायन ने तो बेहद तीखे शब्दों में यहां तक कह डाला कि चुनाव आयोग अपनी मनमानी पर उतारू है। उनका कहना है कि जब उनके नेतृत्व में एक टीएमसी का प्रतिनिधिमंडल बुधवार को मुख्य चुनाव आयुक्त ज्ञानेश कुमार से मिला, तो उन्होंने केवल पांच मिनट में ही हमें बाहर का रास्ता दिखा दिया। अगर वास्तव में ऐसा है, तो यह बेहद खतरनाक स्थिति है। हालांकि मुख्य चुनाव आयुक्त ज्ञानेश कुमार ने अपनी सफाई में कहा है कि उन्होंने ब्रायन से केवल इतना कहा था कि आप अपनी बात को शांति के साथ रखें और दुर्व्यवहार न करें। यह कोई पहला मौका नहीं है, जब चुनाव आयोग को लेकर विपक्षी खेमे से आवाज बुलंद होती दिखाई दे रही है, क्योंकि टीएमसी ही नहीं लगभग तमाम विपक्षी दल एक स्वर में यह आरोप लगाते रहे हैं कि चुनाव आयोग केंद्र सरकार के इशारे पर काम कर रहा है। अब यह कितना सच है इसकी जांच कौन करे पर हां इतनी बात तो कहनी ही पड़ेगी कि चुनाव आयोग विशेषकर ज्ञानेश कुमार का जिस तरह का रवैया सार्वजनिक रूप से सामने आया है, उसको देखकर नहीं लगता कि वह सभी को साथ लेकर चलने में विश्वास रखते हैं। हम सभी को समझना होगा कि लोकतांत्रिक प्रक्रिया में निष्पक्ष व पारदर्शी चुनाव बेहद आवश्यक होते हैं। किसी भी काम का सही होना ही काफी नहीं होता, बल्कि वह सही होता भी दिखाई देना चाहिए। यह बात इस आधार पर कही जा रही है कि मुख्य चुनाव आयुक्त बार-बार यह आश्वासन देते दिखाई देते हैं कि चुनाव में पूरी पारदर्शिता व ईमानदारी बरती जाएगी और किसी को भी उसके पात्र वोट से वंचित नहीं किया जाएगा, लेकिन उनका यह दावा वास्तविकता के धरातल पर दिखाई नहीं देता। जो लोकतंत्र को जानते हैं वह अच्छी तरह समझते हैं कि जिस तरह लोगों द्वारा सत्ता में आई सरकार की बेहद जरूरत होती है, ठीक उसी तरह विपक्ष की भी अपनी एक अहमियत होती है। लोकतांत्रिक प्रक्रिया में विपक्ष की अहमियत को नकारा नहीं जा सकता, क्योंकि विपक्ष के लोग भी आखिर जनता द्वारा चुने हुए ही प्रतिनिधि होते हैं और विपक्ष का काम यही होता है कि वह सरकार के कामकाज पर नजर रखे और जहां गलत हो उसके विरुद्ध आवाज उठाए, तो ऐसे में विपक्ष की आवाज को भी सुनना चाहिए। अगर ऐसा नहीं होता, तो चुनाव आयोग को समझना होगा कि उसकी विश्वसनीयता पर सवाल उठेंगे ही, जैसेकि पश्चिमी बंगाल में उठ भी रहे हैं। जाहिर है सभी को साथ लेकर नहीं चला जाएगा, तो चुनाव आयोग की साख पर सवाल उठेंगे।

## पट्टी से उतर सकते हैं शांति के प्रयास

युद्धविराम की स्थिति सुनिश्चित करने के लिए अमेरिका को इजरायल पर लगाया कसनी चाहिए, निरंतर होते हमले पश्चिम एशिया में शांति प्रयासों को पट्टी से उतार सकते हैं, अमेरिकी राष्ट्रपति डोनाल्ड ट्रम्प बयानों में असंगत तथा अनुचित भाषा उनके पद की गरिमा के अनुकूल नहीं है, ईरान ने संघर्ष को शुरूआत नहीं की थी और युद्ध उस पर थोपा गया था, यदि युद्धविराम विफल होता है, तो इसकी जिम्मेदारी ईरान पर नहीं, बल्कि इजरायल पर डाली जानी चाहिए, पाकिस्तान यह करने में सफल रहा, जो दूसरे नहीं कर सके, इजरायल के साथ भारत के घनिष्ठ संबंधों ने शायद उसके राजनयिक दायरे को सीमित कर दिया है।

-उमर अब्दुल्ला, मुख्यमंत्री, जम्मू-कश्मीर


आज देश की राजनीति की सबसे बड़ी समस्या यह है कि कई दल कुछ पुराने चेहरों तक सिमट गए हैं। नई सोच, नए विचार और नए नेतृत्व के लिए जगह ही नहीं बची। हजारों युवा कार्यकर्ता वर्षों तक मेहनत करते हैं, लेकिन आगे बढ़ नहीं पाते, क्योंकि ऊपर की जगह खाली नहीं होती।

6 अप्रैल को राज्यसभा के शपथ ग्रहण कक्ष में जो दृश्य दिखाई दिया, उसने पूरे देश को भीतर तक झकझोर दिया। 85 वर्षीय शरद पवार व्हीलचेयर पर बैठकर सदन में पहुंचे। सदन में अचानक सन्नाटा छा गया। दशकों तक महाराष्ट्र की राजनीति को अपनी रणनीति, दूरदर्शिता और प्रभाव से दिशा देने वाला यह बड़ा नेता उस दिन बेहद कमजोर और थका हुआ दिखाई दे रहा था। शपथ के शब्द बोलते समय उनकी आवाज कांप रही थी, शब्द लड़खड़ा रहे थे और चेहरा थकान से भरा हुआ था। वह केवल एक शपथ ग्रहण समारोह नहीं था वह भारतीय राजनीति के सामने खड़ा एक कठोर और असहज प्रश्न था क्या सत्ता का मोह इतना बड़ा हो सकता है कि शरीर जवाब दे देने के बाद भी नेता कुर्सी छोड़ने को तैयार न हों?

यही वह क्षण था, जिसने राजनीति में सेवानिवृत्ति की आवश्यकता पर नई बहस खड़ी कर दी। जिस प्रकार सेना, न्यायपालिका, प्रशासन और अन्य महत्वपूर्ण संस्थाओं में एक निश्चित आयु के बाद व्यक्ति को जिम्मेदारी छोड़नी पड़ती है, उसी प्रकार राजनीति में भी कोई स्पष्ट सीमा क्यों नहीं होनी चाहिए? क्या देश और राज्यों का भविष्य अनिश्चितकाल तक कुछ ही लोगों के हाथों में रहना चाहिए? क्या लोकतंत्र का अर्थ केवल यही है कि एक ही पीढ़ी लगातार सत्ता में बनी रहे? राजनीति केवल अनुभव का क्षेत्र नहीं है। यह ऊर्जा, सक्रियता, त्वरित निर्णय और बदलते समय को समझने की क्षमता का भी क्षेत्र है। यदि व्यवस्था में समय पर परिवर्तन नहीं होगा, तो राजनीति धीरे-धीरे उधराव का शिकार हो जाएगी।

सबसे बड़ा सच यह है कि उम्र के साथ अनुभव बढ़ता है, लेकिन शरीर और मन की सीमाएं भी सामने आने लगती हैं। आज की राजनीति पहले जैसी नहीं रही। अब केवल भाषण देना या चुनाव जीतना काफी नहीं। नेता को तकनीक समझनी होती है, युवाओं की आकांक्षाएं सुनी जाती हैं, बदलती अर्थव्यवस्था पर नजर रखनी होती है और तेज फैसले लेने होते हैं। ऐसे

## क्या भारतीय राजनीति में अब उम्र की सीमा तय होनी चाहिए



प्रो. आर.के. जैन

बदलती अर्थव्यवस्था को वही पीढ़ी बेहतर समझ सकती है, जो इन्हें खुद जी रही है। इसलिए अब समय है कि नई पीढ़ी के लिए रास्ता खोला जाए।

कुछ लोग यह तर्क देते हैं कि यदि कोई नेता स्वस्थ है, तो उसे राजनीति में बने रहने का अधिकार है। यह बात कुछ हद तक सही है, लेकिन केवल स्वस्थ होना काफी नहीं। राजनीति में बने रहने का फैसला केवल व्यक्ति की इच्छा नहीं, लोकतंत्र की जरूरत से तय होना चाहिए। यदि हर वरिष्ठ नेता खुद को सक्षम बताकर पद छोड़ने से इंकार करे, तो नई पीढ़ी को अवसर कब मिलेगा?

समय में यदि कोई नेता शारीरिक रूप से कमजोर हो, चलने-फिरने में कठिनाई हो या लंबे समय तक बोल न पाता हो, तो वह कितनी प्रभावी भूमिका निभा पाएगा? केवल पद पर बने रहना और सक्रिय नेतृत्व करना, दोनों अलग बातें हैं।

शरद पवार के मामले में यह सवाल इसलिए गंभीर हो जाता है, क्योंकि उन्होंने महाराष्ट्र और देश की राजनीति में लंबे समय तक अहम भूमिका निभाई है। उनके अनुभव और राजनीतिक कौशल पर कभी संदेह नहीं रहा। लेकिन राज्यसभा में शपथ के दौरान उनकी हालत ने लोगों को सोचने पर मजबूर कर दिया। कांपती आवाज और थकी हुई देह देखकर हर किसी के मन में एक ही सवाल उठाक्या इस अवस्था में वे राज्यसभा में प्रभावी भूमिका निभा पाएंगे? क्या वे किसानों, युवाओं, उद्योगों और विकास के मुद्दों पर पहलें जैसी सक्रियता दिखा पाएंगे? जब शरीर जवाब देने लगे, तब कुर्सी पर बने रहना ताकत नहीं, विवशता लगने लगता है।

अब समय आ गया है कि राजनीति में भी सेवानिवृत्ति की एक स्पष्ट सीमा तय हो। यदि 75

या 80 वर्ष के बाद नेता सक्रिय पद छोड़कर मार्गदर्शक बनें, तो इससे राजनीति कमजोर नहीं, बल्कि अधिक मजबूत होगी। उनका अनुभव और प्रभाव खत्म नहीं होगा वे सलाहकार, संरक्षक और प्रेरणा-स्रोत बने रहेंगे, लेकिन नेतृत्व उन लोगों के हाथों में जाएगा, जिनके पास ऊर्जा, नई सोच और बदलते समय के साथ चलने की क्षमता है। लोकतंत्र की असली ताकत इसी संतुलन में है। जहां अनुभव रास्ता दिखाए और नई पीढ़ी आगे बढ़कर जिम्मेदारी संभाले।

आज देश की राजनीति की सबसे बड़ी समस्या यह है कि कई दल कुछ पुराने चेहरों तक सिमट गए हैं। नई सोच, नए विचार और नए नेतृत्व के लिए जगह ही नहीं बची। हजारों युवा कार्यकर्ता वर्षों तक मेहनत करते हैं, लेकिन आगे बढ़ नहीं पाते, क्योंकि ऊपर की जगह खाली नहीं होती। नतीजा यह होता है कि निराशा बढ़ती है, संगठन जड़ हो जाता है और जनता का भरोसा कमजोर पड़ने लगता है। जब नई पीढ़ी को मौका नहीं मिलेगा, तो युवाओं की समस्याएं कौन समझेगा? बेरोजगारी, शिक्षा, तकनीक, कृषि, स्टार्टअप और

## कैसे सुधरे भारतीय पुलिस स्टेशनों की स्थिति



रजनीश कपूर

3 अक्सर हम फिल्मों और वेब सीरीज में यह देखते हैं कि किस तरह भारत की पुलिस को बुनियादी सुविधाओं और लाचार पुरानी व्यवस्थाओं के चलते अक्सर कोर्ट और मीडिया का शिकार बना पड़ता है। जबकि वास्तविक स्थिति सभी को पता है कि पुलिस वाले भी आखिर ईंसान ही होते हैं। यदि पुलिस से उम्मीद की जाए कि वह कानून व्यवस्था बनाए रखे तो क्या पुलिस व पुलिस थानों में बुनियादी जरूरतों का ध्यान रखना सरकार की प्राथमिकता नहीं होनी चाहिए? इस बात को नजरंदाज नहीं किया जा सकता कि फिल्मों व टीवी शो समाज का आईना होते हैं। इनमें दिखाए जाने वाली पुलिस की लाचर, री वास्तविकता पर ही आधारित होती है। आज जब सरकार 'डिजिटल इंडिया' और 'मॉडर्न पो. लिंसिंग' का नारा लगाती है, तब भी देश के अधिकांश पुलिस स्टेशन उसी औपनिवेशिक युग

की इमारतों में कैद हैं। बुनियादी सुविधाओं की कमी, जर्जर इन्फ्रास्ट्रक्चर और पुरानी व्यवस्था न केवल पुलिस कर्मियों के काम को बाधित कर रही है, बल्कि आम जनता के लिए भी ए स्टेशन आतंक का प्रतीक बने हुए हैं। 2025 के इंडिया जस्टिस रिपोर्ट के अनुसार, 83 प्रतिशत पुलिस स्टेशनों में कम से कम एक सीसीटीवी कैमरा जरूर लगा है, लेकिन ऐसे कई मामले हैं जिनमें सुप्रीम कोर्ट के मानकों का पालन असंगत है। 78 प्रतिशत स्टेशनों में महिला हेल्पडेस्क बनी है, फिर भी महिला पुलिसकर्मियों का राष्ट्रीय औसत मात्र 12 प्रतिशत है। ग्रामीण क्षेत्रों में स्टेशनों की संख्या 2017-22 के बीच 7 प्रतिशत घट गई है, जबकि शहरी क्षेत्रों में 4 प्रतिशत बढ़ी।

जनवरी 2023 के केंद्रीय गृह मंत्रालय के आंकड़ों के मुताबिक, देश में 17,849 पुलिस स्टेशन हैं, जिनमें से 58 में वाहन नहीं, 680 में लैंडलाइन फोन नहीं और 282 में मोबाइल फोन तक नहीं हैं। कई स्टेशनों में बिजली, इंटरनेट और डिजिटल साक्षरता की भारी कमी है। बीपीआरडी (ब्यूरो ऑफ पुलिस रिसर्च एंड डेवलपमेंट) ने आधुनिक पुलिस स्टेशन भवनों के लिए मानक तय किए हैं, जिनमें आगंतुकों के लिए प्रतीक्षा कक्ष, शौचालय, जांच कक्ष और रिपोर्टिंग रूम शामिल हैं, लेकिन ज्यादातर राज्यों में इनका पालन नाममात्र का है। असिस्टेंट टू स्टेट्स फॉर

कमी से घंटों खोजबीन करनी पड़ती है। इससे सबूतों में छेड़छाड़, गुम होने या अदालत में अस्वीकार होने की घटनाएं आम हैं। कुछ राज्यों में ई-मालखाना शुरू हुआ है, जहां बारकोड और डिजिटल ट्रैकिंग से पारदर्शिता आई, लेकिन यह पूरे देश में लागू नहीं हुआ। इसी तरह, जब वाहनों की समस्या पर्यावरणीय आपदा बन चुकी है। देश भर के पुलिस स्टेशनों में हजारों जल कारें, बाइकें व अन्य छोटे बड़े वाहन सड़ रहे हैं। जो कि थानों से सटी सड़कों पर खड़े रहते हैं और यातायात बाधित करते हैं। ईंधन रिसाव, जंग, बरसाती पानी से मच्छर जनपद हैं, डेंगू-मलेरिया का खतरा बढ़ता है।

आग लगने का जोखिम तो हमेशा बना ही रहता है। पंजाब सरकार ने हाल ही में आदेश दिया कि सभी जल वाहन शहर से बाहर स्क्रैप यार्ड में शिफ्ट किए जाएं, लेकिन अन्य राज्यों में ऐसा नहीं हुआ। ऐसे में सुधार कैसे हो? सबसे पहले, बीपीआरडी के मॉडल पुलिस स्टेशन मानकों को सख्ती से लागू किया जाए। हर स्टेशन में डिजिटल रिपोर्टिंग रूम (ई-मालखाना), सीसीटीवी नाइट विजन, पर्याप्त शौचालय, प्रतीक्षा कक्ष और महिला हेल्पडेस्क अनिवार्य हों। नियम उल्लंघन के बाद जल्द वाहनों के लिए अलग-अलग डिस्पोजल यार्ड और ऑनलाइन नीलामी की व्यवस्था हो।

## होम्योपैथी सौ से अधिक देशों में अपनाई जा रही है

प्रतिवर्ष 10 अप्रैल को 'होम्योपैथी' के जनक माने जाने वाले जर्मन मूल के चिकित्सक, महान विद्वान, शोधकर्ता, भाषाविद और उच्चतम वैज्ञानिक डॉ. क्रिश्चियन फ्रेडरिक सेमुअल हैनिमैन के जन्मदिवस के अवसर पर 'विश्व होम्योपैथी दिवस' मनाया जाता है। होम्योपैथी को आधार बनाने के सिद्धांत से चिकित्सा विज्ञान की एक पूरी प्रणाली को प्राप्त करने का श्रेय डॉ. हैनिमैन को ही जाता है। इसीलिए उनके जन्मदिवस को 'विश्व होम्योपैथी दिवस' के रूप में मनाया जाता है। इस दिवस के आयोजन का उद्देश्य चिकित्सा की इस अलग प्रणाली के बारे में लोगों में जागरूकता पैदा करने के साथ-साथ प्रत्येक व्यक्ति तक इसकी पहुंच को सफलता दूर को आसानी से बेहतर बनाना है। 10 अप्रैल 1755 को जन्मे डॉ. हैनिमैन के पास एमडी की डिग्री थी लेकिन उन्होंने बाद में अनुवादक के रूप में कार्य करने के लिए अपनी नौकरी छोड़ दी थी। उसके बाद उन्होंने अंग्रेजी, फ्रांसीसी, इतालवी, ग्रीक, लैटिन इत्यादि कई भाषाओं में चिकित्सा, वैज्ञानिक पाठ्यपुस्तकों को सीखा। होम्योपैथी एक ऐसी चिकित्सा पद्धति है, जो औषधियों तथा उनके अनुप्रयोग पर आधारित है।

देश में प्रतिवर्ष केंद्रीय आयुष मंत्रालय होम्योपैथी दिवस की थीम निर्धारित करता है और देशभर में यह विशेष दिवस के रूप में मनाया जाता है। इस वर्ष विश्व होम्योपैथी दिवस 'सतत स्वास्थ्य के लिए होम्योपैथी' विषय के साथ मनाया जा रहा है। विश्व होम्योपैथी दिवस के अवसर पर इस वर्ष डॉ. हैनिमैन की 271 वीं

जयंती मनाई जा रही है। इस दिवस के आयोजन का प्रमुख उद्देश्य भारत सहित दुनियाभर में होम्योपैथी औषधियों की सुरक्षा, गुणवत्ता और प्रभावकारिता को मजबूत करना, होम्योपैथी को आगे ले जाने की चुनौतियों और भविष्य की रणनीतियों को समझना, राष्ट्रीय नीतियों के विकास की रणनीति तैयार करना, अंतरपद्धति एवं अंतर्राष्ट्रीय अनुसंधान सहयोग, उच्चस्तरीय गुणवत्तापरक चिकित्सा शिक्षा, प्रमाण आधारित चिकित्सा कार्य और विभिन्न देशों में होम्योपैथी को स्वास्थ्य देखभाल सेवाओं में समुचित स्थान दिलाकर सार्वभौमिक स्वास्थ्य के लक्ष्य को प्राप्त करना है। विश्व स्वास्थ्य संगठन का भी मानना है कि वैकल्पिक और परम्परागत औषधियों को बढ़ावा दिए बगैर सार्वभौमिक स्वास्थ्य के लक्ष्य को प्राप्त नहीं किया जा सकता और वैकल्पिक चिकित्सा पद्धतियों में विश्व में होम्योपैथी का प्रमुख स्थान है।

अपनी कुछ अलग ही विशेषताओं के कारण होम्योपैथी आज विश्वभर में सौ से भी अधिक देशों में अपनाई जा रही है तथा भारत तो होम्योपैथी के क्षेत्र में विश्व का अग्रणी देश है। दरअसल होम्योपैथी दवाओं को विभिन्न संक्रमित और गैर संक्रमित बीमारियों में भी विशेष रूप से प्रभावी माना जाता है। हालांकि होम्योपैथिक दवाओं के बारे में धारणा है कि इन दवाओं का असर रोगी पर धीरे-धीरे होता है लेकिन इस चिकित्सा प्रणाली की सबसे बड़ी विशेषता यही है कि यह रोगों को जड़ से दूर करती है और इन दवाओं के साइड इफेक्ट भी नहीं के बराबर होते हैं। होम्योपैथी



दवाएं प्रत्येक व्यक्ति पर अलग तरीके से काम करती हैं और अलग-अलग व्यक्तियों पर इनका असर भी अलग ही होता है। होम्योपैथी चिकित्सकों की मानें तो डायरिया, सर्दी-जुकाम, बुखार जैसी बीमारियों में होम्योपैथी दवाएं एलोपैथी दवाओं की ही भांति तीव्रता से काम करती हैं लेकिन अस्थमा, गठिया, त्वचा रोगों इत्यादि को ठीक करने में ए दवाएं काफी समय तो लेती हैं मगर इन रोगों को जड़ से खत्म कर देती हैं। होम्योपैथी के बारे में सरदार वल्लभभाई पटेल का कहना था कि होम्योपैथी को चमत्कार के रूप में माना जाता है। केंद्रीय होम्योपैथी अनुसंधान परिषद के अनुसार चिकित्सा का ही एक वैकल्पिक रूप है होम्योपैथी, जो 'समः समम् शमयति' अथवा

अपनी कुछ अलग ही विशेषताओं के कारण होम्योपैथी आज विश्वभर में सौ से भी अधिक देशों में अपनाई जा रही है तथा भारत तो होम्योपैथी के क्षेत्र में विश्व का अग्रणी देश है। होम्योपैथी दवाओं को विभिन्न संक्रमित और गैर संक्रमित बीमारियों में भी विशेष रूप से प्रभावी माना जाता है।

'समरुपा' दवा सिद्धांत पर आधारित है, जो दवाओं द्वारा रोगी का उपचार करने की ऐसी विधि है, जिसमें किसी स्वस्थ व्यक्ति में प्राकृतिक रोग का अनुरूपण करके समान लक्षण उत्पन्न किया जाता है, जिससे रोगी का रोग ठीक हो सकता है। भारत में होम्योपैथी सबसे लोकप्रिय चिकित्सा प्रणालियों में से एक है।

देशभर में 210 से ज्यादा होम्योपैथी अस्पताल, 8 हजार से ज्यादा होम्योपैथी डिस्पेंसरी और करीब तीन लाख होम्योपैथी प्रैक्टिशर हैं। भारत में आयुष मंत्रालय, भारत सरकार के तत्वावधान में विश्व होम्योपैथी दिवस मनाया जाता है। दिखने में भले ही होम्योपैथी दवाएं एक जैसी लगती हैं किन्तु वास्तव में विश्वभर में होम्योपैथी की 4000 से भी ज्यादा तरह की दवाएं हैं। होम्योपैथी के संस्थापक माने जाने वाले सेमुअल हैनिमैन का कहना था कि इलाज का उच्चतम आदर्श सबसे भरोसेमंद और कम से कम हानिकारक तरीके से स्वास्थ्य को तेज, कोमल और स्थाई बहाली

## योगेश कुमार गौतम

है। चूंकि होम्योपैथी को अनेक दवाओं का प्रभाव रोगी के शरीर पर अपेक्षाकृत धीमी गति से प्रकट होता है जबकि एलोपैथी त्वरित राहत देने के लिए जानी जाती है, इसलिए लोकप्रियता के पैमाने पर दोनों पद्धतियों की तुलना अक्सर की जाती है। फिर भी यह तथ्य महत्वपूर्ण है कि होम्योपैथी आज भी विश्वभर में सबसे अधिक प्रचलित वैकल्पिक चिकित्सा प्रणालियों में शामिल है। इसका कारण केवल इसकी सुलभता या कम लागत नहीं बल्कि इसकी वह विशिष्ट उपचार पद्धति है, जो शरीर को स्वयं को संतुलित और स्वस्थ करने की दिशा में प्रेरित करती है। होम्योपैथिक उपचार रोग के लक्षणों को दबाने के बजाय उसके मूल कारण तक पहुंचने का प्रयास करता है, जिससे रोग की पुनरावृत्ति की संभावना भी कम हो जाती है।

यह पद्धति व्यक्ति के शारीरिक, मानसिक और भावनात्मक पहलुओं को एक साथ ध्यान में रखती है, जिससे उपचार अधिक समग्र और प्रभावी बनता है। साथ ही, प्राकृतिक स्रोतों से निर्मित और अत्यंत सूक्ष्म मात्रा में दी जाने वाली दवाएं सामान्यतः दुष्प्रभाव रहित मानी जाती हैं तथा अन्य दवाओं के साथ प्रतिकूल प्रतिक्रिया की संभावना भी न्यूनतम होती है। यही कारण है कि आज के जटिल और दुष्प्रभाव-प्रधान चिकित्सा परिवेश में होम्योपैथी एक सुरक्षित, संतुलित और दीर्घकालिक स्वास्थ्य समाधान के रूप में अपनी सशक्त उपस्थिति दर्ज करा रही है।



कोलकाता। बारिश के बीच जेब्रा क्रॉसिंग पार करते लोग।

### अमेरिका-ईरान के बीच युद्धविराम समझौते में लेबनान शामिल नहीं: वेंस

वाशिंगटन। अमेरिकी उपराष्ट्रपति जेडी वेंस ने ईरान के साथ हुए युद्धविराम पर कहा कि उनका मानना है कि ईरान को यह गलतफहमी थी कि लेबनान को भी इसमें शामिल किया गया है। वेंस बुधवार को हंगरी से रवाना होते समय पत्रकारों से बातचीत में ये बातें कही। वेंस ने कहा कि युद्धविराम हमेशा पेचीदा होते हैं और

उन्होंने ईरानी संसद के अध्यक्ष मोहम्मद बगोर गालिबाफ के इस दावे का जवाब दिया कि अमेरिका ने ईरान के साथ युद्धविराम समझौते की तीन धाराओं का उल्लंघन किया है। ईरानी संसद के अध्यक्ष ने दावा किया था कि अमेरिका युद्धविराम समझौते के तीन बिंदुओं का उल्लंघन कर रहा है।

### होर्मुज पर लगे संभावित शुल्क से नाराज तेल कंपनियां: रिपोटर्स

वाशिंगटन। तेल कंपनियों के शीर्ष अधिकारियों ने व्हाइट हाउस से संपर्क कर होर्मुज जलडमरूमध्य से गुजरने के लिए ईरान द्वारा संभावित शुल्क लगाए जाने की चर्चाओं पर चिंता जताई है। यह जानकारी पॉलिटेक को अखबार ने मामले से परिचित एक स्रोत के हवाले से दी है। रिपोटर्स के अनुसार, तेल कंपनियों के अधिकारियों ने व्हाइट हाउस, विदेश मंत्री मार्को रूबियो और उपराष्ट्रपति जेडी वेंस से अपील की है कि वे शांति वार्ता की शर्त के रूप में ईरान को इस रणनीतिक रूप से महत्वपूर्ण होर्मुज जलडमरूमध्य से गुजरने के लिए शुल्क लेने की अनुमति देने का विरोध करें। स्रोत के मुताबिक, तेल उद्योग के प्रतिनिधियों ने बुधवार उद्योग अमेरिकी विदेश विभाग में बरिष्ठ प्रशासनिक अधिकारियों के साथ बैठक कर उन्हें अपनी चिंताओं से अवगत कराया।

## ईरान के साथ सीजफायर राजनीतिक मजबूरी

### अमेरिका के पूर्व राष्ट्रीय सुरक्षा सलाहकार ने ट्रम्प सरकार की नीतियों को बताया खतरनाक

वाशिंगटन। अमेरिका के पूर्व राष्ट्रीय सुरक्षा सलाहकार (एनएसए) जान बोल्टन ने एक बड़ी चेतावनी दी है। उन्होंने कहा कि ईरान के साथ हुआ मौजूदा युद्धविराम केवल राजनीतिक दबाव का नतीजा है। अगर यह समझौता लंबे समय तक नहीं टिका, तो अमेरिका, इजरायल और ईरान के बीच संघर्ष और भी ज्यादा गहरा सकता है। बोल्टन ने पीटीआई वीडियो को दिए एक इंटरव्यू में बताया कि राष्ट्रपति डोनाल्ड ट्रम्पने यह कदम घरेलू राजनीति की वजह से उठाया है। अमेरिका में पेट्रोल की बढ़ती कीमतों और ट्रम्प की गिरती लोकप्रियता इसके पीछे मुख्य कारण हैं। बोल्टन का मानना है कि ट्रम्प को उर था कि ईरान के साथ लंबा युद्ध उनकी छवि को और खराब कर



सकता है। उनके अनुसार, ट्रम्प अक्सर देश के हितों से ज्यादा अपने फायदे के बारे में सोचते हैं। अगर उनकी यह सोच जारी रही, तो अमेरिका को भविष्य में भारी नुकसान उठाना पड़ सकता है। बोल्टन ने रणनीतिक खतरों का जिक्र करते हुए कहा कि ईरान को होर्मुज जलडमरूमध्य पर कब्जा करने देना एक बड़ी गलती होगी। पिछले 50 वर्षों से अमेरिका की यह नीति रही है कि खाड़ी के तेल वाले रास्तों पर किसी एक देश का

द्विकत है। उन्हें लगता है कि अगर किसी के साथ उनके अच्छे संबंध हैं, तो वह उस पर भरोसा कर सकते हैं, और वह व्यक्ति सही काम करेगा। बोल्टन ने यह भी कहा हो सकता है चीन ने भी ईरान पर दबाव बनाया होगा ताकि तेल की सप्लाई का रास्ता खुल सके। ईरान की मौजूदा स्थिति पर बोल्टन ने कहा कि अमेरिकी हमलों ने ईरान की सेना (आईआरजीसी) और वहां के नेतृत्व को काफी चोट पहुंचाई है। लेकिन खतरा अभी टला नहीं है। ईरान की सरकार अभी भी सत्ता में है। बोल्टन ने चेतावनी दी कि अगर ईरान पर से पाबंदियां हटती हैं, तो वह तेल से मिलने वाले पैसे का इस्तेमाल अपने परमाणु और मिसाइल कार्यक्रम को फिर से खड़ा करने में करेगा।

# युद्धविराम वार्ता में नया संकट पैदा हुआ

### इस्लामाबाद में ईरान के राजदूत ने अपने प्रतिनिधिमंडल के पाकिस्तान पहुंचने संबंधी पोस्ट को हटाया

तेहरान। ईरान और अमेरिका के बीच युद्धविराम वार्ता में नया संकट पैदा हो गया है। पाकिस्तान में ईरान के राजदूत रजा अमिरी मोघम ने गुरुवार को इस्लामाबाद में होने वाली शांति वार्ता के संदर्भ में किया गया अपना एक सोशल मीडिया पोस्ट हटा दिया है। मोघम ने पहले पोस्ट किया था कि ईरानी प्रतिनिधिमंडल गुरुवार रात (10 अप्रैल) इस्लामाबाद पहुंचेगा। पोस्ट में यह भी कहा गया था कि यह दौरा ईरानी जनता के बीच व्याप्त संदेह के बावजूद हो रहा है, क्योंकि इजरायल द्वारा लगाता युद्धविराम का उल्लंघन किया जा रहा है, जिसका उद्देश्य कूटनीतिक पहल को विफल करना है। इस पोस्ट के हटाने के बाद युद्धविराम वार्ता की सफलता को लेकर लगाई जा रही अटकलें और तेज हो गई हैं। गौरतलब है कि अमेरिका और ईरान के बीच युद्धविराम से शांति की उम्मीदें जगो ही थीं कि इजरायल ने लेबनान में भीषण हमले शुरू कर दिए, जिसमें कम से कम 254 लोग मारे गए। ईरानी संसद के अध्यक्ष मोहम्मद बगोर गालिबाफ ने तेहरान की शांति योजना के उल्लंघन की कड़ी आलोचना की है। गालिबाफ ने कहा कि लेबनान में जारी हमलों, ईरानी हवाई क्षेत्र में ड्रोन घुसपैठ और ईरान के परमाणु संवर्धन के अधिकारों को नकारे जाने के बीच युद्धविराम और बातचीत 'तर्कहीन' है। गौरतलब है कि गालिबाफ को ईरान की ओर से शांति वार्ता का नेतृत्व सौंपा गया है। सोशल मीडिया मंच 'ट्विटर' पर गालिबाफ ने ईरान के '10-सूत्रीय प्रस्ताव' के तीन प्रमुख खंडों



अमेरिका और ईरान के बीच युद्धविराम से शांति की उम्मीदें जगो ही थीं कि इजरायल ने लेबनान में भीषण हमले शुरू कर दिए जिसमें कम से कम 254 लोग मारे गए

### समझौता होने तक ईरान के आसपास तैनात रहेंगे अमेरिकी जहाज, विमान: ट्रम्प

वाशिंगटन। अमेरिका के राष्ट्रपति डोनाल्ड ट्रम्प ने कहा है कि ईरान के साथ अंतिम समझौते के पूरी तरह लागू होने तक उनके युद्धपोत, विमान और सैन्य बल ईरान के आसपास तैनात रहेंगे। ट्रम्प ने सोशल मीडिया प्लेटफॉर्म ट्विटर पर कहा कि अमेरिका के सभी जहाज, विमान और सैन्य कर्मी, अतिरिक्त गोला-बारूद, हथियार और अन्य सभी चीजें ईरान में और उसके आसपास तब तक तैनात रहेंगे, जब तक कि वास्तविक समझौते का पूरी तरह से पालन नहीं हो जाता। उन्होंने चेतावनी दी कि यदि समझौता लागू नहीं हुआ, तो संघर्ष पहले से कहीं अधिक 'बड़ा, बेहतर और अधिक ताकतवर' रूप ले सकता है। अमेरिकी राष्ट्रपति ने यह भी कहा कि अमेरिका लंबे समय से इस बात पर कायम है कि ईरान परमाणु हथियार विकसित नहीं करेगा और होर्मुज जलडमरूमध्य खुला तथा सुरक्षित रहेगा। उन्होंने संकेत दिया कि अमेरिकी सेना हर स्थिति से निपटने के लिए तैयार है और आगे की कार्रवाई के लिए पूरी तरह से सतर्क है।

### ट्रम्प ने रुट्टे से व्हाइट हाउस में मुलाकात की नाटो की आलोचना

वाशिंगटन। अमेरिकी राष्ट्रपति डोनाल्ड ट्रम्प ने व्हाइट हाउस में नाटो महासचिव मार्क रूट्टे के साथ एक निजी बैठक के बाद, ईरान युद्ध में अमेरिका का समर्थन करने के लिए नाटो की फिर से आलोचना की। यह जानकारी बीबीसी ने गुरुवार को दी। बैठक के बाद ट्रम्प सोशल साइज की गई एक पोस्ट में अमेरिकी राष्ट्रपति ने कहा कि जब हमें नाटो की जरूरत थी तब वे मौजूद नहीं थे और अगर हमें उनकी फिर से जरूरत पड़ी तो वे मौजूद नहीं होंगे। इस बीच, स्पष्ट मतभेदों के बावजूद रूट्टे ने सीएनएन को ट्रम्प के साथ अपनी मुलाकात को बहुत स्पष्ट और बहुत खुला करा दिया। बुधवार को होने वाली वार्ता से पहले, ट्रम्प ने नाटो से बाहर निकलने के विचार पर गौर किया था क्योंकि कई नाटो देशों ने वैश्विक तेल की बढ़ती कीमतों को कम करने के लिए होर्मुज जलडमरूमध्य को फिर से खोलने में मदद करने के उनके आह्वान का विरोध किया था। हालांकि व्हाइट हाउस ने वार्ता के विवरण का खुला सा नहीं किया। नाटो महासचिव बुधवार को दो घंटों से अधिक समय तक व्हाइट हाउस में रहे, हालांकि ट्रम्प के साथ उनकी बैठक कितने समय तक चली यह ज्ञात नहीं है। इस बैठक का उद्देश्य ट्रम्प को यह समझाना और राजी करना था कि नाटो में तनाव घटाने पर चर्चा करना और अमेरिका दोनों के हित में है।

## ट्रम्प के टैरिफ से घबरा गया चीन!

बीजिंग। अमेरिका और इजरायल के साथ ईरान के तनाव के बीच चीन ने बड़ा बयान दिया है। चीन ने उन खबरों को सिर से खारिज कर दिया है, जिनमें कहा जा रहा था कि उसने युद्ध के दौरान ईरान की सैन्य मदद की। इस बयान के बाद अंतर्राष्ट्रीय राजनीति में हलचल तेज हो गई है और चीन की भूमिका पर बहस शुरू हो गई है। दरअसल, चीन के रक्षा मंत्रालय के प्रवक्ता झांग शियाआ गांग ने साफ कहा कि चीनी कंपनियों द्वारा ईरान को सेंट्रलाइट तस्वीरें या चिप बनाने का उपकरण देने की खबरें पूरी तरह गलत हैं। उन्होंने कहा कि यह सिर्फ अफवाह और भ्रमक जानकारी है, जिसका कोई आधार नहीं है। चीन ने अमेरिका को उन आरोपों को खारिज किया, जिनमें कहा गया था कि चीन और रूस ईरान की मदद कर रहे हैं। चीन ने साफ शब्दों में कहा कि उसने ईरान को किसी भी तरह की सैन्य सहायता नहीं दी है। रिपोटर्स में दावा किया गया था कि चीनी कंपनियों ने अमेरिकी सैन्य ठिकानों को तस्वीरें जारी की थीं और समीकंडक्टर ट्रम्प के सख्त रुख और टैरिफ नीति के चलते चीन पर दबाव बना हुआ है। ऐसे में चीन का यह बयान वैश्विक कूटनीति में संतुलन बनाने की कोशिश के रूप में देखा जा रहा है।



ईरान से मोड़ा मुंह, सैन्य मदद देने की खबरों से किया इन्कार, चीन की भूमिका पर वैश्विक बहस शुरू

### दुनिया होर्मुज पार करने के लिए ईरान को भुगतान स्वीकार नहीं करेगी: मित्सोताकिस

वाशिंगटन। यूनान के प्रधानमंत्री किरियाकोस मित्सोताकिस ने कहा है कि अंतर्राष्ट्रीय समुदाय होर्मुज जलडमरूमध्य से जहाजों के गुजरने के लिए ईरान को भुगतान करना स्वीकार नहीं करेगा। मित्सोताकिस ने जोर देकर कहा कि होर्मुज जलडमरूमध्य को पार करने के लिए भुगतान संबंधी अमेरिका-ईरान समझौता नौबत की स्वतंत्रता के लिए एक खतरनाक मिसाल साबित होगा। उन्होंने कहा कि लेबनान में संघर्ष विराम, ईरान, अमेरिका और इजरायल के बीच शांति समझौते का एक हिस्सा बनना चाहिए। गौरतलब है कि ट्रम्प ने मंगलवार रात को कहा कि वह ईरान के साथ दो सप्ताह के द्विपक्षीय संघर्ष विराम पर सहमत हो गए हैं।

### ईरान के तीन-सूत्री उल्लंघन के दावों पर बोले वेंस

वाशिंगटन/तेहरान। अमेरिका के उपराष्ट्रपति जेडी वेंस ने ईरान द्वारा युद्धविराम समझौते के तीन बिंदुओं के उल्लंघन के आरोपों पर प्रतिक्रिया देते हुए कहा कि युद्धविराम हमेशा पेचीदा होते हैं। वेंस ने हंगरी से प्रस्थान से पहले संवाददाताओं से बातचीत में ईरान की संसद के स्पीकर मोहम्मद बाकर गालिबाफ के उक्त बयान पर टिप्पणी की, जिसमें उन्होंने वाशिंगटन पर युद्धविराम के तीन प्रावधानों के जानबूझकर उल्लंघन का आरोप लगाया था। वेंस ने कहा कि यदि गालिबाफ के पास केवल तीन असहमति के बिंदु हैं, तो इसका अर्थ है कि काफी हद तक सहमति भी है। वेंस ने कहा कि युद्धविराम हमेशा थोड़ा अव्यवस्थित होता

### एक्टर मैथ्यू पैरी की मौत के मामले में भारतीय मूल की महिला को 15 साल की सजा

वाशिंगटन। हॉलीवुड के मशहूर टीवी शो 'फ्रेंड्स' के अभिनेता मैथ्यू पैरी की मौत से जुड़े ड्रग्स मामले में अदालत ने भारतीय मूल की महिला जसवीन संधा को 15 साल की जेल की सजा सुनाई है। जसवीन को 'केटामाइन क्वीन' के नाम से भी जाना जाता है। जसवीन संधा ने पिछले साल सितम्बर में पांच आरोपों को स्वीकार किया था। इनमें केटामाइन बेचने का आरोप भी शामिल था, जिसमें मैथ्यू पैरी की मौत की बड़ी वजह माना गया। केटामाइन एक बेहोश करने वाली दवा है, जिसका इस्तेमाल केवल डाक्टर की निगरानी में ही किया जाता है। मैथ्यू पैरी अक्टूबर 2023 में अपने घर के हाट टब में मृत पाए गए थे।

## सऊदी अरब और तेहरान के बीच नजदीकियां बड़ी

### सऊदी के विदेश मंत्री प्रिंस फैसल बिन फरहान और ईरान के विदेश मंत्री अब्बास अराघची के बीच टेलीफोन पर एक लंबी बातचीत हुई

तेहरान। पश्चिम एशिया से एक ऐसी खबर आई है, जो पूरी दुनिया को हैरान भी कर रही है और राहत भी दे रही है। ईरान, इजरायल और अमेरिका के बीच पाकिस्तान में होने वाली निर्णायक शांति वार्ता से ठीक पहले सऊदी अरब और तेहरान के बीच नजदीकियां बढ़ती दिख रही हैं। यह इस बात का संकेत है कि खाड़ी में अब बूलेट नहीं, बल्कि बातचीत का दौर शुरू होने वाला है। खबर है कि सऊदी अरब के विदेश मंत्री प्रिंस फैसल बिन फरहान और ईरान के विदेश मंत्री अब्बास अराघची के बीच टेलीफोन पर एक लंबी बातचीत हुई है। दोनों नेताओं ने न केवल खाड़ी में तनाव घटाने पर चर्चा की, बल्कि क्षेत्रीय स्थिरता बहाल करने पर भी जोर दिया। पश्चिम एशिया में तनाव के बाद यह पहली बार है



दोनों नेताओं ने न केवल खाड़ी में तनाव घटाने पर चर्चा की, बल्कि क्षेत्रीय स्थिरता बहाल करने पर भी जोर दिया है। यह बातचीत ऐसे समय में हुई है जब लेबनान पर इजरायली हमलों ने कोहराम मचा रखा है

जब दोनों देशों के विदेश मंत्रियों के बीच बातचीत हुई है। यह बातचीत ऐसे समय में हुई है जब लेबनान पर इजरायली हमलों ने कोहराम मचा रखा है। वहीं, जवाब में ईरान ने होर्मुज की घेराबंदी कर वैश्विक व्यापार को खतरों में डाल दिया है। इस बातचीत को गहराई को समझने के लिए थोड़ा पीछे मुड़कर देखना होगा। वर्षों से ईरान और सऊदी अरब के बीच तलवारें खिंची हुई हैं। अमेरिकी सैन्य कार्रवाई के बाद ईरान ने सऊदी अरब, कतर और यूएई जैसे देशों को सीधे तौर पर निशाना बनाया है। सऊदी के तेल ठिकानों पर भी ईरान ने हमले किए। लेकिन, इस बीच ईरान को समझ आ गया है कि उसे अपने पड़ोसियों के साथ तालमेल बिठाना ही होगा। कूटनीतिक जानकारों का मानना है कि ईरान अब शांति वार्ता से पहले इन क्षेत्रीय शक्तियों के साथ मिलकर एक 'सुरक्षा कवच' तैयार कर रहा है, जिससे अमेरिका और इजरायल पर कूटनीतिक दबाव बनाया जा सके।

## इमरान खान की बहनों पर आतंकवाद का केस

इस्लामाबाद। पाकिस्तान के रावलपिंडी में आदियाला रोड पर हुए विरोध प्रदर्शनों के बाद पुलिस ने पूर्व प्रधानमंत्री इमरान खान की बहनों, कई सांसदों और करीब 1400 अज्ञात लोगों के खिलाफ आतंकवाद निरोधक कानून के तहत मामला दर्ज किया है। स्थानीय मीडिया रिपोटर्स के मुताबिक, यह एफआईआर बुधवार को आदियाला चेकपोस्ट के प्रदर्शकों सब-इंस्पेक्टर की शिकायत पर दर्ज की गई। पुलिस ने आरोप लगाया है कि प्रदर्शनकारियों ने कानून-व्यवस्था को चुनौती दी, पथराव किया और पुलिस पर हमला किया, जिससे कम से कम नौ पुलिसकर्मी घायल हो गए। एफआईआर में हत्या के प्रयास और सरकारी काम में बाधा डालने जैसी गंभीर धाराएं भी शामिल की गई हैं। दरअसल, इमरान खान की पार्टी

### आदियाला जेल से जुड़े मामले में 1400 अन्य भी नामजद

इन्होंने इमरान खान की बहनों नूरीन नियाजी और उन्मा खानम भी शामिल हैं। एफआईआर में हत्या के प्रयास और सरकारी काम में बाधा डालने जैसी गंभीर धाराएं भी शामिल की गई हैं। पाकिस्तान तहरिक-ए-इंसाफ (पीटीआई) ने आदियाला जेल में बंद अपने नेता से मुलाकात पर लगे प्रतिबंध को खिलाफ शांतिपूर्ण प्रदर्शन का आह्वान किया था। हालांकि, प्रशासन ने पूरे जिले में धारा 144 लागू कर दी थी, जिसके तहत 15 दिनों के लिए किसी भी तरह के सार्वजनिक जमावड़े पर रोक लगा दी गई। कड़े प्रतिबंधों के बीच पुलिस ने जेल के बाहर प्रदर्शन कर रहे पार्टी नेताओं और कार्यकर्ताओं को हिरासत में ले लिया। इन्हें इमरान खान की बहनों नूरीन नियाजी और उन्मा खानम भी शामिल हैं। पुलिस का दावा

है कि मौके पर 41 संदिग्धों को पकड़ा गया था, लेकिन वे बाद में फरार हो गए, जबकि कई अन्य लोग भी घटनास्थल से भाग निकले। एफआईआर में यह भी उल्लेख किया गया है कि पथराव और लाठियों के इस्तेमाल से सरकारी और निजी वाहनों को नुकसान पहुंचा। पुलिस का कहना है कि आरोपियों ने राजनीतिक लाभ के लिए जानबूझकर आशांति फेंलाने की कोशिश की, ताकि पंजाब की प्रांतीय सरकार पर दबाव बनाया जा सके। वहीं अंतर्राष्ट्रीय मानवाधिकार संगठन एमनेस्टी इंटरनेशनल ने इस कार्रवाई को कड़ी आलोचना की है। संगठन ने इसे अवैध करार देते हुए कहा कि यह पाकिस्तान में शांतिपूर्ण विरोध के अधिकार को दबाने का एक और उदाहरण है।

**यौन समस्याएं**  
यौन समस्याओं के विशेषज्ञ  
पुराने से पुराने यौन रोग के मरीज एक बार अवश्य मिलें  
**डा. सम्राट**  
नशामुक्ति, शराब, बीडी, सिगरेट, गुटखा तम्बाकू, प्रोक्सीवॉन के फ्यूल अपीम, चरस, डोडो पोस्ट इंजेक्शन व अन्य नशा छुड़ाने का स्थायी ईलाज।  
**नावल्दी सिनेमा चौक**  
मुजफ्फरनगर (यू.पी.)  
M-9412211108

**श्री कृष्णा वोकेशनल एण्ड पैरामेडिकल कॉलेज**  
गांधी कॉलोनी, मेन पौण्ड्रा रोड, निकट गऊशाहा, मुजफ्फरनगर  
प्रवेश सूचना-पैरामेडिकल/वोकेशनल एण्ड यूनिलर्सिटी कोर्स  
10th व 12th (OPEN Board) से करें (बिपय-साइंस, आर्ट, कॉमर्स etc.)  
प्रवेश-10th हेतु-8th पास/10th फेल, 12th हेतु-10th पास/12th फेल  
(Fresh, Part Admission & TOC Facility Available) (Exam-July व Oct 2026)  
**NIOS (शिक्षा मंत्रालय) कोर्स-**DNYS, Radiology (X-Ray Tech), CCH (एल्युमिनियम), CAT (आयुर्वेदिक-पंचकर्म टैक), CHD (होम्योपैथिक), Diploma in Yoga & YTP, ECCE- (ग्री-ग्राइमरी शिक्षक हेतु), CCA (कम्प्यूटर), ET (इलेक्ट्रिकल टैक.) ETC.  
Contact us for UGC Approved University Courses:-  
Dip. in CMS&ED, Dip. in Panchkarma Therapy, OT Tech., DMLT, BMLT, BNS, Optometry, Ophthalmic, Dental Tech & Hygiene, Radiology & Imaging Tech, Dietician and Nutritionist, Optician Dispensing, MPH, MRT, Agriculture, Bachelor (All Paramedical) BBA, MBA, BSC, MSC, B.Com, M.Com, M.A. B.A. Polytechnic, ITI, Nursing Assitant Etc.  
**M.: 8505978850, 9634519104**